
ಹತ ಸಾವರ EEN 





ಕರ್ನಾಟಕ ನೀರಾವರಿ ತಿದ್ದುಪಡಿ ಮಸೂದೆ ಅಂಗೀಕಾರ 


ಷು ಸುದ್ದಿ 
ನೀರಾ - Worry?! 
NK 
ಭಿನ್ನಾಭಿಪ್ರಾಯ ತೊರೆಯಲು ಪೂಜಾರಿ ಕರೆ 
- ಪತ್ರಿ 
ದೇವರು ವರ ಕೊಡಬೇಕಲ್ಲ?? 
XK 
ಜಗತ್ತಿನ 10 ಅಸಕ್ಷರಸ್ಸರಲ್ಲಿ ಐದು ಜನ ಭಾರತೀಯರು 
-ಸು 


ಆದರೆ ಅವರಿಗೆ ಇದನ್ನ ಓದುಕ್ಕಾಗಲ್ಲವಲ್ಲ?! 
KKK 
"ಇನ್ನೊಂದು ಅವಧಿಗೆ ಅಧಿಕಾರ ಬೇಡ' 


- ಕಾಲಿನ್‌ ಪೊವೆಲ್‌ 
ಇದೇ ಸುಬುದ್ಧಿ ಬುಷ್‌ಗೆ ಬರಲಿ!! 


KK 


ಎರಡು ಗ್ಯಾಸ್‌ ಸಿಲಿಂಡರ್‌ಗಳನ್ನು ತಲೆ ಕೂದಲಿನಿಂದ ಎತ್ತಿ ಹಿಡಿದ ಭೂತ 
| ಸುದ್ದಿ 
ಅವನಿಗೆ ಎರಡೂ ಒಟ್ಟಿಗೆ ಸಿಕ್ಕಿದ್ದು ಆಶ್ಚರ್ಯ? 
KKK 


EE EEE 


$d ಇಂ ವದೆ ಎ13 
ಭ್ರಷ್ಟಾಚಾರವೆಂಬ ಬ್ರಹ್ನರಾಕ್ಷಸ 
- ಶೀರ್ಷಿಕೆ 
ನಾವು ಅಷ್ಟು ಭಾರಿ ಅಲ್ಲ ಅಂತ ಬ್ರಹ್ಮ ರಾಕಸರ ಸಂಸ್ಥೆ ಹೇಳಿಕೆ ಕೊಟ್ಟಿತಂತೆ!! 


KKK 


ಅಮೆರಿಕದ ಎಂಬಿಸಿಯಲ್ಲಿ ಭಾರತದ ಡ್ರಿಂಕ್ಸ್‌ ಉಪಯೋಗವೋ, ಅಮೆರಿಕಾದ್ದೋ 
ಎಂದು ನೋಡಿದರೆ ಸತ್ಯ ಸುಲಭವಾಗಿ ಗೊತ್ತಾಗುತ್ತೆ! 


KKK 


ಮನೇಯಿಂದಾನೇ ಕೆಲಸ ಮಾಡ್ಬೋದು, ಛಾನ್ಸ್‌ ಬಿಡಬೇಡಿ 
ಅಂದ್ಯಲ್ಲಾ ಈಗ ನೋಡು! 





ನಮ್ಮ ನಿಮ್ಮಲ್ಲ 

ಮೆಳೆ ಸಣ್ಣಗೆ ಹನಿಯುಕ್ಕೆ ಪ್ರಾರಂಭಿಸಿತ್ತು ಬೇಗ ಹೋಗೋಣ ಅಂದುಕೊಂಡು 
ಆಟೋ ಹತ್ತಿದೆ. ಲಚ್ಚಂದ್‌ ಸರ್ಕಲ್‌ ದಾಟ ಕಂಠೀರವ ಸ್ಟೇಡಿಯಂ ಮುಂದೆ ಬರೋ 
I ಮಳೆ ಭರ್ರೋ ಎಂದು ಹೊಡೆಯಹತ್ತಿತು. ಆಟೋದ ಎರಡೂ ಬದಿಗಳಿಂದ 

ನನಗೆ ಇರುಚಲಿನ ನಾನ. ರಸ್ತೆ ಪಕ್ಕದ ಕಾಲುಹಾದಿಯ ಕಲ್ಲುಸಾಲಿಗೆ ಒತ್ತಿದಂತೆ ಪುಟ್ಟ 
ಗು ಹರಿಯತೊಡಗಿದಪ್ರ. "ಮಳಿ ನೋಡಿ ಆಟೋ ಡೈವರ್‌ “ರಪೀದನಿಗೆ 
ಎಂದಿಲ್ಲದ ಆನಂದ. "ಬೆಂಗಳೂರಿನಲ್ಲಿ ಹೀಗೆ ರಸ್ತೆ ಬದಿ ನೀರು ಇರು ಕಂಡು 
ಎಷ್ಟು ಕಾಲ ಆಯ್ತುಸಾರ್‌'' ಎನ್ನುತ್ತಾ ಆಟೋವನ್ನು ರಸ್ತೆ ಪಕ್ಕಕ್ಕೆ ನಿಲ್ಲಿಸಿ, ಇರಿಚಲಿನಿಂದ 
ನನ್ನನ್ನು ರಕ್ಷಿಸಲು ಹರಿದ ಸಿಮೆಂಟ್‌ ಚೀಲಪೊಂದನ್ನು ಆಟೋವಿನ ಬಲಗಡೆಗೆ ಕಟ್ಟಲು 
ಉದ್ಯುಕನಾದ. ಈ ಹಂಗಾಮಿ ರಕ್ಷಣೆ ಸಿದ್ದವಾದ ನಂತರ ಆಟೋ ಸ್ಟಾರ್ಟ್‌ ಮಾಡಿ ಪುನಃ 
ಹೊರಟೆವು. ಏನು ಆಶ್ಚರ್ಯ ಅಂತೀರಾ. ಬಸವ ಭವನದ ಹತ್ತಿರ ಬರೋ ಹೊತ್ತಿಗೆ 
ಒಂದು ಹನಿ ಮಳೆ ಇಲ್ಲ ಟೊರಾಂಟೋದಿಂದ ಬಂದಿದ್ದ ಮಿತ್ರ ""ಸಿಮ್‌'' 
ಮೂರ್ತಿಯವರೊಂದಿಗಿನ ಭೇಟಿ ಈ ಆಟೋ ಯಾತ್ರೆಯ ಉದ್ದೇಶ. "“ಇದೇನು ಸಿಮ್‌ 
ಅನ್ನೋ ಹೊಸ ಹೆಸರು?'' ಅಂತ ಅವರನ್ನ ಕೇಳಿದಾಗ, ""ಬಿಳಿಯರ ನಾಲಿಗೆಯಲ್ಲಿ 
ನರಸಿಂಹ ಅನ್ನೋ ಪದ ಅಷ್ಟು ಚೆನ್ನಾಗಿ ಹೊರಳೋದಿಲ್ಲ ಅವರೇ ನಮಗೆ: 
ಅನ್ನದಾತರಾದ್ದರಿಂದ ಅವರ ಉಚ್ಛ್ಚಾ ರಣೆಗೆ ಸರಿಹೊಂದೋ ಹಾಗೆ ಹೀಗೆ 
ಬದಲಿಸಿಕೊಂಡೆ'' ಅಂದರು ಸುರ್ಯ ಸುಮಾರು ನಾಲ್ಕು ದಶಕಗಳಷ್ಟು ಕಾಲ 
ಬಿಳಿಯರೊಂದಿಗೆ. ಇದ್ದು ಆ ಜನಾಂಗದ ಗುಣಾವಗುಣಗಳನ್ನು ಚೆನ್ನಾಗಿ ಅಭ್ಯಾಸ 
ಮಾಡಿದ್ದಾರೆ ಅನ್ನಿಸಿತು, ಅವರೊಂದಿಗೆ ಮಾತನಾಡಿದಾಗ. ಅದೊಂದು ಅವಿ ನಿಸ್ಮರಣೀಯ 
ಸಂಜೆ. ಅಂದಿನ “ಮಾತುಕತೆಗಳು ಸ್ವಾರಸ್ಯಕರವೆನ್ನಿಸಿದುದರಿಂದ, ಅವನ್ನು ಪ ಪ ್ರತ್ಯೇಕವಾಗಿ 
ದಾಖಲಿಸಿದ್ದೇನೆ. 


ಕಳೆದ ತಿಂಗಳು ಪ್ರಕಟವಾದ " "ನಾವಿದ್ದದದ್ದು'' ಬರಹದೊಂದಿಗೆ ಶ್ರೀಯುತ ಎಂ. 
ಭಕೆವತ್ತಲರ (ಭಕ್ತ) ಪೀಖನಮಾಲೆ ಸದ್ಯಕ್ಕೆ ಮುಕ್ತಾಯಗೊಂಡಿದೆ. ಅವರ ಇಂಗ್ಲೀಷ್‌ 
ಲೇಖನಗಳನ್ನು ನಾನು ಕನ್ನಡಿಸಲು ನಿರ್ಧರಿಸಿದಾಗ ಅವರಿಗೆ ಸ್ವಾಭಾವಿಕವಾಗಿಯೇ 
ಅಳುಕು, ಸಂದೇಹ ಇವುಗಳೆಲ್ಲಾ ಧಾರಾಳವಾಗಿದ್ದವು. ಆದರೂ ಸ್ನೇಹಕ್ಕೆ ಕಟ್ಟು ಬಿದ್ದು 
(ಅಥವಾ ದಾಕ್ಟಿಣ್ಯಕ್ಕೆ ಎಂದು ಬೇಕಾದರೂ ಹೇಳಬಹುದು!) ತಮ್ಮ ಲೇಖನಗಳ 
ಭಾಷಾಂತರಕ್ಕೆ ಅವರು ಒಪ್ಪಿದ್ದರು. ಅನೇಕ ಓದುಗರಿಗೆ ಈ ಬರಹಗಳು 
ಭಾಷಾಂತರಗಳೆಂದು ತಿಳಿಯದಿದ್ದುದು ಭಾಷಾಂತರದ ಒಂದು ಯಶಸ್ಸು ಎಂದು ನಾನು 
ಭಾವಿಸಿದ್ದೇನೆ. ಒಟ್ಟಿನಲ್ಲಿ ತಮ್ಮ ಇಂಗ್ಲೀಷ್‌ ಲೇಖನಗಳನ್ನು ಅಪರಂಜಿಯಲ್ಲಿ 
ಉಪಯೋಗಿಸಲು ಅನುಮತಿ ನೀಡಿ ನಮ್ಮ ಓದುಗರಿಗೆ ಮುದ ನೀಡಲು 
ಕಾರಣರಾಗಿದ್ದಕ್ಕೆ ಭಕ್ತರಿಗೆ ಅಪರಂಜಿಯ ತುಂಬು ಹೃದಯದ ನಮನ. 


ತಮ್ಮ ""ಮನೋನಂದನ'' ಪುಸಕದ ಕೊನೆಯ ಹಲವು ಸಾಲುಗಳಲ್ಲಿ ರಾ.ಶಿ. ಹೀಗೆ 
ಬರೆಯುತ್ತಾರೆ. ""ರೋಗಿಯ ಬೇನೆಯನ್ನು ತಾನೇ ಅನುಭವಿಸಿದಂತೆ ಆಗಿ, ಅನುಕಂಪ 


Be 


ತುಂಬಿ ಆತ ಚಿಕಿತ್ಸೆ ಮಾಡಿದರೆ, ಆತ ದಿಟವಾಗಿಯೂ ರೋಗಿಗಳ ಸ್ನೇಹಿತ, 
ಮಾರ್ಗದರ್ಶಿ ಮತ್ತು ತಾತ್ವಿಕ ಗುರುವಾಗುತ್ತಾನೆ. ಕಾಲಾನುಕಾಲದಿಂದ ಈ ಧ್ಯೇಯವೇ 
ವೈದ್ಯರಿಗೆ ಬಾಳಬೆಳಾಗಿರುವುದು. ಮುಂದೆಯೂ ಎಂದೆಂದಿಗೂ ಬಾಳಬೆಳಕಾಗಿ 
ಇ ಬರುದು: '' ರಾ.ಶಿ.ಯವರ ಹಾಸ್ಯ ಪರಿಚಯ ಇರುವಂತೆ ಅವರ ಈ ವೈದ್ಯಕೀಯ 
ಮುಖ ಜನರಿಗೆ ಹೆಚ್ಚು ಪರಿಚಯ ಇಲ್ಲದಿರುವುದು ಸತ್ಯದ ಸಂಗತಿ. ಈ ಕೊರತೆಯನ್ನು 
ನೀಗಲು, ಅವರೊಂದಿಗೆ ವೈದ್ಯಕೀಯ ವೃತ್ತಿಯಲ್ಲಿ ನಿಕಟವಾಗಿ ಸಂಪರ್ಕ ಹೊಂದಿದ್ದ 
ಡಾ|| ಓಂಪ್ರಕಾಶ್‌ರವರು ಒಂದು ಲೇಖನಮಾಲೆಯನ್ನು ಈ ಸಂಚಿಕೆಯಿಂದ ನೀಡಲು 
ಒಪ್ಪಿದ್ದಾರೆ. ಅವರಿಗೆ ಅಪರಂಜಿಯ ಕೃತಜ್ಞತೆಗಳು. 
ಸೆಪ್ಟೆಂಬರ್‌ ಹದಿನಾಲ್ಕರಂದು ಖ್ಯಾತ ನಗೆಗಾರ ಪಿ.ಜಿ. ವುಡ್‌ ಹೌಸ್‌ ಕುರಿತು ಒಂದು 
ಕಾರ್ಯಕ್ರಮ ಏರ್ಪಡಿಸಿದೆ. ಈ ಬಗ್ಗೆ ಒಂದು ಮಾಹಿತಿ ಜಾಹಿರಾತನ್ನು ಈ 
. ಸಂಚಿಕೆಯಲ್ಲೇ ನೀಡಿದ್ದೇವೆ. ಸಂಪೂರ್ಣ ಕಾರ್ಯಕ್ರಮವನ್ನು ಇಂಗ್ಲೀಷಿನಲ್ಲೇ 
ಯೋಜಿಸಿರುವುದು, ಅಂಧ ಭಾಷಾಭಿಮಾನದ ಈ ದಿನಗಳಲ್ಲಿ ಅಪರಂಜಿಗಂತೂ ಒಂದು 
ಹೆಮ್ಮೆಯ ವಿಷಯ. ಹಾಸ್ಯಕ್ಕೆ, ನಗೆ ಪ್ರಜ್ಞೆಗೆ ಭಾಷೆಯ ಕಟ್ಟುಪಾಡುಗಳು ಅನಗತ್ಯ ಎಂಬ 
ನಿತ್ಕಸತ್ಯವನ್ನು ನಗೆ ರಸಿಕರಿಗೆ ತಲುಪಿಸುವುದೂ ಈ ಕಾರ್ಯಕ್ರಮದ ಒಂದು ಉದ್ದೇಶ. 
ಎಲ್ಲರೂ ಹೆಚ್ಚಿನ ಸಂಖ್ಯೆಯಲ್ಲಿ ಒಂದು ಸಮಾರಂಭವನ್ನು ಗೆಲ್ಲಿಸಿ ಎಂದು ನಮ್ರ ಬಿನ್ನಪ 


ಶಿವಕುಮಾರ್‌ 


ಆ ಹೋಟೆಲ್‌ 
ಮಾಣೀಗೆ ಎಷ್ಟು 
ಪೊಗರು ನೋಡ್ರೀ 


ಯಾಕೆ? ಏನಾಯೊ? 


““ಇದು ಕುಡಿಯೋ 
ನೀರಾ?'' ಅಂತ ಕೇಳ್ದೆ. 
ಅದಕ್ಕೆ ಏನಂದಾ 
ಗೊತ್ತೇ? 


ಏನಂದಾ? 


ಇಲ್ಲ್ಯಾ ತಾನೇ 
ಕುಡಿಯುಲ್ಲ, ನೀವೇ 
ಕುಡೀಬೇಕು 


ಅಂತಾನಿಲ್ಲಾ. 
೧೧ 





ನಗರ ಜೀವನದ, ಸುಶಿಕ್ಷಿತ, ಮಧ್ಯಮವರ್ಗದ 
ಸುಖೋಷ್ಟ ಬದುಕಿನ ಏಕತಾನತೆಯ ಬರಹಗಳನ್ನೇ ಓದಿ 
ಓದಿ ಜಟ್ಟುಗಟ್ಟರುವ ಅಪರಂಜಿ ಬಳಗದ ಓದುಗರಿಗೆ, 

ಕುಂ. ವೀರಭದ್ರಪ್ಪನವರ ""ಮಾತೇಜ್ಯೋತಿರ್ಲಿಂಗಪ್ಪಾಜಿ'' ಎಂಬ ಕತೆ 

ಮೆಚ್ಚಿಗೆಯಾಗುವದರಲ್ಲಿ ಸಂಶಯವಿಲ್ಲ 

""ಮಾತೇ ಜ್ಯೋತಿರ್ಲಿಂಗಪ್ಪಾಜಿ''ಯನ್ನು ಓದಿ, ಬದುಕು ಹೀಗೂ ಉಂಟೇ ಎಂದು 
ಅಚ್ಚರಿ ಪಡುವವರು ಒಮ್ಮೆ ಬಳ್ಳಾರಿ, ಗುಲ್ಬರ್ಗಗಳ ಶ್ರೇಷ್ಠಾತಿಶ್ರೇಷ್ಠ ಅಗ್ನಿ ಭಕ್ಷಕ 
ಕುಗ್ರಾಮಗಳನ್ನು ಕಂಡು ಬರಬೇಕು. ಇಲ್ಲಿ ಬದುಕು ಸುಲಭವಲ್ಲ ಪ್ರಕೃತಿ, ಸಮಾಜ, 
ಆಡಳಿತ ಎಲ್ಲವೂ ಒಟ್ಟಾಗಿಯೇ ಇಲ್ಲಿ ದಬ್ಬಾಳಿಕೆ ನಡೆಸುತ್ತಿದೆ; ಅಥವಾ "ಹಾಳಾಗಿ 
ಹೋಗಲಿ'' ಎಂದು ದೂರ ಸರಿದಿವೆ! 

ಇಂತಹ ಕ್ರೌರ್ಯದ ನಡುವೆಯೂ, ಅಲಕ್ಷ್ಯದ ಮಧ್ಯೆಯೂ, ಕುಂ.ವಿ.ಯವರು 
ನಗೆ ಹುಟ್ಟಿಸುತ್ತಾರೆ. 

ಪ್ರಾದೇಶಿಕ ಭಾಷೆಯ ಆಡುಮಾತಿನಲ್ಲೇ ಬರೆಯುವದು "ನವ್ಯ'ದ ಹೊಸ ಕೊಡುಗೆ. 
ಆ ಪ್ರದೇಶದವರಲ್ಲದ ಓದುಗರಿಗೆ ಇದನ್ನು, ಇಂತಹದನ್ನು ಓದುವಾಗ ತುಂಬ. 
ಕಷ್ಟಪಡಬೇಕಾದೀತು. ಆದರೆ ಅಂತಹ ಪ್ರಯತ್ನ, ಕಷ್ಟ ವ್ಯರ್ಥವಾಗುವುದಿಲ್ಲವೆಂಬ 
ಭರವಸೆಯನ್ನು ಕುಂ. ವೀರಭದ್ರಪ್ಪನವರು ಹುಟ್ಟಿಸುತ್ತಾರೆ. 

ಇನ್ನು "... ಗ್ರಾಮದ ಹೆಂಗಳೆಯರು "ನಿನಗಿಂಥ ದುರ್ಗತಿ 
ಬರಬಾರದಾಗಿತ್ತವ್ವಾ... ತಾಳಿ ಕಟ್ಟಿದ ಗಂಡನ ಬಾಯಿಂದ ಏನ್ರೀ ತಾನ್ರೀ ಅಂತ 
ಬಹುವಚನದಿಂದ ಮಾತಾಡಿಸ್ಕೊಂಡಂಥ ಹೆಣ್ಣು ಬದುಕಿದ್ದರೂ ಒಂದೇ, ಸತ್ತರೂ 
ಒಂದೇ. ಕರುಮಗೇಡಿಯಾದ ನಿಂಗೆ ಮುತ್ತೈದೆ ಸಾವು ಆದಷ್ಟೂ ಲಗೂನ ಬರಲೆವ್ವ'...'' 
ಎಂಬ ಕತೆಯ ಗಗ ೧೦೫ ನಲ್ಲಿ ಉಕ್ಕುವ ಹಾಸ್ಯದ ಹಿಂದೆಯೇ, ಅಶಿಕ್ಸಿತ ಗ್ರಾಮ್ಯದ 
ಕರುಣೆಯೇ ಅಡಗಿದಂತೆನಿಸುವುದಿಲ್ಲವೇ? 

ಹಳ್ಳಿಯ ಬದುಕಿನ ಅನುಭವವೇ ಇಲ್ಲದ, ತುಸು ಗಟ್ಟಿ ಹಾಸ್ಯಕ್ಕೆ ಬೆಚ್ಚಿ ಬೀಳುವ 
ನಮ್ಮಂತಹ ಇಂಗ್ಲೀಷು ಓದಿದ ನಾಗರಿಕರಿಗೆ, ಇಲ್ಲಿನ ಹಾಸ್ಯ ತುಸು ವಿಚಿತ್ರವೆನಿಸೀತು. 
ಇನ್ನೂ ಹಲ ಕೆಲವು ಪುಣ್ಯ ಜೀವಿಗಳಿಗೆ "ಅಸಭ್ಯ'ವೂ ಎನಿಸಬಹುದೇನೋ? 
ಅಂತವರಿಗೊಂದು ಮಾತು 

""ನ ಪ್ರಾಪ್ನುವಂತಿ ಯತಯೋ ರುಚಿತೇನ ಮೋಕ್ಟಂ। 

ಸ್ವರ್ಗಾಯತಿಂ ನ ಪರಿಹಾಸ ಕಥಾ ರುಣದ್ದಿ'' 

(ಯತಿಗಳು ಮೋಕ್ಷವನ್ನು ಪಡೆಯುವದು ಗೋಳಾಟದಿಂದಲ್ಲ; 

ಸ್ವರ್ಗದ ಬರುವಿಕೆಯನ್ನು ಹಾಸ್ಯ ಪ್ರಸಂಗವು ತಡೆದು ನಿಲ್ಲಿಸುವದಿಲ್ಲ) 

— 





ಮಾತೇ ಜೋತಿರ್ಲಿಂಗಷ್ಪಾಜಿ 


-ಈಂ. ವೀರಭದ್ರಪ್ಪ 


ಮೂಲಿ ಮನೆ ಮಾತೇ ಜೋತಿರ್ಲಿಂಗಪ್ಪನವರು ಅಪ್ಪಟ ಸಜ್ಜನರಾಗಿರುವರೆಂಬ 
ಸಂಗತಿ ಸದರೀ ಗ್ರಾಮದೊಳಗೆ ಕಳೆದ ವಾರದಿಂದ ಚಲಾವಣೆಯಲ್ಲಿದ್ದರೂ 
ಮೊದಮೊದಲಿಗೆ ಯಾರೂ ನಂಬಲಿಲ್ಲ ಇದು ಅಷ್ಟು ಸುಲಭವಾಗಿ ನಂಬುವ 
ವಿಷಯವೂ ಆಗಿರಲಿಲ್ಲ. ದೇವರ ಒಲುಮೆಯಿಂದ ಮೂರು ಆರಾಗಬಹುದು... ಆರು 
ಮೂರಾಗಬಹುದು... ಆದರೆ ಲಿಂಗವುನವರು ಸಜ್ಜನರಾಗುವುದೆಂದರೇನು? ಇದನ್ನು 
ನಂಬಲಿಕ್ಕೆ ತಾವೇನು ಹುಡುಗರೇ? ಅವರು ತಾವು ಸಜ್ಜನರಾಗಿ ಗ್ರಾಮವನ್ನು ಪ್ರಪಾತಕ್ಕೆ 
ದೂಡಲಾರರು ಎಂದೇ ಗ್ರಾಮದ ಜನರು ಮೊನ್ನೆ ಮೊನ್ನೆ ತನಕ ನಂಬಿದ್ದರು. ಕ್ರಮೇಣ 
ತಮ್ಮ ನಂಬಿಕೆ ಬುಡಮೇಲಾಗಿರಬಹುದೆಂಬ ಅನುಮಾನ ಬಾರದಿರಲಿಲ್ಲ ಇದನ್ನು ಖಾತ್ರಿ 
ಮಾಡಿಕೊಂಡು ಬರಲೆಂದು ಕೆಲವರು ತಮ್ಮ ತಮ್ಮ ಜೀವವನ್ನು ಅಂಗೈಯಲ್ಲಿಟ್ಬುಕೊಂಡು 
ಹೌದೋ ಅಲ್ಲವೋ ಎಂಬಂತೆ ಹೆಜ್ಜೆ ಇಡುತ್ತ ಹೋಗಿ ಈ ಹೆಸರಾಂತ ಮನೆ ಅಷ್ಟು 
ದೂರವಿದೆ ಎನ್ನುವಷ್ಟರಲ್ಲಿ ನಿಂತು, ಕಟ್ಟಿಗೆ ಅಂಡು ಅಂಟಿಸಿ ಶಿಲಾವಿಗ್ರಹದಂತೆ ಕೂತಿದ್ದ 
ಲಿಂಗಪ್ಪನವರನ್ನು ಪಿಳಿಪಿಳಿ ಕಣ್ಣು ಬಿಡುತ್ತ ನೋಡಿದ್ದರು. ಅವರು ಮಾನವ ಲೋಕದ 
ಸಕಲ ಮರ್ಮಗಳನ್ನು ಎದೆಯ ಕುಲುಮೆಯಲ್ಲಿಟ್ಟುಕೊಂಡಿರುವವರಂತೆ ಕೂತಿದ್ದರು. 
ಇರುವೆಯ ಹೆಜ್ಜೆ ಸಪ್ಪಳವನ್ನೂ ಗ್ರಹಿಸಬಲ್ಲ ಸೂಕ್ಷ್ಮಮತಿಯಾದ ಅವರು ಕುತೂಹಲಿಗಳ 
ಕಡೆ ದಿವ್ಯ ನಿರ್ಲಕ್ಷ್ಯದಿಂದ ನೋಡುತ್ತಿದ್ದರು. ಒಂದು ಮಾತಿಲ್ಲ, ಒಂದು ಕಥಿ ಇಲ್ಲ ಅದೇ 
ತಾನೆ ವಲ್ಲೀಕದೊಡಲಿನಿಂದ ಒಡಮೂಡಿರುವ ಪರಮ ತಾಪಸಿಯಂತಿ 
ಗೋಚರಿಸುತ್ತಿರುವರು. ಅವರ ಕಣ್ಣೋಟದಲ್ಲಿ ತಿಲಗಾತ್ರದಷ್ಟಾದರೂ ವಕ್ರತೆ ಇಲ್ಲ 
ಸಾವಿರ ಬಯಳಿಗೆ ಸರಿಸಾಟಿಯಾದ ದಾರ್ಷ್ಟ್ವತೆ ಇಲ್ಲ ತಮ್ಮ ಫಳಾರದಂಗಡಿಯಂಥ 
ಶರೀರವನ್ನು ನಿರ್ಭಿಡೆಯಿಂದ ಮೂಸುತ್ತಿರುವ ನಾಯಿಗಳನ್ನು ಗದರಿಸುತ್ತಿಲ್ಲ ತಮ್ಮ 
ಹೃಷಿಕೇಶಕ್ಕೆ ಸಮಾನವಾದ ತೊಡೆಯಮೇಲೆ ತಪಸ್ಪನ್ನಾರಂಭಿಸಿರುವ ಬೆಕ್ಕನ್ನು 
ಹೊಡೆದೋಡಿಸುತಿಲ್ಲ ಆಪ್ಯಾಯಮಾನತೆಯಿಂದ ರೂಪುಗೊಂಡಿರುವವರಂತೆ 
ಕಂಗೊಳಿಸುತ್ತಿರುವವರು. ಯಾಕೆ ಹೀಗಾಗಿರುವರು ತಮ್ಮ ಗ್ರಾಮದ ಕಣ್ಣಣಿಗಳಾದ 
ಲಿಂಗಪ್ಪನವರು! ಅವರ ವಜ್ರಾಯುಧಕ್ಕೆ ಸರಿಸಮಾನವಾದ ನಾಲಿಗೆಗೇನಾದರೂ ಲಕ್ವಾ 
ಬಡಿದಿರುವುದೇ ಹೇಗೆ? ಹಾಗೇನಾದರೂ ಬಡಿದಿದ್ದಲ್ಲಿ ಮುಖದ ಒಂದು ಪಾರ್ಶ್ವ 
ಒಂದು ಪಕ್ಕ ವಿಕಾರವಾಗಿ ವಾಲಬೇಕಾಗಿತ್ತು ಹಗಲೆನ್ನದೆ ಇರುಳೆನ್ನದೆ ಸಮಸ್ತ ಊರಿಗೆ 
ಕೇಳಿಸುವಂತೆ ಆಟಾಟೋಪಿಸಬೇಕಿದ್ದವರು ಯಾಕೆ ಮೌನ ತಪಸ್ವಿಗಳಾಗಿರುವರು? 
ಅವನ ಮೌನ ಅಶುಭ ಸೂಚನೆಯಂತಿರುವುದು. ಯಾರಾದರೂ ಬಂದು ಅವರ 
ಬಾಯಿಯಿಂದ ಬಯ್ಗಳ ಶ್ಲೋಕೋಚ್ಚಾರವಾಗುವಂತೆ ಮಾಡಿ ಪುಣ್ಯ ಕಟ್ಟಿಕೊಳ್ಳಬಾರದೆ 
ಎಂದವರಿವರು ಮಮ್ಮಲನೆ ಹಲುಬುತ್ತಿರುವಾಗ್ಗೆ ಅವರ ಧರ್ಮಪತ್ನಿಯಾದ ಪಾರವ್ವ 


kk 


ಮನೆಯಿಂದ. ಹೊರಗೆ ಬಂದು ಹಣೆಯನ್ನು 
ಆರ್ಥಗರ್ಭಿತವಾಗಿರುವುದು. ""ಹಿಂಗೆ ಸುಮ್ಮೆ ಕೂತು 
ಹಾಕಬೇಕೂಂತ ಮಾಡೀಯಾ! ಮಾಡ್ಕೊಂಡ ಹೆಣ್ಣೀಗೆ ನೀನೀಪಾಟಿ ಗವುರವ ಕೊಟ್ರಿ 
ಎನುದ್ಲು ತಾಕ್ಕೊಂಡು ಸಾಯೋದಷ್ಟೇ! ಒಂದು ಮಾತು ಬಯ್ಕಿ; ಬಯ್ದಿಕೊಂತೀನಿ. 
ಧಿ ಒದಸ್ಯಂತೀನಿ... ಆಪು ವೂ." ಇನ್ನೂ ಏನೇನೋ ಗೊಣಗಾಟ 
೦ದುವರಿಸಿದ್ದಳಾಸಾದ್ವಿ. ದಂಪತಿಗಳ ನಡುವೆ ವಾಗ್ವಾದ ನಡೆದಿರಬಹುದೆಂಬುದು 
ಸ್ಪಷ್ಟ ಅದೇನೆಂದು ಅರ್ಥವಾಗುತ್ತಿಲ್ಲ.. ಜನ ಬರೋದು, ಅಷ್ಟು ದೂರದಲ್ಲಿ ನಿಂತು 
ಪಿಳಿ ಪಿಳಿ ನೋಡೋದು... ತಮ್ಮ ಗ್ರಾಮದ ದುರಾದೃಷ್ಟವನ್ನು ಲೆಕ್ಕಿಸುತ್ತ ಹೋಗುವುದು 
ಮಾಡುತ್ತಿದ್ದರು. 

ಆದರೆ ಪಾರವ್ವನ ಅರಣ್ಯ ರೋಧನ ಮಾತ್ರ ಗ್ರಾಮದ ಕಿವಿಗೆಟುಕುತ್ತಿತ್ತು ಗ್ರಾಮದ 
ಹೆಂಗಳೆಯರು ನಿನಗಿಂಥ ದುರ್ಗತಿ ಬರಬಾರದಾಗಿತವ್ವಾ... ತಾಳಿ ಕಟ್ಟಿದ ಗಂಡನ 
ಬಾಯಿಯಿಂದ ಏನ್ರೀ ತಾನ್ರಿ ಅಂತ ಬಹುವಚನದಿಂದ ಮಾತಾಡಿಸ್ಕೊಂಡಂಥ ಹೆಣ್ಣು 
ಬದುಕಿದ್ದರೂ ಒಂದೇ, ಸತ್ತರೂ ಒಂದೇ. ಕರುಮಗೇಡಿಯಾದ ನಿಂಗೆ ಮುತ್ತೈದೆ ಸಾವು 
ಆದಷ್ಟೂ ಲಗೂನ ಬರಲೆವ್ವ... ಎಂದು ಮುಂತಾಗಿ ತಮ್ಮಷ್ಟಕ್ಕೆ ತಾವೇ 
ಮಾತಾಡಿಕೊಳ್ಳುತ್ತಿದ್ದರು. ಆದರೆ ಮೂಲೆ ಮನೆಗೆ ಹೋಗಿ ಹೀಗೆ ಆತ್ಮಹತ್ಯೆ ಮಾಡಿಕೊ 
ಎಂದು ಹೇಳುವ ದೈರ್ಯ ಮಾತ್ರ ಅವರಾರಿಗೂ ಇರಲಿಲ್ಲ. ಅವರ ಮಾತು ಕೇಳಿ 
ತಾನಾತ್ಮಹತ್ಯೆ ಮಾಡಿಕೊಂಡು ಮಕ್ಕಳನ್ನು ಅನಾಥರನ್ನಾಗಿ ಮಾಡುವ ಪೈಕಿ ಪಾರವ್ವ 
ತಾನಾಗಿರಲಿಲ್ಲ. ತನ್ನ ಗಂಡನಲ್ಲಿ ಆವೇಶ ಉಕ್ಕುವಂತೆ ಮಾಡಿ ತೃಪ್ತಿಯಾಗುವವರೆಗೆ 
ಬಯ್ಯಿಸಿಕೊಂಡು ಪಾವನಳಾಗಬೇಕೂಂತ ಆಕೆಯು ಮಾಡದೆ ಇರುವ ಯತ್ನ 
ಪ್ರಯತ್ನಗಳು ಒಂದೇ ಎರಡೇ! ಆಕೆ ತನ್ನ ಎಡಗೈಯಿಂದ ಗಂಡನ ಸ್ವಾಟಿಗೆ ಒಂದು 
ನೂರು ಬಾರಿಯಾದರೂ ತಿವಿದಿರಬಹುದು. ಏನೋ ತಾನೋ ಅಂತಲೂ, 
ಬಾಯಾಗೇನು ಕಡುಬಿಟ್ಟ್ನೊಂಡಿಯಾ... ನಿನ್ನಾಲ್ಲೀ ಸೇದಿ ಹೋಗೈತಾ. ಎಂಬಿವೇ ಕರ್ಣ 
ಕಠೋರವಾದ ಮಾತುಗಳನ್ನು ಅಂದಿರಬಹುದು, ಆಡಿರಬಹುದು. ಆದರೆ 
ಲಿಂಗಪ್ಪನವರು ಮಾತ್ರ ಮಂದಸ್ಥಿತರಾಗಿ ಕೂತೇ ಇರುವರು. ಅದಕ್ಕೆ ಪ್ರತಿಯಾಗಿ ಅವರು 
ದುಸುರಾ ಮಾತಾಡಲಿಲ್ಲ ಕೈಯನ್ನೆತ್ತಿ ಬಾಯಿ ಮುಚ್ಛಂತೀಯಾ... ಇಲ್ಲ.. ನಂದು... 
ಎಂದು ಸಂಜ್ಞೆ ಮಾಡಿ ನುಡಿಯಲಿಲ್ಲ ಆದರೆ ಅವರು ತಮ್ಮ ಸತೀಮಣಿಯತ್ತ 
ಆಪ್ಯಾಯಮಾನವಾಗಿ ನೋಡುತ್ತಿದ್ದರು. ಗ್ರಾಮ ಸುವಿಖ್ಯಾತ ಗೂರಲು ರೋಗಿಯಾಗಿದ್ದ 
ಅವರು ಗಳಿಗೆ ಗಳಿಗೆಗೊಮ್ಮೆ ಠೊಯ್‌ ಠೊಯ್‌ ಅಂತ ಕೆಮ್ಮುತಿದ್ದರು. ಅವರ ಕೆಮ್ಮು 
ಕರ್ಕಶವಾಗಿದ್ದಿರದೆ ಕರ್ಣಾನಂದಕರವಾಗಿತ್ತು ಅದಕ್ಕೆ ಸಕಲ ರಾಗಗಳ ಸ್ಪರ್ಶವಿತ್ತು 
ಕೆಮ್ಮುವವರಿಗೆ ಮಾದರಿ ಪಾಠದಂತಿತ್ತು 

ಹಾಗೆ ನೋಡಿದರೆ ಪಾರವ್ವ ಎಲ್ಲ ಹೆಂಗಸರಂತೆ ಗಟ್ಟಿ ವಾಣಿಯಾಗಿರಲಿಲ್ಲ, ತನ್ನ 
ಗಂಡನೆದುರು ಎಂದೂ ಬಾಯಿ ಬೊಂಬಾಯಿ ಮಾಡಿ ಮಾತಾಡಿದಾಕೆಯಲ್ಲ 
ಮದುವೆಯಾದ ಮುವ್‌ ಮುವ್ವತ್ತು ವರ್ಷಗಳಿಂದ ಗಂಡನಿಂದ ಬಯ್ಯಿಸಿಕೊಂಡೂ 
ಬಯ್ಯಿಸಿಕೊಂಡೂ ಆಕೆಯ ಕಿವಿಗಳು ದಡ್ಡು ಬಿದ್ದುಬಿಟ್ಟಿದ್ದವು. ಗಂಡನಿಂದ 


BB 


ತ್ತಿರುವ. ದೃಶ್ಯವೂ 


ಅಡ 
ಚ 
ಹೆಂಡ್ರು ಮಕ್ಕಬಾಯಿಗೆ ಮಣ್ಣು 


8 ಸ್ಸ 


ಜ್ರ 


ಒದೆಸಿಕೊಂಡೂ ಒದೆಸಿಕೊಂಡೂ ಆಕೆಯ ಶರೀರವೆಂಬುದು ಜಡ್ಡುಗಟ್ಟಿ ಹೋಗಿತ್ತು 
ಲಿಂಗಪನವರು ತಮ್ಮ ಧರ್ಮಪತ್ನಿಯನ್ನು ಬಯ್ಯಲಿಕ್ಕೆ ಒಂದು ತಾಲೀಮು ಕೋಣೆ ಎಂದು 
ಭಾವಿಸಿದ್ದುದೇ ಆಕೆಯ ದುಃಖಕ್ಕೆ ಕಾರಣವಾಗಿತ್ತು 

ಪ್ರಪಂಚದ ಸಮಸ್ತ ಬಯ್ಗಳ ಸಾಮ್ರಾ ಟರಾಗಿದ್ದಂಥ ಲಿಂಗಪ್ಪನವರು ಕಟ್ಟಿಕೊಂಡ 
ಹೆಂಡತಿಯನ್ನು ಬಯ್ಯಡೆ ಎ ವಾರದ ಮೇಲಾಯ್ದುಎಂಬ ಸುದ್ದಿಯ ದಾವಾನಲ ಹಬ್ಬಿ ಸದರಿ 
ಗ್ರಾಮವನ್ನು ತಲ್ಲಣಕ್ಕೀಡುಮಾಡಿತು. ಇದೆಂಥ ಕಾಲ ಬಂತಪ್ಪ ಎಂದು ಗ್ರಾಮಕ್ಕೆ 
ಗ್ರಾ ತ ಕೈ ಗಿಡ: ರಾಜ್ಯದ ಸಾಂಸ್ಕೃ ತಿಕ ನಕ್ಷೆಯಲ್ಲಿ ತಮ್ಮ ಗ್ರಾ ಮ್ತ 
ಬ ಅದ್ಭುತ ಸ್ಥಾನ ಕಲ್ಪಿಸಿದ ಶೆ 5 ಯಸಿಗೆ ೬೫೬. ಲಿಂಸಪ್ಪಾಜಯವರು. 
ತಮ್ಮ ಅವಿರತ ಶ್ರಮದಿಂದ ಗ್ರಾಮದಲ್ಲಿ ವ್ಯಾಪಾರ ಸಾಪಾರ ಸಲೀಸಾಗಿ ನಡೆಯುವಂತೆ 
ಮಾಡಿದ ಗ್ರಾಮದ ನಾಕಾರು ಮಂದಿಯ ಕೈಯಲ್ಲಿ ನಾಲ್ಕು ಕಾಸು ಕುಣಿದಾಡುವಂತೆ 
ಮಾಡಿದ ಲಿಂಗಪ್ಪಾಜಿ ಅವರು ಬಯಳಿಗೆ ತಿಲಾಂಜಲಿ ಕೊಟ್ಟರಬಹುದೆ ಎಂಬ 
ಅನುಮಾನ ಮೂಡಿತು. ಕಣೇಕಲ್ಲೆಂದರೆ ಮೂಲಿಮನಿ ಲಿಂಗಪ್ಪನವರು, ಮೂಲಿಮನಿ 
ಲಿಂಗಪ್ಪನವರೆಂದರೆ ಕಣೇಕಲ್ಲು.. ಇವೆರಡರ ನಡುವಿನ ಅವಿನಾಭಾವ ಸಂಬಂಧ ಬಹು 
ದೊಡ್ಡದು. ಒಂದರಿಂದ ಇನ್ನೊಂದನ್ನು ಬೇರ್ಪಡಿಸುವ ಶಕ್ತಿ ಯಾವುದೂ ಇಲ್ಲ ಸದರಿ 
ಗ್ರಾಮದವರು ಸುತ್ತಮುತ್ತ ಯಾವುದೇ ಊರಿಗೆ ಹೋದರೂ ಮೂಲಿಮನಿ 
ಲಿಂಗಪ್ಪನವರ ಊರಿನವರು ಎಂದು ಹೇಳುತಾರೆಯೇ ವಿನಃ ಕಣೇಕಲ್ಲು ಗ್ರಾಮದವರು 
ಎಂದು ಮಾತ್ರ ಹೇಳಲಾರರು. ಅವರ ಹೆಸರು ಹೇಳಿಕೊಂಡೇ ಪರ ಊರುಗಳಲ್ಲಿ ತಮ್ಮ 
ಬೇಳೆ ಬೇಯಿಸಿಕೊಂಡು ಬರುವವರಿಗೆ ಸದರಿ ಗ್ರಾಮದಲ್ಲಿ ಬರವಿಲ್ಲ ಲಿಂಗಪ್ಪನವರನ್ನು 
ಬೇರ್ಪಡಿಸಿ ನೋಡಿದಲ್ಲಿತಮ್ಮ ಊರಲ್ಲಿಇರುವುದಾದರೂ ಏನು! ತಮ್ಮ ಊರಲ್ಲಿ ಏನು 
ಒಂದು ಕೋಟೆ ಉಂಟಾ! ಒಂದು ಉಪ್ಪರಿಗೆ ಬುರುಜು ಉಂಟಾ! ಒಂದು ಸುಂದರವಾದ 
“ದೇವಾಲಯ ಉಂಟಾ! ನಿರ್ಗತಿಕ ಸ್ಥಿತಿಗೆ ಕನ್ನಡಿ ಹಿಡಿಯುವಂಥ ಊರಿದು ಮೊದಲೇ. 
ಇಂಥಪ್ಪ ಹಲವು ಬರಗಳನ್ನು, ಕುಂದು ಕೊರತೆಗಳನ್ನು ತಮ್ಮ ಆಚಾರವಿಲ್ಲದ ನಾಲಿಗೆ 
ಮಾತ್ರದಿಂದ ಹೋಗಲಾಡಿಸಿ ತಮ್ಮ ಗ್ರಾಮಕ್ಕೆ ಸಾಮಾಜಿಕ ಮಹತ್ವ ದಯಪಾಲಿಸಿದ 
ಲಿಂಗಪ್ಪನವರು ಅಪ್ಪಟ ಸಜ್ಜನರಾಗಿ ಮಾರ್ಪಟ್ಟಿರುವರೆಂಬ ಸಂಗತಿಯನ್ನು ಒಪ್ಪಿಕೊಳ್ಳಲು 
ಗ್ರಾಮದ ಯಾರೊಬ್ಬರೂ ಸಿದ್ದರಿರಲಿಲ್ಲ. ಲಿಂಗಪ್ಪನವರು ಸುಸಂಸ್ಕೃತರಾದ ಪಕ್ಷದಲ್ಲಿ 
ತಮ್ಮ ಗ್ರಾಮದ ವರ್ತಮಾನ ಮತ್ತು ಭವಿತವ್ಯ ತೇಜೋಹೀನವಾದಂತೆಯೇ ಲೆಕ್ಕವೆಂದು 
ಭಾವಿಸಿದ ಅನೇಕರು ಪರಿಹಾರೋಪಾಯಗಳ ಹುಡುಕಾಟದಲ್ಲಿ ತೊಡಗಿದರು. 
ಬಯ್ಗಳಿಂದ ವಂಚಿತಗೊಂಡ ಗ್ರಾಮದ ಅಧಿಕಾರಿಗಳು; ಶ್ರೀಮಂತರೇ ಮೊದಲಾದ 
ಸಂತ್ರಸರನ್ನು ಸಂತೈಸಲು; ಅವರಿಗೆ ಪುನರ್ವಸತಿ ಸೌಲಭ್ಯ ಕಲ್ಪಿಸಲು; ಅದಕ್ಕೊಂದು 
ಪರ್ಯಾಯ ವೃವಸ್ಥೆ ರೂಪಿಸಲು ಗ್ರಾಮದ ಹಲವರು ಕಂಕಣಬದ್ಧರಾದರು, ಅಲ್ಲದೆ ಕ ಈ 
ದಿಶೆಯಲ್ಲಿ ಪ್ರಯತ್ನಗಳನ್ನು ಕೈಗೊಂಡರೂ ಕೂಡ. ಆದರೆ ಸಂತ್ರ ನರು ತಮ್ಮನ್ನು ಬಯ್ದರೆ 
ಲಿಂಗಪ್ಪನವರೇ ಬಯ್ಯಬೇಕೆಂದು ಪಟ್ಟು ಹಿಡಿದು ಪರ್ಯಾಯ ವ್ಯವಸ್ಥೆ ರನ್ನು 
ಖಡಾಖಂಡಿತವಾಗಿ ನಿರಾಕರಿಸಿದರು. 


Gg 


ಈ ವಸು ಸ್ಥಿತಿಯನ್ನು ಚರ್ಚಿಸಲು, ಗ್ರಾಮದ ಹನುಮಂತ ದೇವರ ಗುಡಿ; ಆಲದ 
Aw 
ಕಟಿ ಚಹದಂಗಡಿಯೇ ಮೊದಲಾದ ಪ್ರಮುಖ ಕೇಂದ್ರಗಳಲ್ಲಿ ಅನೇಕರು ಸೇರಿ ತರ್ಜನ 


ಭಟ ನಡೆಸಿದರು. ಅವರಿಸಿರುವ ಮಂಕು ಹೋಗಲಾಡಿಸುವಂರೆ ಲಿಂಗಪ್ಪನವರಲ್ಲಿ 
ಕೈಮುಗಿದು ಬೇಟಿಕೊಳ್ಳಬೇಕೆಂದೂ ಇದಕ್ಕೆ ಸಂಬಂಧಿಸಿದಂತೆ ಒಂದು ನಿಯೋಗವನ್ನು 
ರಚಿಸಬೇಕೆಂದೂ, ನಿಯೋಗದ ಮಾ ಜಾ ವಹಿಸಿಕೊಳ್ಳುವಂತ 
ಶರಭಣ್ಣನವ ಪರನ್ನು ಕೇಳಿ 'ಕೊಳ್ಳಬೇಕೆಂದೂ ಸಭೆ ಒಮ್ಮತದಿಂದ ನಿರ್ಧಾರ ಕ್ಯಗೊಂಡಿತು. 

ರ 


ಭಣ್ಣ ಎಂದರೆ ಬೇರೆ ಯಾರೂ ಅಲ್ಲ, ಲಿಂಗೈೆಕ್ಕ ಸಾಹುಕಾರು ರುದ್ರಗೌಡರ 
ಏಕಮಾತ್ರ ಪುತ್ರ. ಯಾವ ಶರಭಣ್ಣ ಎಂದರೆ ಯಾವನ ಸೊಂಟದ ಉಡುದಾರದಲ್ಲಿ 
ನೂರೆಂಟು ತೂತುಬಿಲ್ಲೆಗಳಿದ್ದು; ನಡೆಯುವಾಗ ಘಲ್‌ ಘಲ್‌ ಎಂದು ಹಿನ್ನೆಲೆ ಸಂಗೀತ 
ನುಡಿಸುವವೋ ಅದೇ ಶರಭಣ್ಣ ಇಂಥಾದ್ದೊಂದು ಗೌರವ ತನಗೆ ಲಭಿಸಬಹುದು 
ಎಂದು ಮಧ್ಯವಯಸ್ಕನೂ; ಕುಳ್ಳನೂ; ಸ್ಥೂಲಕಾಯದವನೂ ಆದ ಶರಭಣ್ಣ ಕನಸು 
ಮನಸಿನಲ್ಲೂ. ಯೋಚಿಸಿರಲಿಲ್ಲ, ಆ ಭಾವಿ 'ಸರಸಂಚನೂ; ಸಂತಾನಹೀನನೂ ಆದ 
ಆತನು ನಿಯೋಗದ ಮುಖಂಡತ್ವವನ್ನು ವಹಿಸಿಕೊಳ್ಳಲು ತಾನು ಸಮರ್ಥನಲ್ಲ ಎ 
ನಿರಾಕರಿಸಿದನು. ಕಾರಣ ಲಿಂಗಪ ನವರ 1 ತ್ರಿಶೂಲಸ್ವ ಜೂ ನಾಲಗೆ ಎದುರು ನಿಲ್ದುವಶ 

ತನಗಿರಲಿಲ್ಲ ಅನುಭವದ ತಾನು ಎಷ್ಟೋ ಬಾರಿ ಲಂಗಪ್ಪನವರ AR 
ಕೊಲೆಯಾಗಿ ಮತ್ತೆ ಮತ್ತೆ ಹುಟ್ಟಿ ಬದುಕಿದ್ದನು. ಮತ್ತೊಮ್ಮೆ ನಿರ್ನಾಮವಾಗಬಾರದೆಂದು 
ನಿರ್ಧರಿಸಿ ಲಿಂಗಪ ರವರೆ. ಕಣ್ಣಿಗೆ ಬೀಳದಂತೆ ಜಾಗ್ರತೆ ವಹಿಸಿದ್ದನು. ಈಗ ಧುತ್ತನೆ ಹೊತಾ 
ಹೋಗಿ ಲಿಂಗಪ ನವರ ಎದುರಿಗೆ ನಿಲುವುದೆಂದರೇನು! ಅವರು ತಮ್ಮ 
ನಾಲಗೆಯಿಂದಪ್ಪಿಸುವುದಿಲ್ಲವೆಂಬುದಕ್ಕೆ ಏನು ಖಾತರಿ! ಈ ಗುರುತರ ಜವಾಬ್ದಾರಿ 
ಹೊರಿಸಬೇಡಿರಪ್ಪಾ ಎಂದು ವಿವಿಧಾಲಾಪನೆ ಮಾಡಿ ಕೇಳಿಕೊಂಡನು. ಆಗ 
ಚಿದಾನಂದಾವಧೂತ ವಿರಚಿತ ದೇವಿ ಪುರಾಣವನ್ನು ಸೊಗಸಾಗಿ ಪಾರಾಯಣ 
ಮಾಡುವಾತನೂ; ವಯೋವೃದ್ಧನೂ; ಯಣಶೇಷ ಉಳ್ಳಾತನೂ ಆದಂಥ ಗಟ್ಟಿ 
ಜಲಂಧರಪ್ಪ ಮುಂದೆ ಬಂದು ""ಇದು ನಮ್ಮೂರ ಘನತೆ ಪ್ರಶ್ನೆ ಆಗಿರುವಂತೆಯೇ ನಿನ್ನ 
ರಾಜಕೀಯ ಭವಿಷ್ಯದ ಅಳಿವು ಉಳಿವಿನ ಪ್ರಶ್ನೆಯೂ ಆಗಿದೆ ಕಣ್‌ ಶರಭಣ್ಣಾ.. ನೀನು 
ಹೇಗಾದರೂ ಮಾಡಿ ಲಿಂಗಪ್ಪನವರ ನಾಲಗೆ ಪ ಪ್ರಜ್ವಲಿಸುವಂತೆ ಮಾಡು. ಪ್ರತಿಯಾಗಿ 
ಬೆಳ್ಳಿ ನಾಲಗೆ ಮಾಡಿಸಿಕೊಡುವುದಾಗಿಯೂ ಆಮಿಷ ತೋರಿಸು. ಕೋಪದ. ಭರದಲ್ಲಿ 
ಲಿಂಗಪ್ಪಾಜಿಯವರು ಬಯ್ದೆ, ಬಯ್ಯಿಸ್ಕೋ; ಉಗಿದ್ರೆ ಉಗಿಸ್ಕೋ... ನಿನ್ನ ಜನ್ಮ 
ಪಾವನವಾಯಿತೆಂದೇ ತಿಳಿ... ಜನನೀ ಜನ್ಮಭೂಮಿಶ್ಚ ಸ್ವರ್ಗಾದಪಿ ಗರೀಯಸೀ ಅಂತ 
ಹಿರಿಯರೇ ಹೇಳಿದ್ದಾರೆ. ನಿನಗೆ ಜನ್ಮ ಕೊಟ್ಟಿರೋ ಈ ಗ್ರಾಮದ ಘನತೆ ಗೌರವ 
ಕಾಪಾಡು'' ಎಂದು ರಾಗಯುಕ್ತವಾಗಿ ಹೇಳಲು ಶರಭಣ್ಣ ಗತ್ಯಂತರವಿಲ್ಲದೆ 
ಒಪ್ಪಿಕೊಂಡನು. ಜಲಂಧರಪ್ಪನ ಉದ್ದೇಶ ಶರಭಣ್ಣನ್ನು ವಾಮಾಗೋಚರವಾಗಿ 
ಬಯ್ಯಿಸುವುದೇ ಆಗಿತ್ತು ಕಾರಣ ಲಿಂಗಪ್ಪನವರು ತಮ್ಮ ಆರನೇ ಇಂದ್ರಿಯದ ಮೂಲಕ 
ಶರಭಣ್ಣನ ಸಾವಿರ ಹುಳುಕುಳನ್ನು ಗ್ರಹಿಸದೆ ಇದ್ದಿರಲಾರರು. ಯೇನಕೇನ ಶರಭಣ್ಣ 

ನಿಯೋಗದ ನೇತೃತ್ವ ವಹಿಸಲು ಒಪ್ಪಿದರೆಂಬ; ಜಲಂಧರಪ್ಪನ ಸಲಹೆಯನ್ನು 
ಗೌರವಿಸಿದರೆಂಬ ವಿಷಯ ತಿಳಿದು ಗ್ರಾಮ ನೆಮ್ಮದಿಯಿಂದ ಉಸಿರುಬಿಟ್ಟಿತು. 
ಇಂಥದೊಂದು ಮುಖಂಡತ್ವಕ್ಕೆ ಶರಭಣ್ಣನನ್ನು ಆಯ್ಕೆ ಮಾಡಿದ್ದರಲ್ಲಿ; ಇದನ್ನು 
ಒಪ್ಪಿಕೊಳ್ಳಲು ಆತನು ಮೊದ ಮೊದಲು ಹಿಂದೇಟು ಹಾಕಿದ್ದರಲ್ಲಿಕಾರಣಗಳು ಇಲ್ಲದಿಲ್ಲ 
ದೇವಾನುದೇವತೆಗಳನ್ನೂ; ಕಿನ್ನರ ಕಿಂಪುರುಷರನ್ನೂ ಬಿಟ್ಟಿರದಿದ್ದ ನಾಸಿಕ 
ಮಹಾಶಯರಾದ ಲಿಂಗಪ್ಪನವ ಬಯ್ಯುವ ಕಲೆಯನ್ನು ವೃತ್ತಿಯನ್ನಾಗಿ 
ಮಾಡಿಕೊಂಡಿದ್ದಂಥ ದಿನಗಳಲ್ಲಿ ಶರಭಣ್ಣ ರಾಜಕೀಯ ಕ್ಷೇತ್ರದಲ್ಲಿ ಪ್ರವರ್ಧಮಾನಕ್ಕೆ 
ಬರಲು ಹವಣಿಸುತ್ತಿದ್ದವು. ತನ್ನ ಹಿತ-ಮಿತ ಶತ್ರುಗಳ ಬಾಯಿ ಮುಚ್ಚಿಸಲು 
ಅಸಮರ್ಥನಾಗಿದ್ದನು. ಅದಕ್ಕಾಗಿ ಆತನು ಫಿರಂಗಿಯೋಪಾದಿ ನಾಲಿಗೆಯ 
ಲಿಂಗಪ್ಪನವರನ್ನು ಹಿಂದಿಟ್ಟುಕೊಂಡು ಅಡ್ಡಾಡಿ ಶತ್ರು ಶೇಷದಿಂದ ಮುಕನಾದನು. 
ಅನಂತರ ಹೊಳೆ ದಾಟಿದ ಮೇಲೆ ಅಂಬಿಗನ ಮಿಂಡ ಅನ್ನುತಾರಲ್ಲ.. ಹಾಗೆ 
ಲಿಂಗಪ್ಪನವರನ್ನು ದೂರ ಇಟ್ಟನು. ಆ ಸಂದರ್ಭದಲ್ಲಿ ಲಿಂಗಪ್ಪನವರು ಗೂರಲು ಉಬ್ಬಸ 
ರೋಗದಿಂದ ನಾನಾವಸ್ಥೆ ಅನುಭವಿಸುತ್ತಿದ್ದರಷ್ಟೆ. ಆ ಸಂದರ್ಭದಲ್ಲಿ ಜೀವಂತವೂ 
ಔಷಧಯುಕವೂ ಆದ ಮೀನನ್ನು ನುಂಗಿಸುವುದರ ಮೂಲಕ ಗೂರಲು ರೋಗವನ್ನು 
ಇಲಾಜು ಮಾಡುವ ಹೈದರಾಬಾದಿನ ಯುನಾನಿ ವೈದ್ಯರೋರ್ವರು ದೂರದ ಬಳ್ಳಾರಿ 
ನಗರದಲ್ಲಿ ಬಿಡಾರ ಹೂಡಿದ್ದರಷ್ಟೆ. ಅಪ್ಪಟ ಸಸ್ಯಾಹಾರಿಗಳಾದ ಲಿಂಗಪ್ಪಾಜಿಯವರು 
ತಾವೂ ಬಳ್ಳಾರಿಗೆ ಹೋಗಿ ಜೀವಂತ ಮೀನನ್ನು ನುಂಗಿ ಗೂರಲು ರೋಗದಿಂದ ಮುಕ್ತಿ 
ಹೊಂದಬೇಕೆಂದು ಕ್ರತು ನಿಶ್ಚಯ ಮಾಡಿದರು. ಆ ಕಾಲದಲ್ಲಿ ಬಳ್ಳಾರಿಗೆ ಹೋಗಿ 
ಬರುವುದೆಂದರೆ ಹುಡುಗಾಟದ ವಿಷಯವಾಗಿರಲಿಲ್ಲ. ಮುಖ್ಯವಾಗಿ ಬಾಧಿಸಿದ್ದು 
ಹಣಕಾಸಿನ ಅಡಚಣೆ. ತಮ್ಮಿಂದ ಅನೇಕ ರೀತಿಯಲ್ಲಿ ಉಪಕೃತನಾಗಿರುವ ಶರಭಣ್ಣನ 
ಬಳಿಗೆ ಹೋಗಿ ಕೇವಲ ಒಂದು ನೂರು ರೂಪಾಯಿಗಳನ್ನು ಅಧಿಕಾರವಾಣಿಯಿಂದ 
ಕೇಳಿದರು. ಪೆಟಾರಿಯಲ್ಲಿ ಪೆಂಡೆ ಪೆಂಡೆ ಹಣ ವಿದ್ದರೂ ಶರಭಣ್ಣ ತನ್ನ ಬಳಿ ದಮ್ಮಡಿ 
ಇಲ್ಲವೆಂದು ಹೇಳಿಬಿಟ್ಟ ಅದರಿಂದ ಕ್ರುದ್ಧರಾದ ಲಿಂಗಪ್ಪಾಜಿಯವರು ಅಂಥೋನು, 
ಯಿಂಥೋನಂತ ಹತ್ತು ನಿಮಿಷಗಳ ಪರ್ಯಂತರ ವಾಚಾಮಗೋಚರವಾಗಿ ಬಯ್ದರು. 
ತದನಂತರ ಗೂರಲು ಉಲ್ಬಣಿಸಲಾಗಿ ಮನೆಗೆ ವಾಪಸಾದರು. ಅವರು ಮನಸ್ಸು 
ಮಾಡಿದ್ದರೆ ಬೇರೆಯವರ ಕಾರಿನಲ್ಲಿ ಬಳ್ಳಾರಿಗೆ ಹೋಗಿ ಬರಬಹುದಾಗಿತ್ತು 
ಆಸೆಬುರುಕರಾಗಿರದಿದ್ದ ಅವರು ಯಾವ ಆಮಿಷಕ್ಕೂ ಬಲಿ ಬೀಳುವವರಾಗಿರಲಿಲ್ಲ 
ಗೂರಲು ರೋಗಿಗಳೆಂದರೆ ಜವರಾಯನು ಹೆದರಿ ಯೋಜನ ದೂರ 
ಓಡುವವನಾಗಿದ್ದುದರಿಂದ ಸಾವು ಕೂಡ ಅವರ ಸಮೀಪ ಸುಳಿದಾಡುತ್ತಿರಲಿಲ್ಲ. ಹೀಗೆ 
ಮೃತ್ಯುಂಜಯರಾಗಿದ್ದ ಅವರು ನಂಬಿಕೆ ದ್ರೋಹಿ ಶರಭಣ್ಣನ್ನು ಹುಡುಕಿಕೊಂಡು ಹೋಗಿ 
ಬಯ್ಗುಳ ವರ್ಷ ಕರೆಯತೊಡಗಿದರು. ಆದರ ಪರಿಣಾಮವಾಗಿ ಶರಭಣ್ಣನು ಲಿಂಗಪ್ಪಾಜಿ 
ಎಂದರೆ ಬೆದರಿ ಬೆಚ್ಚಿ ಬೀಳಲಾರಂಭಿಸಿದನು. ಲಿಂಗಪ್ಪನವರ ಕಣ್ತಪ್ಪಿಸಿ 
ಅಡ್ಡಾಡಲಾರಂಭಿಸಿದನು. ತನ್ನ ಗಂಡನ ಯೋಗಕ್ಷೇಮ ಕಾಪಾಡುವುದು 

ಈಗ ಇದಕ್ಕಿದ್ದಂತೆ ರರಭಣ್ಣಲಿಪ್ಟನದರದುರ ಕೈ ಕೈಜೋಡಿಸಿ ನಿಲ್ಲುವುದೆಂದರೇನು? 
ಊಟ ಬಡಿಸುವಾಗ್ಗೆ ಸ ಸತೀಮಣಿ ಗೌರಮ್ಮ ನಿಮ್ಮ ಗ್ರಾಚಾರ ನೆಟ್ಲಿಲ್ಲ.. 
ಲಿಂಗಪ್ಪನುಸಾಬರಿಗೆ ಹೋಗಬ್ಯಾಡಿ ಎಂದು ಪರಿಪರಿಯಿಂದ ಡಡ, ಆದರೆ 
ಗಂಡ ಬಾಯಿಯಿಂದ ಬಡಿಸಿದ ಬಯ್ಗಳ ಸುಗ್ರಾಸ ಭೋಜನ ಮಾಡಿ ತೆಪ್ಪಗಾದಳು. 
ಶರಭಣ್ಣನು ಮಹತ್ವದ ಯುದ್ದಕ್ಕೆ ಹೊರಟ ಸೇನಾಪತಿಯಂತೆ ಮಾನಸಿಕವಾಗಿಯೂ, 
ದೈಹಿಕವಾಗಿಯೂ ಸಂಸಿದ್ಧಗೊಂಡನು. ಅದೇ ವೇಳೆಗೆ ಸರಿಯಾಗಿ ಈ ಸಂಗತಿ ಹೇಗೋ 
ತಿಳಿದು ಪಾರೆವ್ವ ಆಟವಾಳಿಗೆ ಮನೆಗೆ ಓಡಿ ಬಂದಳು. ಶರಭಣ್ಣ ದಂಪತಿಗಳು ಆಕೆಯನ್ನು 
ಆದರದಿಂದ ಬರಮಾಡಿಕೊಂಡರಲ್ಲದೆ ತಿನ್ನಲೊಂದಿಷ್ಟು; ಕುಡಿಯಲೊಂದಿಷ್ಟು ಕೊಟ್ಟು 
ಸತ್ಕರಿಸಿದರು. ಒಂದು ಕಡೆಯಿಂದ ನೋಡಿದರೆ ಗೌರಮ್ಮಗೆ ಪಾರವ್ವ ದೂರದ 
ಸಂಬಂಧಿಯಾಗಬೇಕು. ಆದರೂ ಎಷ್ಟೋ ಅಷ್ಟು ಮಾತಾಡಿ ಗೌರಮ್ಮ ಅಡುಗೆ ಮನೆಯ 
ಕದದ ಮರೆಯಲ್ಲಿ ಗುಟ್ಟಾಗಿ ನಿಲ್ಲಲು ಶರಭಣ್ಣ ಮತ್ತು ಪಾರವ್ವರ ನಡುವೆ ಸಂಭಾಷಣೆ 
ಆರಂಭವಾಯಿತು. 

ಪಾರವ್ವ ತನ್ನ ಗಂಡ ಒಂದು ವಾರವಾದರೂ ತನ್ನನ್ನು ಒಮ್ಮೆ ಕೂಡ 
ಬಯ್ಯಲಿಲ್ಲವೆಂದೂ; ಅಷ್ಟೇ ಏಕೆ? ಯಾರೊಬ್ಬರನ್ನೂ ಬಯ್ಯುತಿಲ್ಲವೆಂದೂ; ದುರುಗುಟ್ಟಿ 
ಸಹ ನೋಡುತಿಲ್ಲವೆಂದೂ ವಿವರಿಸಿದಳು. ನೀನಾದ್ರೂ ಮೇಲೆ ಬಿದ್ದು 
ಮಾತಾಡಿಸಬೇಕಿತ್ತಮ್ಮಾ ಎಂದಾತ ಕೇಳಿದ್ದಕ್ಕೆ ಆಕೆಯು ತಾನು ಮಾತನ್ನಾಡಿಸಿದ್ದಾಗಿಯೂ; 
ಅದಕ್ಕಾತ ಪ್ರತ್ಯುತ್ತರವಾಗಿ ಏನ್ರಿ ಹೋಗ್ರಿ ಬರ್ರಿ ಎಂದು ಬ್ರಾ ಹೃಣರ ಥರ 
ಮಾ8ಕಕಂದು ಹೇಳಿ ದುಃಖ ತಡೆಲಾಗದೆ  ಬಕ್ಕಳಿಸತೊಡಗಿದಳು. ಆಕೆಯ 
ಮಹದೇಚ್ಛೆ ಇದ್ದದ್ದು ತನ್ನ ಗಂಡ ತನ್ನನ್ನು ಹೇಗಾದರೂ ಮಾಡಿ ಬಯ್ಯಬೇಕೆಂಬುದಾಗಿತ್ತು 
ಹೆಂಡತಿಯನ್ನು ಬಯ್ಯಲಾರದವನು ಊರವರನ್ನು ಹೇಗೆ ಬಯ್ದಾನು ಎಂಬುದಾಗಿತ್ತು 
ಬಯ್ಯುವುದನ್ನು ಬಿಟ್ಟದ್ದೇ ಆದಲ್ಲಿ ಆತ ಹೇಗೆ ಕುಟುಂಬ ನಿರ್ವಹಣೆ ಮಾಡಿಯಾನು 
ಎಂಬುದಾಗಿತ್ತು ಆಕೆಯ ಮಾತುಗಳಿಂದ ಶರಭಣ್ಣನ ಹೃದಯ ಕರಗದೆ ಇರಲಿಲ್ಲ. ಆಕೆ 
ಹೇಳುವುದನ್ನು ನೋಡಿದರೆ, ಊರವರು ಹೇಳುವುದನ್ನು ನೋಡಿದರೆ, ಲಿಂಗಪುನವರು 
ತಮ್ಮ ಬಾಯಿಯಿಂದ ಅಣಿ ಮುತ್ತುಗಳನ್ನುದುರಿಸುತ್ತಲೇ ಕೊತ್ಪಚಿಂತಿಗೆ ಹೋದರು. 
ಅವರು ಬದಲಾಗಿರುವುದು ಅಲ್ಲಿಂದ ೫ ಮೇಲೆಯೇ. ಅಂದರೆ ಆ ಗ್ರಾಮದಲ್ಲಿ 
ಅಸಾಧಾರಣ ಘಟನೆಯೊಂದು ನಡೆದಿದ್ದಿರಬಹುದು. ಅಲ್ಲಿಯಾರೋ ಮಾಯ ಮರಾಠಿ 
ತಮ್ಮ ಗ್ರಾಮದ ಅನರ್ಫ್ಯ ರತ್ನಕ್ಕೆ ಮಾಯಮಂತ್ರ ಮಾಡಿದ್ದರೂ ಮಾಡಿದ್ದಿರಬಹುದೆಂಬ 
ಸಂದೇಹ ಕಾಡಿತು. ಕೊತ್ಸಚಿಂತಿ ಮೊದಲೇ ಮೋಡಿಗಾರರ ತವರು... 
ಲಿಂಗಪ್ಪಾಜಿಯವರ ಸೊಂಟಕ್ಕಾಗಲೀ ರೆಟ್ಟೆಗಾಗಲೀ ಯಾರಾದರೂ ಕಟ್ಟಿರಬಹುದಾದ 

ಯಂತ್ರ ತಾಯಗಳೇನಾದರೂ ಇವೆಯೇ ಎಂಬ ಅನುಮಾನ ವ್ಯಕ್ತಪಡಿಸಿದ. ಅಂಥ 
ಯಾವ ಗುರುತುಗಳಿಲ್ಲವೆಂದು ಪಾರವ್ವ ಹೇಳಿದಳು. ಅಲ್ಲಿಯೇ ಉಪಸ್ಥಿತನಿದ್ದ 
ಜಲಂಧರಪ್ಪ ಚೀಲದಿಂದ ಒಂದು ಹಿಡಿ ಲೋಬಾನ ಮಂತ್ರಿಸಿಕೊಟ್ಟುಕೂಡಲೇ ಹೋಗಿ 
ಹೊಗೆ ಹಾಕುವಂತೆ ಸೂಚಿಸಿದನಲ್ಲದೆ ಮನೆ ದೇವರ ಪಟದೆದುರು ತುಪ್ಪದ ದೀಪ 
ಹಚ್ಚಿಟ್ಟುತನ್ನ ಗಂಡಗೆ ಬಯ್ಯುವಂಥ ಪ್ರೇರಣೆ ನೀಡಬೇಕೆಂದು ಬೇಡಿಕೊಳ್ಳುವಂತೆಯೂ; 
ಮಂಡೆ ಕೊಡುವುದಾಗಿ ಹರಕೆ ಹೊತುಕೊಳ್ಳುವಂತೆಯೂ ಸಲಹೆ ನೀಡಿದನು 
ಲಿಂಗಪ್ಪಾಜಿ ಎಂಟು ದಿನಗಳಿಂದ ಬಯ್ದೇ ಇಲ್ಲವೆಂದಾದಲ್ಲಿ ಮನೆಯಲ್ಲಿ ತುಪ್ಪ 
ಇರುವುದಾದರೂ ಹೇಗೆ ಸಾಧ್ಯ! ಅದಕ್ಕೆಂದೇ ಗಂಡನ ಆಜ್ಞೆಮೇರೆಗೆ ಗೌರಮ್ಮ ಒಂದು 
ಬಟ್ಟಲು ತುಪ್ಪ ತಂದುಕೊಟ್ಟಳು. ಸಲಹೆಗಳನ್ನು ತಲೆಯೊಳೆಗೂ, ತುಪವನ್ನು ಕೈಯೊಳಗೂ 
ಧರಿಸಿಕೊಂಡ ಪಾರವ್ವ ಅಲ್ಲಿಂದ ತಮ್ಮ ಮೂಲೆಮನೆ ಕಡೆಗೆ ಬಗ್ಗ ಹೆಜ್ಜೆ 
ಹಾಕಿದಳು. 

ಕೊತ್ಸಚಿಂತಿಯಲ್ಲಿ ಏನು ನಡೆಯಿತು! ಏನು ಬಿಟ್ಟಿತು! ಎಂಬುದರ ಬಗ್ಗೆ ವಿಷಯ 
ಸಂಗ್ರಹಿಸಿಕೊಂಡು ಬರಲೆಂದು ತನ್ನ ಎಡಗೈ, ಬಲಗೈ ಬಂಟರಾದ ಅಕಬರು, 
ಮವುಲಾಲಿಯರನ್ನು ಆ ಹೊಳೆಯಾಚೆಗಿನ ಹಳ್ಳಿ ಕಡೆಗೆ ಗದುಮಿದನು. ಮೂಲೆ ಮನೇರ 
ಮನೆ ಅಂಗಳದಲ್ಲಿ ತನ್ನ ಶುಶ್ರೂಷೆ ಮಾಡಲಿಕ್ಕೆಂದು ಸಿದ್ದೀರ, ಗುರೀರ ಎಂಬ ಶಿಷ್ಟರನ್ನು 
ಹಿಂದೆ ಕಟ್ಟಿಕೊಂಡು ಅವಿಧೇಯ ಮಾಂಡಲಿಕನೋರ್ವ ತನ್ನ ಸಾಮ್ರಾ ಟನನ್ನು ಕಾಣಲಿಕ್ಕೆ 
ಹೇಗೆ ಹೋಗುವೆನೋ ಹಾಗೆಯೇ ಪಿತ್ರಾರ್ಜಿತ ಕೇಂಕಾರಾಲಂಕ್ಕೆತನಾಗಿದ್ದ ಶರಭಣ್ಣನು 
ಮೂಲೆ ಮನೆ ಇದ್ದ ಈಶಾನ್ಯ ದಿಕ್ಕಿನ ಕಡೆ ಮುಖ ಮಾಡಿದನು. 'ಅದನ್ನು ಇಡೀ ಓಣಿಗೆ 
ಓಣಿಯೇ ನಿಂತು ನೋಡಿ ಳೆ ಹಾರ್ಕೆಸಿತು. 

ಈಗ ಲಿಂಗಪ್ಪನವರ ಪೂರ್ವಾಪರದ ಕಡೆ ಪಕ್ಸಿನೋಟ ಬೀರೋಣ. 

ಲಿಂಗಪ್ಪನವರಿಗೆ ಬಯ್ಗಳು ಸ್ವಯಾರ್ಜಿತವಾಗಿದ್ದವೇ ಹೊರತು ಖಂಡಿತ 
ಪಿತ್ರಾರ್ಜಿತವಾಗಿರಲಿಲ್ಲ ಲಿಂಗ ಮೆಚ್ಚ ಅಹುದಹುದೆನ್ನುವಂತೆ ಅವರ ಪೂರ್ವಿಕರು 
ಮಾತಾಡುತಿದ್ದರು. ಮಳೆ ಆಶ್ರಿತ ಏಳೆಂಟು ಕೂರಿಗೆ ಹೊಲ ತಾತ ಮಾಲಿಂಗಪ್ಪನ 
ಕಾಲದವರೆಗೆ ಇತ್ತು. ಅದು ಅಸಾಧಾರಣ ರೀತಿಯಲ್ಲಿಕರಗಿದ್ದು ಲಿಂಗಪ್ಪನವರ ಪಿತಾಶ್ರೀ 
ಗುರುಲಿಂಗಪ್ಪನ ಕಾಲದಲ್ಲಿ, ಗುರುಲಿಂಗ ತನಗೊಬ್ಬ ಮಗೆ ಇದ್ದಾನೆಂಬ ಕಾರಣಕ್ಕೆ 
ಹೊಟ್ಟೆಗೆ ತಂಗಲು ಬಟ್ಟೆ ಕಟ್ಟಿಕೊಂಡು ಕಿಂಗ್‌ ಜಾರ್ಜನ ಮುಖ ಮುದ್ರೆ ಯುಳ್ಳ ಬೆಳಿ 
ರೂಪಾಯಿಗಳನ್ನು ಎಣಿಸೀ 'ಎಣಿಸೀ ಬೇಸರ ನೀಗಿಕೊಳ್ಳುತ್ತಿದ್ದನು. ಅಲ್ಲದೆ ಕುಂಪಣಿ 
ಸರಕಾರದ ಕಟ್ಟಾ ಅಭಿಮಾನಿಯೂ ಆಗಿದ್ದನು. ಒಂದು ಗುರುವಾರ ಸಂತೆ ಮಾಡಿಕೊಂಡು 
ಬರಬೇಕಂತ ಹೋಬಳಿ ಕೇಂದ್ರವಾದ ಕೊಟ್ಟೂರಿಗೆ ಹೋದ. ಅಲ್ಲಿ ಅದೇ ದಿನ 
ಮಹಾತ್ಥಾ ಗಾಂಧೀಜಿಯವರ ಭಾಷಣದ ಕಾರ್ಯಕ್ರಮವಿತ್ತು. ಆತನ 
ವಾರಿಗೆಯವನಾದ ಮರಿಬಸಪ್ಪ ಒತ್ತಾಯ ಮಾಡಿದ್ದರಿಂದ ಒಲ್ಲದ ಮನಸ್ಸಿನಿಂದ ಭಾಷಣ 
ಕೇಳಲಿಕ್ಕೆಂದು ಹೋದನು. ಹೆಜ್ಜೆ ಹೆಜ್ಜೆಗೆ ಕಿಂಗ್‌ ಜಾರ್ಜು; ಯಿಕ್ಟೋರಿಯಾ ರಾಣಿಯರ 
ಧೀರೋದಾತ್ತ ನಿಲುವಿನ ಗಾಂಧೀಜಿಯವರ ಬಡಕಲು ವ್ಯಕಿತ್ಯವನ್ನು ನೋಡದೇ 

ಇರಲಿಲ್ಲ ತಾನು - ಆತನ ಮೊದಲೇ ಠಸ್ತಾ ಪುಸ್ತಂತ ಇಂಗ್ಲೀಷು ಮಾತಾಡುವವರನ್ನು 
ಕಂಡು ರೋಮಾಂಚನಗೊಳ್ಳುತ್ತಿದ್ದ. ಕುಂಪುಣಿ ಸರಕಾರದ ಪೋಲೀಸರನ್ನು ನಿಜವಾದ 
ಗಂಡಸರೆಂದೇ ಭಾವಿಸಿದ್ದ ಶನಗಿರೋ ಏಕಮಾತ್ರ ಪುತ್ರನಿಗೆ ಇಂಗ್ಲೀಷ್‌ ವಿದ್ಯಾಭ್ಯಾಸ 
ಮಾಡಿಸಿ ಕುಂಪಣಿ ಸರಕಾರದ ನೌಕರನನ್ನಾಗಿ ಮಾಡಬೇಕೆಂದು ಕ್ರತು ನಿಶ್ಚಯ ಮಾಡಿದ್ದ. 
ಅಂಥ ಮನಸ್ಸಿಶಿಯ ಗುರುಲಿಂಗಪ್ಪನ ಕಣ್ಣಿಗೆ ಸ್ವಾತಂತ್ರ್ಯ ಹೋರಾಟಗಾರರು 
ಉದ್ಯೋಗವಿಲ್ಲದ ಬಡಗಿಗಳಂತೆ ಗೋಚರಿಸುತ್ತಿದ್ದರು. ಮೈದಾನ ಅಂಥ ಸಹಸ್ರಾರು 
ಬಡಗಿಗಳಿಂದಲೇ ತುಂಬಿತ್ತು ಬೋಲೋ ಭಾರತ್‌ ಮಾತಾಕಿ ಜೈ; ಗಾಂಧಿ ಮಹಾತ್ಥಾಕಿ 
ಜೈ... ಬ್ರಿಟೀಷರೇ ಭಾರತ ಬಿಟ್ಟು ತೊಲಗಿ, ಇವೇ ಮೊದಲಾದ ಘೋಷಣೆಗಳು 
ಮಾರ್ಮಲೆಯುತ್ತಿರುವಾಗ ಶಿವಶಿವಾ ಅಂತ ಕಿವಿ ಮುಚ್ಚಿಕೊಳ್ಳುತ್ತಿದ್ದ. ಹೀಗೆ ಸ್ವಲ್ಪ 
ಹೊತ್ತಾಗುವಷ್ಟರಲ್ಲಿ ಮುಪ್ಪುನು ಮುದುಕನೂ; ಫಕೀರನಂಥಾತನೂ ಆದ ಗಾಂಧೀಜಿ 
ನಾಕುಮಂದಿ ಸಹಾಯದಿಂದ ವೇದಿಕೆ ಏರಿದ್ದೂ ತಡವಾಗಲಿಲ್ಲ ಜಯಘೋಷಗಳ 
ನಡುವೆ ಸಾಂಪ್ರದಾಯಕವಾಗಿ ನಾಕು ಮಾತಾಡಿದ್ದೂ ತಡ ಆಗಲಿಲ್ಲ ಸ್ವಾತಂತ್ರ ನಿಧಿಗೆ 
ನಾಮುಂದು ತಾಮುಂದು ಅಂತ ಸಾವಿರಾರು ಮಂದಿ ದೇಣಿಗೆ ಅರ್ಪಿಸಿದ್ದೂ ತಡ 
ಆಗಲಿಲ್ಲ. ಅದರ ಅಗಾಧ ಪರಿಣಾಮದಿಂದಾಗಿ ಗುರುಲಿಂಗಪ್ಪಗೆ ತನ್ನ ಕುಬ್ಬತೆಯ 
ಅರಿವಾಯಿತು. ಉಪ್ಪು ಬೆಳ್ಳಗಡ್ಡೆ ಜೊತೆಗೆ ಪಾವಲಿ ಬೆಲೆಯ ಗಾಂಧಿ ಟೊಪ್ಪಿಗೆಯನ್ನೂ 
ಧರಿಸಿಕೊಂಡೇ ಊರಿಗೆ ವಾಪಸಾದನು. 

ಊರಿಗೆ ವಾಪಸಾದ ತಾನು ಕೈಕಟ್ಟಿ ಕೂಡ್ರಲಿಲ್ಲ ಹೆಂಡತಿ ಒಬ್ಬ ಮಗ ಇದ್ದಾನೆ ಕಣ್ರಿ 
ಅಂತ ಗಲಗಲಾಂದರೂ ಕೇಳದೆ ಚರಾಸ್ತಿ ಸ್ಥಿರಾಸ್ಥಿಯನ್ನೆಲ್ಲಾ ಮಾರಿ ಗಾಂಧೀಜಿ ನೇತೃತ್ವದ 
ಸ್ವಾತಂತ್ರ್ಯ ಹೋರಾಟದ ನಿಧಿಗೆ ಅರ್ಪಿಸಿಬಿಟ್ಟ ಒಂದು ಚರಖಾ; ಒಂದು ದಡೇವು 
ಅರಳೆ ತಂದು ಮನೆಯ ಅಟೆವಾಳಿಗೆಯಲ್ಲಿ ನೂಲುತ್ತ ಕೂತು ಕೆಲವೇ ದಿನಗಳಲ್ಲಿ ಗಾಂಧೀ 
ಗುರುಲಿಂಗಪ್ಪನೆಂದೇ ಹೆಸರಾಗಿಬಿಟ್ಟನು. 

ಮೊದಮೊದಲಿಗಿದೆಲ್ಲವೂ ಬಲು ಚಂದ ಇತ್ತು ಮುಂದೊಂದಿನ ನಿಮ್ಮ ದೇಶನಾ 
ನೀವು ತಗಳ್ರಪಾ ಅಂತ ಭಾರತವನ್ನು ದೇಶಭಕರ ಕೈಗೆ ಕೊಟ್ಟು ಬ್ರಿಟಿಷರು ಗಂಟುಮೂಟೆ 
ಕಟ್ಟಿಕೊಂಡು ತಮ್ಮ ದೇಶಕ್ಕೆ ತಾವು ವಾಪಸಾದರು. ಅದಾದ ಮೇಲೆ ಖಳನೊಬ್ಬ 
ಗಾಂಧೀಜಿ ಎದೆಗೆ ಗುಂಡಿಟ್ಟು ಕೊಲೆ ಮಾಡಿಬಿಟ್ಟ ಇಂಥ ಘಟನೆಗಳಿಂದ ಗಾಂಧಿ 
ಗುರುಲಿಂಗಪ್ಪ ತತ್ತರಿಸಿಹೋದರು. ಈ ದೇಶದಲ್ಲಿ ಮಂದಿ ಬಲು ಸುಮಾರದಾರೆ ಎಂಬ 
ನಿರ್ಣಯಕ್ಕೆ ಬಂದರು, ತಮ್ಮ ಬಳಿ ಉಳಿದಿರುವ ಆಸ್ತಿ ಅಡವಾದರೂ ಏನು! ತಮ್ಮ ಮಗ 
ಲಿಂಗಪ್ಪನನ್ನು ಎದುರಿಗೆ ಕೂಡ್ರಿಸಿಕೊಂಡು ನೆರೆಹೊರೆಯರನ್ನು ನಿನ್ನಂತೆಯೇ ಪ್ರೀತಿಸು, 
ಮಾತೇ ಜೋತಿರ್ಲಿಂಗ, ನುಡಿದರೆ ಮುತ್ತಿನ ಹಾರದಂತಿರಬೇಕು, ಮಾತು ಬಲ್ಲವನಿಗೆ 
ಜಗಳವಿಲ್ಲ ಮಾತು ಆಡಿದರೆ ಹೋಯಿತು - ಮುತ್ತು ಒಡೆದರೆ ಹೋಯಿತು ಎಂಬಿವೇ 
ಮೊದಲಾದ ನೀತಿ ವಾಕ್ಕಗಳನ್ನು ಹಲಗೆ ಮೇಲೆ ಬರೆದು ತಿಳಿಸಿಯೇ ತಿದ್ದಿಸಿದರು. ಜೈಮಿನಿ 
ಭಾರತ, ಕುಮಾರವ್ಯಾಸ ಭಾರತ, ರಾಮಾಯಣ, ಸತ್ಯಹರಿಶ್ಚಂದ್ರ ಕಥೆಗಳನ್ನು 
ಓದಿಸಿದರು. ಅನಂತರ “ಇವೇ ನಿಂಗೆ ನಾನು ಬಿಟ್ಟು ಹೋಗಿರೋ ಚರಾಸ್ತಿ 

ಸ್ಥಿರಾಸಿಕಣಪ್ಪಾ... ಮುಂದೆ ಇವೇ ನಿಮಗೆ ಬದುಕೋ ದಾರಿ ತೋರಿಸಾವೆ' ಎಂದು 
ಹೇಳಿದರು. ಮೊದಲನೆ ಪಂಚವಾರ್ಷಿಕ ಯೋಜನೆ ಅರ್ಧ ಆಗುವವರೆಗೆ ಬದುಕಿದ್ದ 
ಅವರು ಇದ್ದಕ್ಕಿದ್ದಂತೆ ಕೂಳು, ನೀರು ಬಿಟ್ಟು ಸಲ್ಲೇಖನ ವ್ರತ ಕೈಕೊಂಡು ತ 
ದಿನಗಳವರೆಗೆ ಬದುಕಿದ್ದು ಒಂದು ದಿನ ಗಪ್ಪಂತ ಕಣ್ಣು 'ಮುಚ್ಚಿಕೊಂಡುಬಿಟ್ಟರು. 


ಆ ಛಪ್ಪನ್ನಾರು ನೀತಿ ವಾಕ್ಯ ಗಳನ್ನೆ ಚಕಾ ಚಿತ ಭಲೇ ಠೀವಿಯಿಂದ 
ಬದುಕುವ ಪ್ರಯತ್ನ ದ “ ೨ಿಂಗಪ್ಪನವರು ತಾವು ದೊಡ್ಡವರಾದ ತಪಿಗೆ 
ಮದುವೆಯಾಗಿಬಿಟ್ಟಿದ್ದರು. ಮದುವೆಯಾದ ತಪ್ಪಿಗೆ ಕೈ ಕೆಯ ಬೆರಳುಗಳಷ್ಟು ಮಕ್ಕಳಾದವು. 
ಅವುಗಳ ಪೈಕಿ ಬದುಕುಳಿದವು ಎಷ್ಟೋ! ಸತ್ತೋವು ಎಷ್ಟೋ ದಿನಗಳಿದಂತೆ 

` ಲಿಂಗಪ್ಪನವರು ಸಂಸಾರ ನಿಭಾಯಿಸಲಿಕ್ಕೆ ಪಿತ್ರಾರ್ಜಿತ ನೀತಿ ವಾಕ್ಯಗಳು ಉಪಯೋಗಕ್ಕೆ 
ಬರಲಾರವು ಎಂಬ ಸತ್ಯವನ್ನು ಮನಗಂಡರು. ಗಾಂಧೀಜಿಯವರು ತ್ರಿವರ್ಣ ಚಿತ್ರದ 
ಮೇಲೆ ತಮ್ಮ ತಂದೆ ದೇಶಭಕ. ಗಾಂಧೀ ಗುರುಲಿಂಗಪ್ಪನವರ ಕಪ್ಪು ಚು ಚಿತ್ರ ವನ್ನು 
ಬಕಬೋರಲು ಮಲಗಿಸಿ "ನೀವಿಬ್ರು ಸೇರ್ಕೊಂಡು ನನ್ನನ್ನು ಹಾಳುಬಿಟ್ಟಿರಲ್ಲ'' ಇಂದು 
ಗೋಳಾಡುತ್ತ ಹಾಗೆ ನಿದ್ದೆ ಸೂಟ, ಬ ಆಗ ಮಾಡಿದ್ದು ಐತಿಹಾಸಿಕ ನಿದ್ದೆ. ಆ 
ನಿದ್ದೆಯ ಬಗ್ಗೆ ಲಿಂಗಪ್ಪಾಜಯವರು ಪತ್ರಕರ್ತರೋರ್ವರಿಗೆ ವಿವರವಾಗಿ ಹೇಳಿದರು. 
ಅದಂದರೆ.. "ಅಗೆ ಮಲಗಿಕೊಂಡರಲ್ಲ ಮಲಗಿದವರು ಕನಸು ಕಾಣಬೇಕಲ್ಲ ಅವರ 
ನಿದ್ದೆಯ ಅಂಥಾದ್ದೊಂದು ಕನಸಿನಲ್ಲಿ "ನಿರ್ಗತಿಕ ಮಹಿಳೆಯೊಬ್ಬಳು ಕಾಣಿಸಿಕೊಂಡು 
ತಾನು ಸರಸ್ವತಿಯ ಮಲತಾಯಿಯ "ಮಗಳು ಎಂದು ಪರಿಚಯಿಸಿಕೊಂಡಳು. ಅವರ 
ನಾಲಗೆ ಮೇಲೆ ಬಯ್ಗಳ ಪ್ರಣವಾಕ್ಷರಗಳನ್ನು ಬರೆದಳು. ನಿನ್ನ ಬಾಯಿ ಬಯ್ಗಳ 
ಅಕ್ಷಯಪಾತ್ರೆ ಯಾಗುತದೆ ಹರೆಸಿ ಮಾಯವಾದಳು. 

ಲಿಂಗಪ್ಪಾಜಿ ಇಂಥದೊಂದು ಕನಸು ಕಂಡ ಸಂದರ್ಭದಲ್ಲಿಸದರಿ ಗ್ರಾಮವು ಬಯ್ಗಳ 
ವಿಷಯದಲ್ಲಿ ಬರವನ್ನೆದುರಿಸುತ್ತಿತ್ತು ಕೋರಿ, ಪ್ಯಾಲಿ, ದಡ್ಡ ಎಂಬಂಥ ಸರಳ ಸುಂದರ 
ಮತ್ತು ಸವಕಲು ಬಯ್ಗಳನ್ನು ಉಪಯೋಗಿಸಿ ಉಪಯೋಗಿಸಿ ಗ್ರಾಮ ಸುಸ್ತಾಗಿಬಿಟ್ಟಿತ್ತು. 
ಮರ್ಮಾಂಗಕ್ಕೆ ನಾಟುವಂಥ ಬಯ್ಗಳನ್ನು ಉಪಯೋಗಿಸಲು ಸಕಲರು ಹಿಂದೇಟು 
ಹಾಕುತ್ತಿದ್ದ ಸಂಕ್ರಮಣ ಕಾಲದಲ್ಲಿಯೇ ಲಿಂಪ್ಲಾಜಿಯವರ ಬಾಯೊಳಗೆ ಬಯ್ಗಳ 
ಅರುಣೋದಯ ಮೂಡಿದ್ದು ಜೊತೆಗೆ ಘೋರ ಬಡತನದಿಂದಾಗಿ ಶ್ರೀಯುತರು 
"ಮಾತಾಡು ಇಲ್ಲವೆ ಮಡಿ' ಎಂಬ ಕಠೋರ ನಿರ್ಧಾರಕ್ಕೆ ಬಂದುಬಿಟ್ಟಿದ್ದರು. ಮುಗಿಲಿಂದ 
ಎರಡು ಹನಿ ಕಡಕಂಡು ಭೂಮಿಗುರುಳಲು ಹಿಂದೇಟು ಹಾಕಿದ ಪರಿಣಾಮವಾಗಿ ವಿಧಿ 

ಬಡತನ ವನ್ನು ಸಾರ್ವತ್ರೀಕರಿಸಿಬಿಟ್ಟಿತ್ತು ಕರುಣಾಜನಕ ಎಂಬ ಕರುಣಾಜನಕ ಪದ ಜನ್ನ 
ತಾಳಿದ್ದು ಅದೇ ಸಂದರ್ಭದಲ್ಲಿಯೇ. 4 
ಅಣಬೆಗಳಂತೆ ಸ್ಟೋರು ಸೊಸೈಟಿಗಳನ್ನು ಹುಟ್ಟು ಹಾಕಿ ಅವುಗಳ ದ್ವಾರಾ 
ಅಮೇರಿಕಾದಿಂದ ಆಮದು ಮಾಡಿಕೊಂಡ ಕಿಂಪು ಜೋಳವನ್ನು ಸದರೀ ದೇಶಕ್ಕೆ ಕಪ್ಪು 
ಜನರಿಗೆ ಹಂಚುವ ಕಾರ್ಯವನು ಸರ್ಕಾರ ಕೈಕೊಂಡಿತಷ್ಟೇ. ಆ ಜೋಳ ಬಯಸಿ 
ಹೋದ ಲಿಂಗಪ್ಪಾಜಿಯವರನ್ನು ತಡೆದ ಅಧಿಕಾರಿಯು ನೀನು ಮೇಲ್ಬಾತಿಯವನೆಂದೂ, 
ದೇಶಭಕರ ಮಗನಾದ ನೀನು” ಬಡತನದ ರೇಖೆಗಿಂತ ಕೆಳಗಿರಲು ಸಾಧ್ಯವಿಲ್ಲವೆಂದು 


gg 


ಹೇಳಿದನು. ಆಗಲೆ ಲಿಂಗಪಾಜಿಯವರು ಪ್ರಥಮವಾಗಿ ತಮ್ಮ ನಾಲಗೆಯನ್ನು 
ಜಳಪಿಸಿದು. ಆವರ ನಾಲಗೆ ಎಂಬ ನಾಸಾ ಕೇಂದ್ರದಿಂದ ಉಡಾವಣೆಗೊಂಡ ಬಯ್ಗಳ 
ಕ್ಷಿಪಣಿಗಳು ಹಾಟ ಜಾ SL ಬಯ್ಗಳ ಅಮೃತಪಾನವಾಯಿತು. 
ಆ 
ಸ್ರ್‌ ಚಾ 


1 ಅಧಿಕಾರಿಯು ನಕ ಹೊರ ಓಡಿಬಂದು 
ಲಿಂಗಪ್ಪಾಜಿಯವರ ಬಾಯಿಯ ಮೇಲೆ ಮೂರು ಉಂಗುರಗಳಿಂದ ಲಕಲಕ 
ಹೊಳೆಯುತ್ತಿದ್ದ ಅಂಗೈ ಇಟ್ಟು ಜೋಪಾನವಾಗಿ ಒಳಗೆ ಕರೆದೊಯ್ದು ಕಾಪಿಗೀಪಿ ಕೊಟ್ಟು 
ಸತ್ಯರಿಸಿದವ ವದೆ ಬರೋಬ್ಬರಿ ಎರಡು ಗಿದ್ದುನ ಕೆಂಪು ಜೋಳ ಕೊಟ್ಟು ಬೀಳ್ಕೊಟ್ಟರು. 
ತಾವೋರ್ವ ಪ್ರತಿಭಾವಂತ “ಗಳು ಕಲಾವಿದ ಎಂದು ಮನವರಿಕೆ ಸತ್ತ 
ಹದಿನೆಂಟು ಅಕ್ಟೋ ಹಿಣಿ ಸೈ ನ್ವಕ್ಕಿಂತಲೂ ಚರಿಸಸಗಿರುವ ನಾ ನಾಲಗೆ ತಮ್ಮ ಬಾಯೊಳಗೆ 
ಇದೆ ಎಂಬಭ ವ್‌ ಅವರಿಗೆ ಮೂಡಿದ್ದು ಆಗಲೆ. ಯಾವ ನಕ್ಷತ್ರದಲ್ಲಿ ಅವರ ಬಯ 
ದಂಡಯಾತ್ರೆ ಆರಂಭಗೊಂಡಿತೋ! ಅದು ಮುಂದೆ ಪಯ "ದಶಕಗಳ ಕಾಲ 
ಚೈತ್ರಯಾತ್ರೆಯಂತೆ ಸಾಗಿ ಗ್ರಾಮದ ಮತ್ತು ಜಿಲ್ಲೆಯ ಸಾಂಸ್ಕೃತಿಕ ಸ್ವರೂಪವನ್ನೇ 
ಬದಲಿಸಿತೆಂದರೆ ಅತಿಶಯೋಕ್ತಿಯಾಗಲಾರದು. 

ಪವಾಡ ಎಂದರೂ ಸರಿಯೆ; ಲಿಂಗಪ್ಪಾಜಿಯವರು ಕಣ್ಣುಚ್ಚಿ ಮಲಗಿಕೊಂಡಾಗ 
ಅವರು ಪ್ರಪಂಚದ ಸಮಸ್ತ ವಿದ್ಯಮಾನಗಳನ್ನೂ ತಮ್ಮ ನಾಲಗೆ ಮೇಲೆ ಇದ್ದ ಅಗೋಚರ 
ಕಣ್ಣುಗಳಿಂದ ಗಮನಿಸುತ್ತಿದ್ದರು. ನಾಲಿಗೆಯಿಂದ ಕೇಳುತ್ತಿದ್ದರು. ಒಂದೇ ಮಾತಿನಲ್ಲಿ 
ಹೇಳಬೇಕೆಂದರೆ ಅವರ "ನಾಲಗೆಯು ಡಿಶ್‌ ಆ್ಯಂಟಿನಾಕ್ಕಂತಲೂ ಶಕ್ತಿಯುತವಾಗಿತ್ತು. 
ಒಂದು ಬುಲ್ಲೋಜರುಗಿಂತಲೂ ಬಲಿಷ್ಠವಾಗಿತ್ತು ಸ ಉಡಾವಣೆ ಮಾಡುತಿದ್ದ 
ಒಂದೊಂದು ಬಯ್ಗಳೂ ಅಣ್ವಸ್ಪಕ್ಷಿಂತಲೂ ಮಿಗಿಲಾಗಿದ್ದವು. 

ಅವರು ತಮ್ಮ ಆ ಮಹಿಮಾನ್ವಿತ ನಾಲಗೆಯನ್ನು ಕೇವಲ ಸ್ವಹಿತಾಸಕ್ತಿ ರಕ್ಷಿಸಿಕೊಳ್ಳಲು, 
ಈಡೇರಿಸಿಕೊಳ್ಳಲು ಮಾತ್ರ ಉಪುಯೋಗಿಸಿಕೊಳ್ಳುತಿರಲಿಲ್ಲ ಪರರ ಹಿತಾಸಕ್ತಿ 
ಕಾಪಾಡಲೂ ಅದನ್ನು ಮುಡುಪಿಟ್ಟರು. ಆ ನಾಲಗೆಗೆ ಬಲಿಯಾದ ಅಧಿಕಾರಿಗಳು, 
ಶ್ರೀಮಂತರು ಅಸಂಖ್ಯಾತ, "ಮಣಿಯುವವರಿಗೆ' ಮಣಿಯುವವು ಕಣೇಕಲ್ಲು 
ಕೋಣಗಳು' ಎಂಬ ಗಾದೆ ಮಾತು ಚಾಲ್ತಿಗೆ ಬಂದದ್ದು ಆ ಸಂದರ್ಭದಲ್ಲಿಯೇ 
ಎಂಬುದು ಗಮನಾರ್ಹ. 


ಕುಟುಂಬದ ಹಿತರಕ್ಷಣಾರ್ಥವಾಗಿ ಹೆಂಡತಿ ಪಾರವ್ವನ ಸಲಹೆ ಮೇರೆಗೆಯೋ 
ಗ್ರಾಮದ ತನ್ನ ಹಿತೈಷಿಗಳ ಸಲಹೆ ಮರೆಗೆಯೋ ಲಿಂಗಪ್ಪನವರು ಕ್ರಮೇಣ 
ಬಯ್ಯುವುದನ್ನು" ತಮ್ಮ "ವೃತ್ತಿಯನ್ನಾಗಿ ಮಾಡಿಕೊಂಡರು. ವೃತಿ ಪರ ಬಯ್ಗಳಗಾರರಾದ 
ಲಿಂಗಪ್ಪಾಜಿ ಬಯ್ಯುವ. ಪ್ರಾ ಕಾರದ" ವಿವಿಧ ಆಯಾಮಗಳ ಬಗ್ಗೆ ನಿರಂತರ ಸಂಶೋದನೆ 
ನಡೆಸಿದರು. ಬಯ್ಯಿಸಿಕೊಳ್ಳುವ ಬಲಿಪಶುವಿನ ಪುರ್ವಾಪರಗಳ ಕುರಿತು ಅಧ್ಯಯನ 
ನಡೆಸಿದರು. ಅದಕ್ಕಾಗಿ ಕೆಲವು ಪತ್ತೆದಾರರನ್ನೂ ನೇಮಿಸಿಕೊಂಡರು. ದೇಶ 
ವಿದೇಶಗಳಿಂದ ತಂಡೋಪತಂಡವಾಗಿ ಆಗಮಿಸಿದ ಬಯ್ಗಳು ಕನ್ನಡೀಕರಣಗೊಂಡು 
ಅವರ ಹೃದಯದಲ್ಲಿ ಶಾಶ್ವತ ಸ್ಥಾನ ಗಿಟ್ಟಿಸಿಕೊಂಡವು. ಪ್ರತಿಯೊಂದು ಬಯ್ಗಳ ಪದವನ್ನು 


BO 


ಮಗುವೆಂದು ಭಾವಿಸಿ ಆರೈಕೆ ಮಾಡತೊಡಗಿದರು. ಹೀಗಾಗಿ ಅವರ ಹೃದಯ ಬಯ್ಗಳ 
ಉದ್ಯಾನವನವಾಯಿತು. ಅವರ ನಾಲಿಗೆ ಎಂಬ ಮೃಗಾಲಯದಲ್ಲಿಕ್ರೂ ರ ಮೃಗಗಳಿಗಿಂತ 
ಮಿಗಿಲಾದ ವಿವಿಧ ರೀತಿಯ ವಿವಿಧ ಗಾತ್ರದ 'ಬಯ್ಗಳು ಮೀದ ನಂದು 
ಘರ್ಜಿಸಲಾರಂಭಿಸಿವು. ಹೀಗಾಗಿ ಕಡಿಮೆ ಕಾಲಾವಧಿಯಲ್ಲಿ ಅವರು ಬಯ 
ವಿಶ್ವಕೋಶವಾದರು. ಬಯಳ ಗ್ರಂಥ ಬಂಡಾರವಾದರು. ಅಷ್ಟೇ. ಏಕೆ ತಾವೊಂದು 
ಬಯ್ಗಳ ವಿಶ್ವವಿದ್ಯಾಲಯವೇ ಆದರು. ಬಯ್ದೂ ಬಯ್ದೂ ಕಂಠಶೋಷಣೆ 
ಮಾಡಿಕೊಂಡ ಫಲವೋ; ಸರಸ್ವತಿಯ ಕುಟಿಲ ತಂತ್ರದಿಂದಾಗಿಯೋ 
ಲಿಂಗಪ್ಲಾಜಿಯವರ' ಶ್ವಾಸಕೋಶಗಳೊಳಗೆ ಗೂರಲು ರೋಗ ತಳವೂರಿತು. 
ದಶಮಾಪುರದ ನಾಟಿವೈದ್ಯರಾದ ಈರಣ್ಣನವರು ನೀನು ಬಯ್ಯೋದು ಬಿಟ್ಟಿ ಎಂದರೆ 
ಗೂರಲು ರೋಗ ವಾಸಿಯಾಗುತ್ತದೆ ಎಂದು ಹೇಳಿದ್ದಕ್ಕೆ ಇವರು "ಮಾಡಿಕೊಂಡ 
ಹೆಂಡತಿಯನ್ನಾದರೂ ಬಿಟ್ಟೇನು? ಆದರೆ ಬಯ್ಯುವುದನ್ನು "ಮಾತ್ರ ಬಿಡಲಾರೆ' ಎಂದು 
ಹೇಳಿ ಎದ್ದು ಬಂದುಬಿಡಬೇಕೆ! ಬಯ್ಯುವುದನ್ನು. ಬಿಟ್ಟೆರೆ “ಬಯ ಗತಿ ಏನಾಗಬೇಡ! 
ಆರೋಗ್ಯವೆಂಬ ಸ್ವಾರ್ಥದ ಕಾರಣದಿಂದ ಬಯಳಿಗೆ ಸೋಡಾ ಚೀಟಿ 
ಕೊಡುವುದೆಂದರೇನು? 


ಗೂರಲು ರೋಗದಿಂದ ವಿಚಲಿತರಾಗದೆ ಲಿಂಗಪ್ಪನವರು ವಿವಿಧ ಬಯಲ ಪದಗಳ 
ನಡುವೆ ಕಸಿ ಮಾಡಿ ಹೊಸ ಹೊಸ ಬಯ್ಸಳನ್ನು ಆವಿಷ್ಯರಿಸಿ ಗ್ರಾಮದ ಆಳುವ ವ್ಯವಸ್ಥೆಯ 
ಬೆನ್ನಲ್ಲಿ ನಡುಗ ಹುಟ್ಟಿಸಿದರು. ಸತತವಾಗಿ ಎರಡು ಚುಟ್ಟ ಸೇದೋ ಹೊತ್ತಿನವರೆಗೆ 
ವಾಚಾಮ ಗೋಚರವಾಗಿ ಬಯ್ಯತೊಡಗಿದರೆಂದರೆ ಅವರ ಸುತ್ತ ಒಂದು ಪರಿಶೆಯೇ 
ನೆರೆದುಬಿಡುತ್ತಿತ್ತು. ಶಿಳ್ಳೆ, ಚಪ್ಪಾಳೆಗಳಿಂದ ಅವರನ್ನು ಹುರಿದುಂಬಿಸುತ್ತಿತ್ತು ಅವರ 
ಬಾಯಿಯಿಂದ ಪುಂಖಾನು ಪುಂಖವಾಗಿ ಉದುರುತ್ತಿದ್ದ ಬಯ್ಗಳೆಂಬ ಅನರ್ಫ್ಯ 
ರತ್ನಗಳನ್ನು ಆಯ್ದು ತಮ್ಮ ತಮ್ಮ ಕಿವಿಗಳಿಗೆ ತುಂಬಿಕೊಳ್ಳುತಿದ್ದವರೆಷ್ಟೋ ಮಂದಿ. ಅಪಾರಿ, 
ಸಿದ್ಧ ಮುಂತಾದವರು ಆ ವಿಶಿಷ್ಟ ಪರಿಶೆಯಲ್ಲಿ ಶೇಂಗಾ, ಚಕ್ಕುಲಿ ಮಾರಿ ಹೆಚ್ಚು ಲಾಭ 
ಸಂಪಾದಿಸಿಕೊಳ್ಳುತಿದ್ದರು. ಕಾಪಿರೈಟ್‌ ಲ್ಯಕ್ಕೆಂಬ ದೊಣ್ಣೆನಾಯಕನ ಲಗಾಮು 
ಇರದಿದ್ದುದರಿಂದ ಅವರ ಬಯಳನ್ನು ನಿರ್ಭಿಡೆಯಿಂದ ಅನುಕರಿಸುವ, ಇನ್ನೊಬ್ಬರ 
ಮೇಲೆ ಪ್ರಯೋಗಿಸುವ ಕೃತಿಚೌರ್ಯವು ಸದರಿ ಗ್ರಾಮದಲ್ಲಿ ಅಷ್ಟೇ ಏಕೆ ಸುತ್ತಮುತ್ತಲಿನ 
ಗ್ರಾಮಗಳಲ್ಲಿ ಸಾಂಗೋಪಾಂಗವಾಗಿ ನಡೆಯತೊಡಗಿತೆಂಬುದು ಅದು ಬೇರೆ ವಿಷಯ. 

ಈ ಪ್ರಕಾರವಾಗಿ ಸದರಿ ಗ್ರಾಮವು ಬಯ್ಗಳ ಕಾಶಿ ಎಂದು ಪ್ರ ಖ್ಯಾತವಾಯಿತು. ಕಳ, 
ಬುಳ್ಳ, ನಾರಾಣಿ, ತಿಪ್ಪರೇ ಮೊದಲಾದ ಗ್ರಾ ಮದ ತ್ರಿಷಷ್ಠಿ ಪುರಾತನರ ಪಾಲಿಗೆ 
ಲಿಂಗಪ್ಪನವರು ನಾಡೋಜರಾದರು. ಪಾಳೆ ಪ್ರಕಾರ ಅವರು ತಮ್ಮ ನಾಡೋಜನ 
ಅಂಗರಕ್ಷಕರೂ ಆದರು. ಹೀಗಾಗಿ ಲಿಂಗಪ್ಪಾಜಿ ಸದರಿ ಗ್ರಾಮದಲ್ಲಿಹಾಜಿಮಸಾನನಿಗಿಂತ 
ಮಿಗಿಲಾದ ಡಾನ್‌ ಆಗಿ ಪರಿವರ್ತನೆಗೊಂಡರು. 


ಬಯ್ಯಿಸಿಕೊಳ್ಳುವುದೆಂದರೆ ಎಲ್ಲಿವರೆಗೆ ಬಯ್ಯಿಸಿಕೊಳ್ಳುವುದು? ಅದಕ್ಕೆ ೦ದೇ ಕೆಲವು 
ಅಧಿಕಾರಿಗಳು ಶಿ ಶ್ರೀಮಂತರು ಗುಟ್ಟಾಗಿ ಲಿಂಗಪ್ಪಾಜಿಯವರಿಗೆ ಹಫಾಸಲ್ಲಿಸಕೊಡಗಿದರು. 
ಲಿಂಗಪ್ಪಾಜಿಯವರ ಕಾರ್ಯವ್ಯಾಪ್ತಿಕ್ರ ಮೇಣ ಜಿಲ್ಲೆಯಾದ್ಯ ತ ವಿಸ್ತ ತಗೊಂಡಿತು. 

ಲಿಂಗಪ್ಪಾಜಿಯವರನ್ನುು, ಅವರ ಬಯ್ಯಳ ಬೆಳ್ಳಿ ಮಹೋತ್ಸವವನ್ನು ಗ್ರಾಮದಲ್ಲಿ 
ಳಾ 

ಆದೂರಿಯಾಗಿ ಆಚರಿಸಲಾಯಿತು. ಆ ಸಮಾರಂಭಕ್ಕೆ ವಿಶ್ವ ವಿದ್ಯಾಲಯಗಳಿಂದ 
ಆಗಮಿಸಿದೆ ಜಾನಪದ ವಿದಾ ದ್ವಾಂಸರು ಅವರನ್ನು ಮುಕ್ತ ಕಂಠದಿಂದ ಪ್ರಶಂಸಿಸಿದರು. 
ಅವರ ಪ್ರಯತ್ನ ಫಲವಾಗಿ ಒಂದು ವಿಶ್ವವಿದ್ಯಾಲಯವು "ಲಿಂಗಪ್ಪುಜಿ ಯವರ ಬಯ 
ವಿಘಂಟು' ಎಂಬ ಹೆಬ್ಬೊತ್ತಿಗೆಯನ್ನು ಪ್ರಕಟಿಸಿತು. ಒಹಕವಿಟ ಅವರ ವಿಶೇಷ 
ಸಂದರ್ಶನವನ್ನು ಪ್ರಸಾರ ಮಾಡಿತು. ವಾರಕ್ಕೆ ಒಬ್ಬರಾದರೂ ಬಂದು 
ಲಿಂಗಪ್ಪಾಜಿಯವರನ್ನು ಕಂಡು ತಾಸುಗಟ್ಟಲೆ ಮಾತಾಡಿ ಹೋಗತೊಡಗಿದರು. 
ಲಿಂಗಪ್ಪಾಜಿಯದರಿಗೆ ಗೌರವ ಡಾಕ್ಟರೇಟ್‌ ಪದವಿಯನ್ನು ಯಾಕೆ ನೀಡಬಾರದೆಂಬ 
ಒಕ್ಕಣಿಕೆಯುಳ್ಳ ಸುದೀರ್ಪ ಲೇಖನ ಟಟ ಕೆಲವು ದಿನ ನಗಳ ಹಿಂದೆಯಷ್ಟೇ ನಾಡಿನ 
ಪ್ರಮುಖ ದೈನಿಕದಲ್ಲಿ ಪ್ರಕಟಗೊಂಡಿರುವ ಸಂಗತಿ ಬಹಳ ಜನರಿಗೆ ಪ್ರಾಯಶಃ 
ತಿಳಿದಿರಲಿಕ್ಕಿಲ್ಲ... 

ಶರಭಣ್ಣನ ನಿರ್ದೇಶನದ ಮೇರೆಗೆ ವಿಷಯ ಸಂಗ್ರಹಿಸಿಕೊಂಡು ಬರಲೆಂದು 
ಕೊತ್ಸಚಿಂತಿಗೆ ಹೋಗಿದ್ದ ಅಕಬರ ಮೌಲಾಲಿಯವರು ಹೇಳಿದ ವಿಷಯವಂತೂ 
ಅತ್ಯದ್ಭುತವಾಗಿರುವುದು. ಒಂದು ಸನ್ನಾನ ಸಮಾರಂಭದಲ್ಲಿ ಪಾಲ್ಗೊಳ್ಳಲಿಕ್ಕೆಂದೇ 
ಲಿಂಗಪ್ಪಾಜಿ ಕೊತ್ಸಚಿಂತಿಗೆ ಹೋಗಿದ್ದು. ಅಲ್ಲಿನ ಹವ್ಯಾಸಿ ಬಯ್ಗಳಗಾರರಿಗೂ; 
ಲಿಂಗಪ್ಪಾಜಿಯವರಿಗೂ ನಡುವೆ ಮಾತಿನ ಚಕಮಕಿ ನಡೆಯುತು. ಕೊತ್ಸಚಿಂತಿಯ 
ಅನಭಿಷಿಕ್ತ ಪಾಳೇಗಾರರಾದ ರಾಜಾ ಪಂಪನಗೌಡರನ್ನು ಬಯ್ದರೆ ಐದುನೂರು 
ರೂಪಾಯಿ ಬಹುಮಾನ ಕೊಡುವುದಾಗಿ ಒಬ್ಬ ಘೋಷಿಸಿಯೇಬಿಟ್ಟ ಆ ಆಹ್ವಾನವನ್ನು 
ಲಿಂಗಪ್ಪುಜಿ ಸ್ವೀಕರಿಸಿಯೇಬಿಟ್ಟರು. ಐದು ಸಹಸ್ರ ಎಕರೆ ಭೂಮಿಗೆ ಒಡೆಯರೂ, 
ಕನಿಷ್ಠಪಕ್ಷ ಐವತ್ತರವತ್ತು ಖೂನಿ ಮಾಡಿಸಿರುವವರೂ ಆದ ಗೌಡರ ಎದುರಿಗೆ ಚಪ್ಪಲಿ 
ಮೆಟ್ಟಿಕೊಂಡು ಅಡ್ಡಾಡಲು ದೊಡ್ಡ ದೊಡ್ಡವರೇ ಅಂಜುತ್ತಿರಬೇಕಾದರೆ ಹೋಗಿ 
ಬಯ್ಯುವುದೆಂದರೇನು! ಒಪ್ಪಿಕೋಬೇಡಿ ಎಂದು ಯಾರು ಎಷ್ಟು ಹೇಳಿದರೂ ಕೇಳದೆ 
ಲಿಂಗಪ್ಪನವರು ಸರಸರ ಅಂತ ಸೀದ ಹೋಗಿ ರಾಜಾ ಪಂಪನಗೌಡರೆದುರು ನಿಂತರು. 
ಇದ್ದಕ್ಕಿದ್ದಂತೆ ಅವರನ್ನು ಬಯ್ಯಲು ಶುರು ಮಾಡಿದರು. ಅದೂ ಒಳಹೊರಗೆ ಜನವೋ 
ಜನ, ಸತತ ಒಂದು ಗಂಟೆ ಕಾಲ; ಅದೂ ಉಪಯೋಗಿಸಿದ ಶಬ್ದ ಉಪಯೋಗಿಸದೆ 
ಲಿಂಗಪ್ಪಾಜಿಯವರ ಬಯಳಿಂದ ಸಂಪ್ರೀತರಾದ ಜಮೀನ್ದಾರರು ಕುಲುಕುಲು ನಗುತ್ತ 
ಎಂದು ಬಂದು ಅವರನ್ನು ಆಲಂಗಿಸಿಕೊಂಡರು. ""ಲಿಂಗಪ್ಪನವರೆ... ಲೋಕ ವಿಖ್ಯಾತ 
ಬಯ್ಗಳಗಾರರಾದ ನಿಮ್ಮ ಪ್ರತಿಭೆ ಅಮೋಘವಾದುದು. ನಿಮ್ಮಿಂದ 
ಬಯ್ಯಿಸಿಕೊಳ್ಳಬೇಕೆಂಬ ಮಹದೇಚ್ಛೆ ನಮಗೆ ಬಹಳ ದಿನಗಳಿಂದ ಇತ್ತು ಈಗ ಅದು 
el '' ಎಂದು ಹೃದಯ ತುಂಬಿ ಶ್ಲಾಘಿಸಿದರು. ಅರ್ಧ ಸೇರು ತೂಕದ ಬೆಳ್ಳಿ 
ಕಡಗವನ್ನು ಬಹುಮಾನ ರೂಪದಲ್ಲಿ ಕೊಟ್ಟಿದ್ದೂ ಅಲ್ಲದೆ ತಾವೇ ಖುದ್ದ ಜೊತೆಯಲ್ಲಿ 
ಕೂತಿದ್ದು ಹೋಳಿಗೆ ಊಟವನ್ನು ಮಾಡಿಸಿ ಹೃದಯ ವೈಶಾಲ್ಯತೆಯನ್ನು ಮೆರೆದರು. ಅವರ 

ಈ ಉದಾರ ವರ್ತನೆಯಿಂದ ಲಿಂಗಪ್ಪನವರು ಪಾತಾಳಕ್ಕಿಳಿದು ಹೋಗಿಬಿಟ್ಟರು. 
ಪಶ್ಥಾತಾಪದಿಂದ ತಮ್ಮನ್ನು ತಾವು ಸಾಕಷ್ಟು ನಿಂದಿಸಿಕೊಂಡರು. ಮುಂದೆಯೂ ತಾವು 
ಯಾರೊಬ್ಬರನ್ನು ಬಯ್ಯುವುದಿಲ್ಲವೆಂದು ಶಪಥ ಮಾಡಿ ತಮ್ಮೂರಾದ ಕಣೇಕಲ್ಲಿಗೆ 
ಮರಳಿದರು. 

ಅವರ ಈ ನಿರ್ಧಾರದಿಂದ ಅವರ ಹೃದಯದಲ್ಲಿ ಆಶ್ರಯಪಡೆದಿದ್ದಂಥ ಅವರಿವರ 
ಮೇಲೆ ಹರಿಹಾಯುತ್ತಿದ್ದಂಥ ಬಯ್ಗಳ ಶಬ್ದಗಳು ""ಅಯ್ಯೋ ತಮಗಿನ್ನಾರು ದಿಕ್ಕು'' ಎಂದು 
ದುಃಖ ಮಾಡಿದವು. ಅವುಗಳು ಎಷ್ಟು ಕಾಡಿದರೂ ಬೇಡಿದರೂ ಲಿಂಗಪ್ಪಾಜಿ ತಮ್ಮ 
ನಿರ್ಧಾರದಿಂದ ವಿಚಲಿತರಾಗಲಿಲ್ಲ “ಇನ್ನು ನನ್ನ ಹಾಗೂ ನಿಮ್ಮ ಯಣ ತೀರಿತ್ರಪ್ಪಾ, 
ಬಂದ ದಾರಿಗೆ ಸುಂಕವಿಲ್ಲವೆಂದು ಭಾವಿಸಿ ಹೊರಟುಹೋಗಿ ದಯವಿಟ್ಟು'' ಎಂದು 
ಕೇಳಿಕೊಂಡರಲ್ಲದೆ ಪ್ರತಿಯೊಂದು ಬಯ್ಗಳನ್ನು ತಮ್ಮ ಹೃದಯದಿಂದ ಹೊರಹಾಕಿದರು. 
ಬಯ ಪೈಕಿ ಅತಿ ಕನಿಷ್ಠ ಪದವಾದ "ಲೇ' ಎಂಬ ಪದವು ""ಯಜಮಾನರೇ.. ಕಾಲ 
ಹೆಂಗೆ ಹೋಗಿ ಹೆಂಗೆ ಬರುವುದೋ, ದಯವಿಟ್ಟು ನನ್ನೊಬ್ಬನಿಗಾದರೂ ನಿಮ್ಮ 
ಹೃದಯದಲ್ಲಿರಲು ಆಸ್ಪದ ಮಾಡಿಕೊಡ್ರಿ'' ಎಂದು ಸರ್ಪಾಸ್ಟದಂತೆ ಪರಿಪರಿಯಿಂದ 
ಕೇಳಿಕೊಂಡಿತು. ಅದಕ್ಕಿದ್ದು ಲಿಂಗಪ್ಪಾಜಿಯವರು ""ಏನು ಬಂದರೂ ಎದುರಿಸಲಿಕ್ಕೆ ನಾನು 
ತಯಾರಿದ್ದೀನಿ ಕಣಪ್ಪಾ.. ನಿನ್ನ ಅಗತ್ಯವೂ ನನಗಿಲ್ಲ.. ನೀನು ಕೂಡ ಹೊರಟು 
ಹೋಗಿಬಿಡು'' ಎಂದು ಬಲವಂತದಿಂದ ಅದನ್ನೂ ಹೊರಗೆ ಕಳಿಸಿಬಿಟ್ಟುನಿರಮ್ಮಳಾದರು. 
ಹೀಗಾಗಿಯೇ ಅವರು ತಮ್ಮ ಹೆಂಡತಿ ಎಷ್ಟು ಕೇಳಿಕೊಂಡರೂ ಏನ್ರೀ ಗೀನ್ರಿ ಅಂದರೆ 
ಹೊರತು ಲೇ ತಾಲೆ ಅಂತ ಮಾತ್ರ ಅನ್ನಲಿಲ್ಲ. 

ಶರಭಣ್ಣನೊಂದೇ ಅಲ್ಲ. ಗ್ರಾಮದ ಅನೇಕರು ನಿರ್ಧಾರ ಬದಲಿಸುವಂತೆ 
ವಿನಂತಿಸಿಕೊಂಡರು, ಸತ್ಯಾಗ್ರಹವನ್ನೂ ಮಾಡಿದರು. ಆದರೆ ಲಿಂಗಪ್ಪಾಜಿ ತಮ್ಮ 
ನಿರ್ಧಾರದಿಂದ ಹಿಂದೆ ಸರಿಯಲಿಲ್ಲ. ಶೇಷಾಯುಷ್ಯವನ್ನು ಸಾರ್ಥಕ ರೀತಿಯಲ್ಲಿ 
ಕಳೆಯಬೇಕೆಂದು ನಿರ್ಧರಿಸಿದ ಅವರು ಸದರಿ ಗ್ರಾಮದಲ್ಲಿ ಸಾಲೇಗುಡಿಯೊಂದನ್ನು 
ಆರಂಭಿಸಿದರು. ಶಿಷ್ಯತ್ವ ಸ್ವೀಕರಿಸಿದ ಮಕ್ಕಳಿಗೆ ಮಾತೇ ಜೋತಿರ್ಲಿಂಗ, ನುಡಿದರೆ 
ಮುತ್ತಿನ ಹಾರದಂತಿರಬೇಕು, ಮಾತು ಆಡಿದರೆ... ಇವೇ ಮೊದಲಾದ ನೀತಿ ವಾಕ್ಯಗಳ 
ಮಹತ್ವವನ್ನು ಹೇಳಿಕೊಟ್ಟರು. ಅವರ ಸಾಲೆ ಗುಡಿಯಲ್ಲಿ ನುರುಪಡಿಯಾದ ಎಷ್ಟೋ 
ಮಂದಿ ನಾಡಿನ ಅನೇಕ ಕಡೆ ನೌಕರರಾಗಿ, ಅಧಿಕಾರಿಗಳಾಗಿ ಸೇವೆ ಸಲ್ಲಿಸುತಿರುವರು 
ಈಗಲೂ. 


ಅಂಥ ಮಾತೇ ಜೋತಿರ್ಲಿಂಗಪ್ಪಾಜಿಯವರ ಏಳನೇ ಪುಣ್ಯ ತಿಥಿಯನ್ನು ಬರುವ 
ಮಾಘಮಾಸದಲ್ಲಿ ಕಣೇಕಲ್ಲು ಗ್ರಾಮವು ಬಹು ವಿಚ್ಛಂಭಣೆಯಿಂದ ಆಚರಿಸಲಿದೆ. 
ಅದರಲ್ಲಿ ಸಾವಿರಾರು ಮಂದಿ ಶಿಷ್ಯರು, ಅಧಿಕಾರಿಗಳು ಭಾಗವಹಿಸುವ ನಿರೀಕ್ಷೆಯಲ್ಲಿದೆ 
ಕಣೇಕಲ್ಲು ಗ್ರಾಮವು. 

ರಾ.ಶಿ. ಅವರ ಜೊತೆ ಕೆಲವು ಅನುಭವಗಳು 
- ಪ್ರಕಾಶ್‌ 
ರಾ.ಶಿ. ಅವರ ಜತೆ ಮಾತಾಡುವಾಗಲೆಲ್ಲ ಹಲವಾರು ಜೋಕುಗಳು, ಚುಟುಕಗಳು, 
ನಗೆ ಬಾಣಗಳು ಬಹು ಸಾಧಾರಣ. ಇವು ವೈಯಕಿಕವಾದ್ದರಿಂದ, ಎಲ್ಲೂ ಪ್ರಕಟವಾಗಿಲ್ಲ, 
ಇಂತಹ ಸನ್ನಿವೇಶಗಳನ್ನ ಆಧಾರಿಸಿದ ಈ ನೆನಪಿನ ದೋಣಿಯಲ್ಲಿ ವಿಪರಿಸೋಣ ಬನ್ನಿ. 

ನಾನು ಎಂ.ಡಿ. ಮುಗಿಸಿ, ದೆಹಲಿಯಿಂದ ಬೆಂಗಳೂರಿಗೆ ವಾಪಸ್‌ ಬಂದಿದ್ದೆ. ಒಂದು 
ಸಂಜೆ, ನಗರದ ವ್ಯಾಪಾರಿಯೊಬ್ಬರ ಮನೆಯಿಂದ ಫೋನ್‌ ಬಂತು. ರಾ.ಶಿ. "ನನಗೆ 
ಬರುಕ್ಕೆ ಆಗುಲ್ಲ ನನ್ನ ಮಗನ್ನ ಕಳಿಸ್ಟೀನಿ' ಎಂದರು. ಅವರ ಕಾರು ಬಂತು; ಮನೆಗೆ 
ಹೋಗಿ, ರೋಗಿಯನ್ನ ನೋಡಿ ಬಂದೆ. ನನ್ನ ಪುಣ್ಯಕ್ಕೆ ಆತ ಆರೋಗ್ಯ ಮುಖನಾದ. 
ಮನೆಗೆ ಬಂದು ನಾನು, "ಅಪ್ಪ ಅವರ ಮನೆಯಲ್ಲಿ ಎರಡು ಹಳೇ ರೀಡರ್ಸ್‌ ಡೈಜೆಸ್ಟ್‌ 
ಬಿಟ್ಟರೆ ಯಾವ ಪುಸಕವೂ ಕಾಣಲಿಲ್ಲ]' ಅಂದೆ. ನಂ ಮನೇಲಿ ನೂರಾರು ಪುಸ್ತಕಗಳ ಜತೆ 
ಬೆಳೆದ ನನ್ನ ಪ್ರಶ್ನೆ ಸಹಜವೇ. ರಾ.ಶಿ. ನಕ್ಕರು. "ಅಲ್ಲ ಕಣೋ ಬೆಪ್ಪೆ ಜೀವನದಲ್ಲಿ 
ಬೇಕಾದ್ದು ಎರಡೇ ಮುಖ್ಯ ಪುಸಕಗಳು! ಒಂದು ಪಾಸ್‌ಬುಕ್‌, ಇನ್ನೊಂದು ಚೆಕ್‌ಬುಕ್‌! 
ಅವನ ಹತ್ರ ಇದೆ! ನಿನ್ನ ಹತ್ರ ಇಲ್ಲ['' 

ಕ್ಲಿನಿಕ್‌ನಲ್ಲಿ ಕೂತಿದ್ದೆ. ರಾ.ಶಿ. ಅವರು ಪೇಶೆಂಟ್ಸ್‌ ನೋಡುವ ವೈಖರಿಯನ್ನ 
ನೋಡೋಣ ಅಂತ. ಆಗ ಒಬ್ಬ ಯುವಕ ನಗುತ್ತ ಬಂದ. "ನನಗೆ ಮದುವೆ ಸಾರ್‌! 
ಬರಲೇಬೇಕು” ಅಂತ ಇನ್‌ವಿಟೇಷನ್‌ ಕೊಟ್ಟ ರಾ.ಶಿ. ನಗುತ್ತ "ಯಾಕೋ, 
ಹೋದವಾರದ ತನಕ ಚೆನ್ನಾಗೇ ಇದ್ಯಲ್ಲ' ಅಂದರು. ಮನೆಗೆ ಬಂದ ಮೇಲೆ ಅವರನ್ನ 
ಟೀಕಿಸಿದೆ, ಇದೇನು ಹೀಗೆ ಹೇಳಿದಿರಲ್ಲ ಅಂತ. "ಅಯ್ಯೋ, ಅವನು ಈಗ ಇರೋ 
ಲೋಕದಲ್ಲಿ ನಾನು ಹೇಳಿದ್ದು ಅವನಿಗೆ ಎಲ್ಲಿ ಕೇಳುತ್ತೆ ಕಣೋ' ಅಂದು ನಕ್ಕರು. 


I 


ಹೊಟ್ಟೆನೋವು ಅಂತ ಆತ ಕ್ಲಿನಿಕ್ಕಿಗೆ ಬಂದ. ಆತನಿಗೆ ಮಿಕ್ಸ್‌ಚರ್‌ ಮಾಡಿಸಿ, 
ಕೊಟ್ಟರು. ಆ ಭೂಪ, ಎರಡೇ ನಿಮಿಷದಲ್ಲಿ ಓಡಿ ಬಂದ. 'ಡಾಕ್ಟೇ, ನಾನು ಬಾಟಲಿನ 
ಮೇಲೆ ಬರೆದಿದ್ದನ್ನ ಓದಲಿಲ್ಲ ಕುಲುಕದೇ ಕುಡಿದುಬಿಟ್ಟೆ! ಏನ್ನಾಡಲಿ?' ಎಂದ. ರಾ.ಶಿ. 
ನಸುನಗುತ್ತ ""ಪರವಾಗಿಲ್ಲ ಕಣೋ! ಆಟೋದಲ್ಲಿ ಮನೆಗೆ ಹೋಗು!' ಅಂದರು! 


KKK 


ಹಿಂದೆ ಒಬ್ಬ ಲಾಯರ್‌ ಇದ್ದ ಅವನು ಮಾಡಿದ್ದೆಲ್ಲನೀತಿ ಬಾಹಿರ. ಅವನ ಕುಪ್ರಸಿದ್ಧಿ 
ಎಲ್ಲರಿಗೂ ಗೊತ್ತಿತ್ತು ಅವರದ ಧನ ಸಂಗ್ರ ಸಿದ್ದ ಅವನಿಗೆ ಏನು ತೋಚಿತೋ, 
ಒಂದು ಸಂಜೆ ನಂ ಮನೆಗೆ ಬಂದ. (ರಾ.ಶಿ. ಅನಾರೋಗ್ಯದಿಂದ ಬಳಲುತ್ತಿದ್ದರು ಅಂತ 
ಎಲ್ಲರಿಗೂ ಗೊತ್ತಿತ್ತು). ಲಾಯರ್‌ ಬಂದಿದಾರೆ, ಅಂತ ಹೇಳಿದೆ. ಅವನು ರಾ.ಶಿ. ಕಾಲಿಗೆ 
ಬಿದ್ದು ಸಾಷ್ಟಾಂಗ ನಮಸ್ಕಾರ ಮಾಡಿದ! ನಾನು ಕುತೂಹಲದಿಂದ ನೋಡುತಿದ್ದೆ. ಪರಿಸ್ಥಿತಿ 
ಸಂದಿಗ್ದ; ಕಾಲಿಗೆ ಬಿದ್ದು Blessings ಕೇಳುತಿದ್ದವನಿಗೆ ಆಶೀರ್ವಾದ ಮಾಡುವುದು 
ಧರ್ಮ; ಆದರೆ ಈತನ ಜೀವನ ಅಧರ್ಮಭರಿತ! ರಾ.ಶಿ. ಅವನ ತಲೆಯಮೇಲೆ 
ಕೈಗಳನ್ನಿರಿಸಿದರು. "ನಿನ್ನ ಮಕ್ಕಳು, ನಿನಗಿಂತಲೂ ಶ್ರೇಯಸ್ಥರವಾಗಿ ಬಾಳಲಿ' ಎಂದು 
ಹರಸಿದರು!! 

KKK 

ನಾನು ಡೆಲ್ಲಿಯಲ್ಲಿ ಓದುತಿದ್ದೆ. ಸಿMms ನಲ್ಲಿ ಎಂ.ಡಿ. ಮಾಡುವಾಗ Thesis 
ಮಾಡಬೇಕಿತ್ತು ನನ್ನಗೈಡು, ಪ ಪ್ರಸಿದ್ಧರಾಗಿದ್ದ ಡಾ॥ ಅಹುಜ. ಅವರು, ನನಗೆ ರೇಡಿಯೋ 
ಆಕ್ಟಿವ್‌ ಐಸೋಟೋಪ್‌ (ಕ್ಯಾಲ್ಸಿಯಂ) ಉಪಯೋಗಿಸಿ ಮಾಡುವ ಸಚ್ಜಿಕ್‌ ಕೊಟ್ಟರು. 
ನನಗೆ ಭಯ! ಮನೆಗೆ ಕಾಗದ ಬರೆದೆ. "ಈ ಕ್ಯಾಲ್ಷಿಯಂ ಅಕಸ್ಕಾತ್‌ ದೇಹಕ್ಕೆ ಹೋದರೆ 
ಬಹುಕಾಲ ಇದ್ದು ದುಷ್ಪರಿಣಾಮ ಆಗಬಹುದು; ಏನು ಮಾಡಲಿ?' ಮನೆಯಿಂದ 
ಎರಡೇ ದಿನದಲ್ಲಿಉತ್ತರ ಬಂತು. "ಪ್ರಿಯ ಪ್ರಕಾಶ್‌, ರೇಡಿಯೋ ಆಕ್ಟಿವ್‌ ಲವಣದಿಂದ 
ಪ್ರಯೋಗಗಳನ್ನ ಮಾಡಬಹುದು. Knowing our history, any mutation can 
only be for the better!’ 

ರಸದೌತಣ 


ಅರಮನೆಯಲ್ಲಿ ತುಂಬಿರುತ್ತದೆ ರಸದೌತಣ 
ಉಣುವವರ ಬಡಿಸುವವರ ನಡುವೆ ಮೌನಬಾಣ 
ಕತ್ತಿ ಚುಚ್ಚಲು ಮೈಗೆ ನೆತರುಕ್ಕಿ ಬರುವಂತೆ 


ಮ್‌ೌನಬಾಣವ ಭೇದಿಸಿ ಬರಲಿ ನಗೆ ಮಿಂಚಿನಂತೆ 


ಬೇಲೂರು ರಾಮಮೂರ್ತಿ 

ಕನಸಿನ ಟೈಂ ಹಾಸ್‌ ಕಥೆ 
- ಬೇಲೂರು ರಾಮಮೂರ್ತಿ 


ದೀಪಂಜ್ಯೋತಿ ಪರಬ್ರಹ್ಹ, ದೀಪಂಜ್ಯೋತಿ ನಮೋಸುತಿ, ದೀಪೇನ ಹರತೇ 
ಪಾಪಂ ಸಂಧ್ಯಾದೀಪಂ ನಮೋಸುತೇ ಅಂತ ಸ್ಫೋತ್ರ ಗೊಣಗಿಕೊಂಡು ಸೀತತ್ತಿ 
ಲೋಟದಲ್ಲಿ ಕಾಫಿ ತಂದು ಸಿಂಗಾರಯ್ಯನವರಿಗೆ ಕೊಟ್ಟರು. “ಟೈಮು ಅಂದ್ರೆ ಟೈಮು 
ಕಣೆ.... ಅಲ್ಲ ನನ್ನ ಕೈ ಹಿಡಿದ ಈ ಮೂವತ್ತು ವರ್ಷದಿಂದ ನೋಡಿದೀನಿ ಒಳ್ಳೆ 
ಗಾಣದೆತ್ತಿನ ಹಾಗೆ ದುಡೀತಾ ಇದೀಯ. ನಿನಗೆ ಸ್ವಲ್ಪವೂ ಬೇಜಾರಾಗೋಲ್ವೇನೇ'' 
ಅಂದು ಹೆಂಡತಿಯ ಒರಟಾದ ಕೈ ಹಿಡಿದು ಹತ್ತಿರ ಕೂರಿಸಿಕೊಂಡರು. ""ಅಯ್ಯೋ 
ಬೇಜಾರು ಅಂತ ಕೂತಿದ್ರೆ ನಿಮ್ಮೊತೆ ಸಂಸಾರ ಮಾಡೋಕ್ಕಾಗಿತ್ರೆ ಆರು ಮಕ್ಕಳನ್ನ 
ಹೆರೋಕ್ಕೆ ಆಗಿತ್ರೆ, ಮೂರು ಹೆಣ್ಣು ಮಕ್ಕಳಿಗೆ ಬಾಣಂತನ ಮಾಡಕ್ಕಾಗಿತ್ರೇ... ಎಲ್ಲಕ್ಕಿಂತ 
ಹೆಚ್ಚಾಗಿ ನಿಮ್ಮ ತುಂಟತನಾನ ಸಹಿಸ್ಕೊಳೋಕಾಗಿತ್ರೆ... ಅದೊಂದ್‌ ಕಡೆಗೆ ಇದೊಂದ್‌ 
ಕಡೆಗೆ... ಇಲ್ಲಿ ಈ ಪೂಸಿ ಹೊಡೆಯೋದು ಯಾತಕ್ಕೊ...'' ಅಂದು ರಾಗ ಎಳೆದರು 
ಸೀತತ್ರೆ ""ಏನಿಲ್ಲ ಒಂದು ನೂರು ರೂಪಾಯಿ ಕೊಟ್ರೆ ಹೀಗೆ ಹೋಗಿ ಹಾಗೆ ಬಂದ್‌ 
ಬಿಡ್ತೀನಿ... ಸುಬ್ಬು ಬಹಳ ದಿನದಿಂದ ಕರೀತಿದಾನೆ, ಹೋಗಿದ್ರೆ ಹೆಂಡಿಗೆ ಹೆದರ್ಕೊಂಡು 
ಮನೇಲಿ ಕುಕ್ಕರ ಬಡಿದಿದಾನೆ ಅಂತ ಹಂಗಿಸ್ತಾನೆ'' ಅಂದು ಒಂದು ಕೈನಿಂದ ಕಾಫಿ 
ಗುಟುಕರಿಸ್ತಾ ಇನ್ನೊಂದು ಕೈನಿಂದ ಸೊಂಟ ಕೆರ್ಕೊಂಡ್ರು. 

"ಆಹಹಾ... ಅಲ್ಲಿ ಹೋಗಿ ಇಸ್ಟೀಟ್‌ ಬಡಿಯೋಕೆ ಏನು ಪ್ರವರ, ಏನ್‌ ಕಥೆ... 
ಅಲ್ರೀ ಹವ್ಯಾಸಗಳನ್ನ ಇನ್ನೊಬ್ಬರ ಮುಲಾಜಿಗೆ ಕಟ್ಟುಬಿದ್ದು 
ಬೆಳೆಸ್ಕೊಳೋಕಾಗುತ್ತೇನ್ರೀ... ಇವತ್ತು ಇಸ್ಲೀಟಿಗೆ ಕರೆದ, ನಾಳೆ ಜೂಜಿಗೆ ಕರೀತಾನೆ 
ನಾಡಿದ್ದುಇನ್ನೊಂದಿಕ್ಕೆ ಕರೀತಾನೆ. ಆದ್ರೆ ಯಾವುದಕ್ಕೆ ಹೋಗಬೇಕು, ಯಾವುದಕ್ಕೆ ಬೇಡ 
ಅನ್ನೋ ಪರಿಜ್ಞಾನ ನಿಮಗಿರಬೇಕಲ್ವ'' ಅಂದರು ಸೀತತ್ರೆ. ""ಅಲ್ವೆ ನಾನೇ ಸಂಪಾದನೆ 
ಮಾಡಿ ನಿನ್ನ ಕೈಲಿ ಕೊಟ್ಟ ಹಣಾನ ಹಿಂದಕ್ಕೆ ಪಡೀಬೇಕಾದ್ರೆ ಇಂಥಾ ಮಾತೆಲ್ಲ 
ಕೇಳಬೇಕಾಯಲ್ಲೇ... ಈಗೇನು ಕೊಡಿಯೋ ಇಲ್ವೋ'' ಅಂದು ತುಟಿಯೂದಿಸಿದರು. 
""ಹಾಳಾಗಿ ಹೋಗ್ಲಿ ಅಂತ್‌ ಕೊಡ್ಡಿದೀನಿ. ಆದರೆ ಇನ್ನೊಂದಿನ ಜಪ್ಪಯ್ಯ ಅಂದ್ರೂ 
ಕೊಡಲ್ಲ'' ಅಂದು ಸೀತತ್ತೆ ಸೊಂಟದಿಂದಲೇ ನೂರು ರೂಪಾಯಿನ ನೋಟು ಗಂಡನ 
ಕೈಗೆ ಕುಕ್ಕಿದಾಗ ಆಹಾ ಬೆಚ್ಚಗಿದೆ ಅಂತ ನಕ್ಕು ಜೋಬಿಗಿರಿಸಿದ ಸಿಂಗಾರಯ್ಯ ನೋಡು 
ಇವತ್ತು ಇಸ್ಟೀಟಲ್ಲಿ ಬಂದಿದ್ದೆಲ್ಲ ನಿಂಗೇ ಅಂದು ಆಚೆ ನಡೆದರು. 

ಸುಬ್ಬ ಅಂಡ್‌ ಕಂಪನಿ ಸಿಂಗಾರಯ್ಯನನ್ನು ಹಾರ್ದಿಕವಾಗಿ ಬರಮಾಡಿಕೊಂಡು ಜಾಗ 
ಮಾಡಿಕೊಟ್ಟರು. ಈ ನನ ಮಕ್ಕಳು ನನ್ನ ಬೋಳಿಸೋಕೆ ಚೌರದವನು ಸೋಪು, ಕತ್ತಿ 
ಬ್ರಷ್ಟು ರೆಡಿ ಮಾಡ್ಕೊಂಡ ಹಾಗೆ ಮಾಡ್ಕೊತಿದಾರೆ ಅಂದು ಸಿಂಗಾರಯ್ಯ ಚಕ್ಕಳಮಕ್ಕಳ 
ಹಾಕ್ಕೊಂಡು ಕೂತರು. ಮಾರ್ತಾಂಡಿ ಬಳಿ ಕೈ ಚಾಚಿ ಒಂದು ಚಿಟಿಕೆ ನಶ್ಯ ಮೂಗಿಗೇರಿಸಿ 


——————————— 


ಬೆರಳು ಕೊಡವಿ "“ಎಲೆ ಹಾಕ್ಕೋ ನಂಗೂ'' ಅಂದರು. ನಾಕು ರೂಪಾಯಿ ಬುಕ್ಕು, 
ಡ್ರಾಪು ಒಂದು ರೂಪಾಯಿ. ಎರಡು ಸೀಕ್ವೆನ್ಸ್‌ ಇಲ್ಲಿದ್ರೆ ಬುಕ್ಕು ಅಂದು ಆಟದ ನಿಯಮ 

ಒದರುತ್ತ ಎಲೆ ಉದುರಿಸಿದ RE 

“ಇವತ್ತು ಆಟದಲ್ಲಿ ಇಷ್ಟೊತಿಗೆ ಯಾರು ಅಪ್ಪು ಯಾರು ಡೌನು'' ಅಂತ 
ವಿಚಾರಿಸಿದರು ಸಿಂಗಾರಯ್ಯ. ಅದುವರೆವಿಗೂ ಮಗುಮ್ಚಾಗಿ ಕೂತಿದ್ದ ಶಾಮಣ್ಣಿ ನನ್ನು 
ನೂರು ರೂಪಾಯಿ ಗ . ಸುಬ್ಬನಿಗೆ... ಮಾರ್ತಾಂಡಿದು ನೊರ ಇಪ್ಪಕ್ನಾಲ್ಕು 
ಹೋಗಿದೆ ಅದೂ ಸುಬ್ಬನಿಗೆ ಅಂದು ಪದರಿಸಿದ. “ಅದಿಕ್ಕೆ ಸುಬ್ಬ ಉಬ್ಬಿ ಜು 
ಏನಮ್ಮ ಈ ಖುಷೀಲಿ ಏನಿಲ್ವ'' ಅಂದ ಸಿಂಗಾರಯ್ಯ. “ಬೀರು ತೆರಸೀನಿ ಕುಡೀತೀಯಾ'' 
ಅಂತ ಸುಬ್ಬ ಅಯ್ಯೋ ಬೇಡಪ್ಪ... ಆಮೇಲೆ ನನ್‌ ಹೆಂಡ್ತಿ ಕಾಲಿಂದ ಕೈಗೆ ತಗೋತಾಳೆ 
ಅಂತ ಸಿಂಗಾರಯ್ಯ 'ಅಂದ್ರೆ ರಾಮಣ್ಣ " “ಏನು ಗೆಜ್ಜೆನಾ'' "ಅಂತೆ ಕೇಳಿದ ಮಾರ್ತಾಂಡಿ 
'ತರ್ದಮ್ಮ... ಥಕ ದಿನ ಆಯ್ತು ಕುಡ್ವು... ನಾವು ಹೋಗೋ ಹೊತ್ಸೆ ವಾಸ್ತೆ ಹೊರಟು 
ಹೋಗಿರುತ್ತೆ ಒಂದ್‌ ಪಕ್ಷ ಏನ್‌ ವಾಸ್ತೆ ಅಂದ್ರೆ ಅಯ್ಯರ್‌ ಅಂಗ್ಡೀಲಿ ಬಜ್ಜಿ ತಿಂದೆ ಅದಿಕ್ಕೆ 
ಸಖತ್‌ ಬೆಳ್ಳುಳ್ಳಿ ಹಾಕಿದ್ದ ಅಂತ ಒಂದು ಬುರುಡೆ ಬಿಟ್ರಾಯು'' ಅಂದ. "ಓಹೋ 
ಬುರುಡೆ ಬಿಟ್ಟಂಗೇಯ.... ನನ್‌ ಹೆಂಡ್ತಿ ರಾತ್ರಿ ಹತ್‌ಗಂಟೆ ಮೇಲೆ ಮನೆಗೆ ಹೋದ್ರೆ 
ಮುತ್ರಿಟ್ಟೀ ಸ್ವಾಗತಿಸೋದು. ಕೈಲಾಸಂ ಹೇಳಿದ ಹಾಗೆ as a matter of 17509010೧70. 
ಅಂದು ಶಾಮಣ್ಣಿ ಒದರಿದ. “ಅಂದ್ರೆ ಹತ್‌ ಗಂಟೆ ಮೇಲೆ ನಿಮ್ಮನೆಗೆ ಯಾರು ಬಂದ್ರೂ 
ಹಾಗೇನಾ'' ಅಂತ ಕೇಳಿ ಸಖತ್‌ ಉಗಿಸಿಕೊಂಡ ಸುಬ್ಬ. ಸಿಂಗಾರಯ್ಯ "ಆದ್ರೆ ನನ್‌ 
ಹೆಂಡ್ತಿ ಒಂದಿನಾನೂ ಆ ರೀತಿ inspection ಮಾಡಿಲ್ಲ ಅವಳದ್ದು ಏನಿದ್ರೂ al 
affectionen, ತರಿಸಯ್ಯ ಬೀರು ಇವತ್ತು ಹಾಕೇ ಬಿಡ್ತೀನಿ ಬಹ ಹಳ ದಿವಸ ಆಯ್ತು 
ಯಾಕೋ ಮೈ ಉಷ್ಣ ಅನಿಸಿದ" ಅಂದು ಧೀರನಂತೆ ಎದೆಯುಬ್ಬಿ ಸಿದ ಸರಿ ಷುರುವಾಯ್ತು 
ಸಮಾರಾಧನೆ ಜೊತೆಗೆ ರೆಮ್ಮಿ ಅಂಡ್‌ ಷೋ. 

ಅವತ್ರೇನೋ ಸಖತ್‌ ಅದೃಷ್ಟ ಸಿಂಗಾರಯ್ಯನಿಗೆ... ಮೊದಲೊಂದೆರಡು ರೌಂಡು 
ಡ್ರಾಪು... ಆಮೇಲೆ ನಿಲ್ಲು.. ಆಮೇಲೆ ಬರೋಕೆ ಷುರುವಾಯ್ತು ನೋಡಿ... ಬೀರು 
ತಂದ್‌ ಕೊಟ್ಟ ಚಿಲ್ಚಾರಿಗೆ ಮೆತ್ತಗೆ ನಮ್ಮನೆಗೆ ಹೋಗಿ ""ಯಜಮಾನರು ನಾಳೆ ನಿಮಗೆ 
ಹೊಸ ಸೀರೆ ಕೊಡಿಸ್ತಾರೆ ಅಂತ ಹೇಳು'' ಅಂತ ಹೇಳಿ ಕಳಿಸಿ ಅವನ ಕೈಗೆ ಒಂದು 
ರೂಪಾಯಿ ಬಿಲ್ಲೆ ಇಟ್ಟ. ಅವನು ಹೋಗಿ ಬರೋ ಹೊತ್ಸೆ ಮತ್ತೆ '"ನಿಮ್ಮ ಮನೆ ನಲ್ಲಿನೂ 
ನಾಳೇನೇ ರಿಪೇರಿ ಮಾಡಿಸಾರಂತೆ' ಅಂತ ಹೇಳು ಅಂದು ಎರಡು ರೂಪಾಯಿ ಕೈಗಿಟ್ಟ 
ಸಿಂಗಾರಯ್ಯನ ಕೈ ಮುಂದಾಗೇ ಇತ್ತುಇತ್ತಚಿಲ್ಟಾರಿಯಿಂದ ಘಳಿಗೆಗೊಂದು ವರ್ತಮಾನ. 
ಸೀತತೆಗೆ ಸೀರೆ, ಹೊಸಾ ಕಾಲ್ಗೆಜ್ಜೆ ಹೊಸ ಕನ್ನಡಕದ ಫ್ರೇಮು, ಹೊಸ ಗಡಿಯಾರ ಏನು 
ಲಿಷ್ಟು ಬರನೇ ಇತ್ತು ಒಂದು ನೂರು ರೂಪಾಯಿಂದ ಇಷ್ಟೆಲ್ಲಸಾರ್ಥಕ ಆಗೋಹಾಗಿದ್ರೆ 
ಜೀವನ ಎಷ್ಟು ಸುಂದರ ಅನಿಸಿತು. ಸೀತತ್ತೆ ಒಳಗೆ ಹೋಗಿ ಬಿಸಿ ಬಿಸಿ ಬ ತಯಾರಿಕೆಗೆ 
ತೊಡಗಿದರು. ದೇವರು ಸಂಪಾದನೆಗೆ ಒಬ್ಬೊಬ್ಬರಿಗೆ ಒಂದೊಂದು ಮಾರ್ಗ 
ಕೊಟ್ಟಿರಾನಂತೆ ಇವರಿಗೆ ಈ ಮಾರ್ಗ ಇಟ್ಟಿದಾನೋ ಏನೋ ಇನ್ನೇಲೆ ದಿನಾ ಹೋಗಿ 


pe — 


*ನ್‌ಬೇಕು ಆಂದ್ಕೊಂದ್ರು. ಇನ್ನೊಂದ್ಲಾರಿ ಚಿಲ್ಬಾರಿ ಬಂದಾಗ ದುಡ್‌ ಇಸ್ಕೊಂಡ್‌ ಬಾ 
ಆನ್‌ ಬೇಕು ಆಂತ ಅಂದ್ಕೊ ಡು, ಆದರೆ. ಚಿಲ್ಬಾರಿ "ಬರಲೇ ಇಲ್ಲ ಬಹಳ ಹೊತ್ತಿನ ನಂತರ 

ಬಂದ ಚಿಲ್ಬಾರಿ ಇನ್ನೊಂದು ಇನ್ನೂರು ಇಟಕೊಂದಿರ್ಟ ಕಂತೆ, ಕಾಲ್ಫೆಜ್ಜೆ ಸೀರೆ, ಗಡಿಯಾರ 
ಎಲ್ಲ ಕಾವಲ್ಲಂತೆ. £ ಈಗ ಅವರ ಕೈನ ಗಡಿಯಾರನೂ ಇಲ್ವಂತೆ, ಕೈ ಉಂಗುರ ಕರಗ್ತಾ 


ಇದೆಯಂತೆ. ಮುಂದೆ ಕುತ್ತಿಗೆ ಚೈನಿಗೂ ಕೈ ಹಾಕಬೇಕಾಗಿ ಬರಬಹುದಂತೆ ಅಂತ 
ಒಂದೊಂದೇ ಸುದ್ದಿ ತಂದಾಗ ಸೀತತ್ತೆ ಕೆರಳಿ ಕೆಂಡವಾಗಿ ಸುಬ್ಬನ ಮನೆಯತ್ತ ನಡೆದು 
"ರೀ'. ಅಂದು ಗುಡುಗಿದಾಗ ಎಲ್ಲರೂ ಬೀರಾಸುರರಾಗಿದ್ದಿದ್ರಿಂದ ಅವರವರ 
ಹೆಂಡಂದಿರೇ ಕೂಗಿದಂತಾಗಿ ಬಾಗಿಲತ್ತ ನೋಡಿದಾಗ ಯಾರ ಹೆಂಡತಿ ಬಂದಿರೋದು 
ಅಂತ ಯಾರಿಗೂ ಗುರುತಾಗಲಿಲ್ಲ ಸ್ವತಃ ಸಿಂಗಾರಯ್ಯನಿಗೂ. ಎಲ್ಲರೂ ಪರಸ್ಪರ ಮುಖ 
ನೋಡ್ಕೊಂಡು ಯಾರು ಹರು ಅನ್ನುವಂತೆ ಸಂಜ್ಞೆ ಮಾಡಿಕೊಂಡರು. ಸೀತತ್ತೆ 
ಸಿಂಗಾರಯ್ಯನ ಬಳಿ ಹೋಗಿ ಅನಾಮತ್ತಾಗಿ ಅವನನ್ನೆ ತ್ತಿನಡೀರೀ ಮನೆಗೆ ಅಂದು ಅವನ 
ಬಾಯಿ ವಾಸನೆ ನೋಡಿ "“ಇದೇನ್ರೀ ಸುಡುಗಾಡು ಚರಂಡಿ ವಾಸ್ತೆ ಬರಿದೆ'' ಅಂದಳು... 
"ಮೇಡಂ ನೀವು ಯಾರೋ ಕ್ವಾಲಿಟಿ ಕಂಟ್ರೋಲ್‌ ನವರಿರಬೇಕು... ನಮ್ಮನ್ನು ಒಂದ್ಲಾರಿ 
1೧5060000೧ ಮಾಡಿಬಿಡಿ ಸೇಫಾಗಿ ಮನೆಗೆ ಹೋಗ್ತೀವಿ'' ಅಂದು ಶಾಮಣ್ಣಿ ಶಖತಾಗಿ 
ಉಗಿಸಿಕೊಂಡ. ಸಿಂಗಾರಯ್ಯ ಸೀತತ್ತೆ ಕಡೆ ನೋಡಿ ನೀನು ನನ್ನ ಹೆಂಡ್ತಿ ತಾನೇ ಅಂದು 
ಇನ್ನಷ್ಟು ಉಗಿಸಿಕೊಂಡ. 
ಸಿಂಗಾರಯ್ಯನನ್ನು ಹೊರತುಪಡಿಸಿ ಎಲ್ಲರೂ ಅವರವರ ಗ್ಲಾಸಿನಲ್ಲಿದ್ದದ್ದನ್ನು ಬಾಯಿಗೆ 
ಸುರಿದುಕೊಂಡು ಚಪ್ಪರಿಸಿದರು. ಸಿಂಗಾರಯ್ಯ ಗ್ಲಾಸಿಗೆ ಕೈ ಹಾಕಿದಾಗ ಸೀತತ್ತೆ ಜೋರಾಗಿ 
ಕೆಮ್ಮಿದ್ದಕ್ಕೆ ಹೆದರಿಕೊಂಡ. ನಮ್ಮ ಯಜಮಾನರತ್ರ ಎಷ್ಟು ಕಸ್ಕೊಂಡಿದೀರ ಎಲ್ಲ 
ಮರ್ಯಾದೆಯಾಗಿ ಕಕ್‌ಬಿಡಿ ಇಲ್ದಿದ್ರೆ ಅಂದು ಸೀತತ್ತೆ ಹೂಂಕರಿಸಿದಾಗ ಎಲ್ಲರೂ 
ಸಿಂಗಾರಯ್ಯನಿಂದ ಪಡೆದ ಹಣ ವಾಚು, ಉಂಗುರು ಎಲ್ಲ ಹಾಕಿಬಿಟ್ಟರು. ಅದನ್ನೆಲ್ಲ 
ತಗೊಂಡು ನಡಿರ್ರೀ ಅಂದಳು ಸೀತತ್ತೆ ಸಿಂಗಾರಯ್ಯ ಹಿಂಬಾಲಿಸಿದ "ಹೆಂಗ್‌ ಹೋಗ್ತಾ 
ಇದಾನೆ ನೋಡು ಹೆಣ್ಣಿಗ್‌ಸುಬ್ಬ'' ಅಂದು ಶಾಮಣ್ಣಿ ಗೊಣಗಿದ. ಇನ್ನೊಂದ್ಲಾರಿ ನನ್ನತ್ರ 
ಇಸ್ಲೀಟು ಅದೂ ಇದೂ ಅಂತ ನೂರು ರೂಪಾಯಿ ಕೇಳಿದ್ರೋ ಅಂತ ಸೀತತ್ತೆ ಅಂದಾಗ 
ಸಿಂಗಾರಯ್ಯ "'ಲೇ ಇನ್ಫೇಲೆ ನಿನ್ನನ್ನ ನಾನು ದುಡ್ಡು ಕೇಳೋದೇ ಇಲ್ಲ ಕಣೆ... ನನ್ನ 
ನ್‌ಷನ್‌ ಹಣಾನ ನಿನ್‌ ಕೈಗೆ ಹಾಕೋ ಮೊದಲು ಎಷ್ಟು ಬೇಕೋ ಅಷ್ಟನ್ನ ಹಿಡ್ಕೊಂಡೇ 
ಕೊಟ್‌ ಬಿಡ್ತಿನಿ ಅಂದು ಸೀತತ್ತೆ ಕೆನ್ನೆ ಚಿವುಟಿ ಪರಾರಿಯಾದರು ಸೀತತೆಗೆ ಮೈ ಬಿಸಿಯಾಗಿ 
ಸಿಲ್ಲಿ ಫೆಲೋ ಅಂದರು. 
ಇದಿಷ್ಟೂ ನಡೆದಿದ್ದಲ್ಲ ಕಟ್ಟೆಮೇಲೆ ಟೈಂ ಪಾಸ್‌ ಅಂತ ಸೀತತ್ತೆ ನಳಿನಾಕ್ಷಿ, ಪದ್ಮಜ, 
ಸುಧಾಮಣಿ ಇವರೆಲ್ಲ ಹರಟೆ ಹೊಡೀತಾ ಕೂತಿದ್ದಾಗ ರೀ... ಮೊನ್ನೆ ನನಗೆ ಎಂಥಾ 
ಕನಸು ಬಿತ್ತು ಗೊತ್ತಾ ಅಂತ ಸೀತತ್ತೆತನ್ನ ಪರಿವಾರದವರಿಗೆ ಹೇಳಿದ ಒಂದು ಕನಸಿನ ಟೈಂ 
ಪಾಸ್‌ ಕಥೆ. 


KKK 


——————————— 


ಪಾ ,ರ್ಥಿಸುತಿರುವ ಕೆಗಳು 
ತ್‌ ೦ ಲಿ 
ವಃ ಶಿವು 

""ಅಕ್ಕನ ಮಹಿಮೆ ಸಾಮಾನ್ಯ ಅಲ್ಲಾರೀ, ಹಣದ ಹೊಳೇನೇ ಹರಿದು ಬರುತ್ರೆ...'' 
ಅಂದರು ಗೆಳೆಯ ಮೂರ್ತಿಯವರು. 

“ಏನೋ ಒಗಟು ಮಾತಾಡ್ತಾ ಇದೀರಲ್ಲಾ ಮೂರ್ತಿಯವರೇ, 
ಅಕ್ಕಮಹಾದೇವಿಯವರಂತಹ ದೇವಾಂಶ ಸಂಭೂತರಿಗೂ ಹಣದ ಹೊಳೆಗೂ 
ಎಲ್ಲಿಂದೆಲ್ಲಿಯ ಸಂಬಂಧ? ಸ್ವಲ್ಪ ಬಿಡಿಸಿ ಹೇಳಿ'' ಅಂತ ಕೇಳೇಬಿಟ್ಟೆ. 

"ಅಕ್ಕ ಅಂದರೆ ಆ ಮಹಾನ್‌ ಶಿವಶರಣೆ ಅಲ್ಲಾರೀ, ಅಸೋಸಿಯೇಷನ್‌ ಆಫ್‌ 
ಕನ್ನಡ ಕೂಟಾಸ್‌ ಆಫ್‌ ಅಮೆರಿಕ ಅನ್ನೋ ಹೆಸರಿನ ಕಿರಿದಾದ ರೂಪ ೮% ಅಂತ. 
ಎರಡು ವರ್ಷದ ಹಿಂದೆ ಈ ಸಂಸ್ಥೆ ಒಂದು ವಿಶ್ವ ಕನ್ನಡ ಸಮ್ಮೇಳನ ಏರ್ಪಡಿಸಿತ್ತು. ಅಲ್ಲಿ 
ಈ ವಿಷಯ ಪ್ರಸ್ತಾಪಿಸಿದೆ ಅಷ್ಟೇ.'' 

"ವಿಶ್ವದ ಕನ್ನಡ ಸಮ್ಮೇಳನ ಅಂದ್ರೆ ಸಾವಿರಾರು ಜನಗಳಿಂದ ತಿರುಪೆ ಎತ್ತಿ ಯಲ್ಲಮ್ಮನ 
ಜಾತ್ರೆ ಮಾಡೋ ಬಾಬ್ತು ಅಲ್ವೇ, ಇದರಲ್ಲಿ ಹಣದ ಹೊಳೆ ಹರಿದು ಹೋಗತ್ತೆ ಅಂದ್ರೆ 
ಒಪ್ಪೀನಿ. ಹರಿದು ಬರತ್ತೆ ಅಂತೀರಲ್ಲಾ ಅದು ಹ್ಯಾಗೆ ಸಾಧ್ಯ?'' 

""ಅದರಲ್ಲೇ ಇರೋದು ನೋಡಿ ಸ್ವಾರಸ್ಯ. ಇಷ್ಟು ಬೇಗ ಈ ಒಗಟಿಗೆ ಉತ್ತರ 
ಹೇಳಿಬಿಟ್ಟೆ ಮಜಾ ಇರೋಲ್ಲಾ ನಿಧಾನವಾಗಿ ಅದನ್ನ ವಿವರಿಸ್ತೇನೆ. ಈಗ 
ಇಲ್ಲೇನಾಗಾಯಿದೆ ಅಂತ ಸ್ವಲ್ಪ ಹೇಳಿ. ಅಪರಂಜಿ ಸರ್ಕ್ಯುಲೇಷನ್‌ ಹೇಗಿದೆ? ಈಚೆಗೆ 
ನೀವು ಯಾವ್ದಾದರೂ ಹೊಸ ಪುಸ್ತಕ ಬದ್ದಿದೀರಾ?'' ಅಂತ ಪ್ರಶ್ನಿಸಿದರು ಮೂರ್ತಿ. 

ಮೂರ್ತಿಯವರನ್ನ ನಾನು ನೋಡಿ ಸುಮಾರು ಎರಡು ವರ್ಷ ಆಗಿತ್ತು ವೃಶಿಯಲ್ಲಿ 
ಇಲೆಕ್ಟಿಕಲ್‌ ಇಂಜಿನಿಯರ್‌ ಆಗಿರುವ ಮೂರ್ತಿ, ಅರುವತ್ತರ ದಶಕದಲ್ಲೇ ಯುರೋಪಿಗೆ 
ತೆರಳಿ ಅಲ್ಲಿಂದ ಕೆನಡಾಕ್ಕೆ ವಲಸೆ ಹೋಗಿ ಅಲ್ಲೇ ನೆಲೆಸಿರುವ ಆಸಾಮಿ. ಐ ಟ್ರಿಪಲ್‌ ಇ 
ಪದವೀಧರರಾದ ಇವರು ಕೆನಡಾ ಸರ್ಕಾರದ ಅನೇಕ ಉನ್ನತ ಹುದ್ದೆಗಳನ್ನ ನಿರ್ವಹಿಸಿ 
ಈಗ ನಿವೃತ್ತರಾಗಿದ್ದಾರೆ. ಕನ್ನಡ ಭಾಷೆಯ ಕಟ್ಟಾ ಅಭಿಮಾನಿ ಈತ. ಟೊರಾಂಟೋ ಕನ್ನಡ 
ಸಂಘದ ಅಧ್ಯಕ್ಷರೂ ಆಗಿದ್ದರಂತೆ. ಮೂರ್ತಿಯವರ ಶ್ರೀಮಂತ ಅನುಭವಗಳನ್ನ (ರಿಚ್‌ 
ಎಕ್ಸ್ಟೀರಿಯನ್ಸ್‌ ಅನ್ನೋಕ್ಕೆ ಬೇರೇ ಸೂಕ್ತ ಪದ ಇದ್ರೆ ಅದನ್ನೇ ಓದಿಕೊಂಡು ಬಿಡಿ) 
ಕೇಳೋ ತವಕ ನನಗೆ. 

“ದೇವರ ದಯೆ ಮೂರ್ತಿ, ಅಪರಂಜಿ ಕಾಡಿಗೆ ಹೋಗೋ ಪ್ರಸಂಗ ಅಂತೂ 
ಬರೋ ಹಾಗೆ ಕಾಣಿಸ್ತಾ ಇಲ್ಲ ಅವಳ ನಿರಾಡಂಬರ ಜೀವನಕ್ಕೆ ಬೇಕಾದಷ್ಟು ಉಪ್ಪನ್ನು 
ಅವಳ ಓದುಗರು ಸಂತೋಷವಾಗಿಯೇ ಒದಗಿಸ್ತಾ ಇದಾರೆ ಕಳೆದ ಇಪ್ಪತ್ತು 
ವರ್ಷಗಳಿಂದ. ಅದಿರಲಿ, ಈಗ ನಿಮ್ಮ ಅನುಭವಗಳನ್ನು ಕುರಿತು ಸ್ವಲ್ಪ ಹೇಳಿ'' ಅಂದೆ... 

"ಏನು ತಿಳ್ಕೋಬೇಕು ನೀವು9'' 


—————————— 


ಸೈಕಲ್ಲಿನ ವಿಕಾಸದ ಬಗ್ಗೆ ಸೈಕಲ್‌ ವಾಲಾ ಅನೆ ಅನ್ನೋ ಪುಸಕ ಬರೆದ ದಿನಗಳಿಂದ 
ಒಂದು ಪಶ್ನೆ ನನನ್ನು ಕಾದುತಾ ಇದೆ. ಹತೊಂಭತ್ತನೆಯ ಶತಮಾನದ ಉತ್ತರಾರ್ಧದಲ್ಲಿ 
ಅ; ಲ್ಲಿ ಬೈಸಿಕಲ್‌, ಉಗಿ ಇಂಜಿನ್‌, ಎದ್ಯುದ್ದೀಪ, ಕಾರು 
ದೇಶಗಳ ತಜ್ಞರು ಉತ್ಸಾಹದಿಂದ ಕಂಡುಹಿಡಿಯುತ್ತಿದ್ದಾಗ ನಮ್ಮ 
| ಪರೆ ಅದು. "ಕುದುರೆ ಸಾರೋಟುಗಳಲ್ಲಿ ಓಡಾಡುತ್ತಿದ್ದ 
ಶ್ರೀಮಂತರು, ಮಂಡಿ ವ್ಯಾಪಾರ ನಡೆಸಿದ್ದವರ್ತಕರು, ಹೊಲದ ಕೆಲಸ ನಡೆಸಿದ್ದ ರೈತರು, 
ಆಗ್ರಹಾರದ ಬ್ರಾಹಣ ಣರು, ಇವರು ಯಾರಿಗೂ ಈ ಬಗೆಯ ತಾಂತ್ರಿಕೆ ಕುತೂಹಲ 
ಇರಲೇ ಇಲ್ಲವೇ. ಇದಕ್ಕೆಲ್ಲಾ ಈಸ್ಟ್‌ ಇಂಡಿಯಾ ಕರಿಪನಿಯ ದಬ್ಬಾ ಕೆಯ ಆಡಳಿತವೇ 
ಕಾರಣ ಆನ್ನೋ ಮುತು ಸ್ವಲ್ಪ ಹುರುಳಿಲ್ಲದ್ದು ಅನಿಸುತ್ತೆ ನ ನನಗೆ. ಬಿಳಿಯ ಜನಾಂಗಕ್ಕೂ 
ನಮಗೂ ನಾಡ: ಮೂಲಭೂತ ವ್ಯತ್ಯಾಸ ಇದಕ್ಕೆ ಕಾರಣವಿರಬಹುದೇ?'' 
ಅಂತ ನಾನು ಕೇಳಿದೆ. 


ಮೂರ್ತಿ ಒಂದು ಗುಟುಕು ಡ್ರಾಫ ಫ್ಟ್‌ ಬೀರು ಹೀರಿ ಗಂಟಲು ಸರಿ ಮಾಡಿಕೊಂಡರು. 
"ಚಿಕನ್‌ ಟಿಕ್ಕಾ ನಿಜವಾಗಲೂ ಚೆನ್ನಾಗಿದೆ. ನೀವೂ ಒಂದು ಪೀಸ್‌ ತಗೊಳ್ಳಿ'' ಅಂತ 
ನನಗೆ ತಾಕೀತು ಮಾಡಿದರು. ಆಮೇಲೆ, 


“ಇದೆ, ಖಂಡಿತ ಮೂಲಭೂತವಾಗಿ ಅವರುಗಳು ನಮ್ಮಿಂದ ಬೇರೆಯೇ ಅನ್ನಿಸು 
ನನಗೆ. ಮೊದಲು ನಾನು ದೇಶಬಿಟ್ಟು ಹೊರಟಾಗ ಜರ್ಮನಿಯಲ್ಲಿ ಹಲ ಲವು ವಷ ಸ 
ಇರಬೇಕಾಯಿತು. ಆಗ ಒಮ್ಮೆ ನ್ಯೂರೆಂಬರ್ಗ್‌ಗೆ ಹೋಗೋ ಪ್ರಸಂಗ ಬಂತು. ನಿಮಗೆ 
ತಿಳಿದಿರುವಂತೆ ನೂರೆಂಬರ್ಗ್‌ ಪಟ್ಟಣ ಖ್ಯಾತ ಜಲವರ್ಣ ಚಿತ್ರಕಾರ ಡ್ಯೂರರ್‌ ಹುಟ್ಟಿದ 
ಊರು. ಅವನು ಹುಟ್ಟಿದ ಮನೆಯನ್ನು ಒಂದು ಪ್ರವಾಸಿಗರ ಪ್ರೇಕ್ಷಣೀಯ ಸ್ಥಳವಾಗಿ 
ರಕ್ಷಿಸಿಕೊಂಡಿದ್ದಾರೆ ಆ ಪಟ್ಟಣಿಗರು. ಪ್ರವಾಸಿಗನಾಗಿ ನಾನೂ ಆ ಮನೆಯನ್ನು ನೋಡಲು 
ಹೋದೆ. ಅಲ್ಲಿದ್ದ ಚಿತ್ರಗಳಲ್ಲಿನನ್ನ ಮನ ಸೆಳೆದ ಖ್ಯಾತ ಚಿತ್ರವೆಂದರೆ ಬೇಟೆಂಡೆ ಹೇಂಡೇ 
ಅನ್ನೋ ಚಿತ್ರ. ಬೇಟೆ ಎಂದರೆ ಜರ್ಮನ್‌ ಭಾಷೆಯಲ್ಲಿ ಪ್ರಾರ್ಥನೆ ಅಂತ. ಬೇಟೆಂಡೆ 
ಅಂದರೆ ಪ್ರಾರ್ಥಿಸುತ್ತಿರುವ ಅಂತಾಗುತ್ತೆ ಹೇಂಡೆ ಅನ್ನೋದು ಹಂಡ್‌ ಪದದ 
ಬಹುವಚನ ರೂಪ. ಕೈಗಳು ಅಂತ ಅದರರ್ಥ. ಒಬ್ಬ ವಯಸ್ಸಾದ ಮುದುಕ ದೇವರಿಗೆ 
ತನ್ನ ಕೈ ಜೋಡಿಸಿರುವ ಚಿತ್ರ ಅದು. ಚಿತ್ರದಲ್ಲಿ ಕಾಣುತ್ತಿರುವ ಅವರ ಕೈಗಳು ಹಾಗೂ 
ಅಂಗಿಯ ತೋಳಿನ ತುದಿಗಳು ಮಾತ್ರ. ಎಡ ಮುಂಗೈ ಮಾತ್ರ ಪೆ ಪ್ರೆ ಕ್ವಕರಿಗ ಕಾಣುವಂತೆ 
ಮೂಡಿಸಿರುವ ಆ ಚಿತ್ರದಲ್ಲಿ ಆ ಮುಂಗೈ ಹಿಂಭಾಗದ ಎಲ್ಲ ನರಗಳು, ಬಾಡಿರುವ 
ಸ್ನಾಯುಗಳು ಎಲ್ಲವನ್ನೂ ನೋಡುತ್ತಿದ್ದರೆ ಜೀವಂತ ಕೈಯ್ಯನ್ನು ನೋಡಿದಂತೆ ಭಾಸವಾಗಿ 
ಮನಸ್ಸು ಭಾವಪರವಶವಾ ಗುತ್ತೆ ಆ ಚಿತ್ರ ವನ್ನು ನೋಡಿದ “ನಂತರ ಪಕ್ಕದ ಕೋಣೆಗೆ 
ಹೋದೆ. ಅಲ್ಲಿ ಡ್ಯೂರರ್‌ ರಚಿಸಿದ ಈ ಚಿತ್ರ ದ 'ಇಪ್ಪತ್ತು ಕರಡು ರೂಪಗಳನ್ನು ಇಟ್ಟಿದ್ದರು. 
ಒಂದಕ್ಕಿಂತ ಬಹು ಕಲಾತ್ಛಕವಾಗಿದ್ದರೂ, ಖಿ ಯಾವುವೂ ಡ್ಯೂರರ್‌ಗೆ ಸ ಸಮಾಧಾನ 
ತರಲಿಲ್ಲವಂತೆ. ಕೊನೆಗೆ ತನ್ನ ಪರಿಕಲ್ಲನೆ ಕುಂಚದಿಂದ ಪರಿಪೂರ್ಣವಾಗಿ 
ಮೂಡಿಬಂದಾಗ ಅವ ಭಾವಪರವಶವಾದನಂತೆ. ಕಲಾಕೃತಿಯಾಗಲೀ, ಉಗಿ ಇಂಜಿನ್ನಿನ 
ನಕ್ಷೆಯಾಗಲೀ ಪರಿಪೂರ್ಣತೆ ಆ ಜನಗಳ ಮೂಲಭೂತ ಪ್ಯಾಶನ್‌ ಅನ್ನಿಸುತ್ತೆ ನಾವುಗಳು 
ಇಲ್ಲಿ ಮನೆಗೆ ಬಂದ ಅತಿಥಿಗಳಿಗೆ ಅಪಚಾರ ಆಗದೇ ಇರೋಹಾಗೆ ಎಚ್ಚರ 


gg ಶ್ಲ ು ಸಸ... 


ವಹಿಸೋದಿಲ್ವೇ ಅಷ್ಟೇ ಎಚ್ಚರದಿಂದ ಆ ಜನ ಸತ್ಯಕ್ಕೆ ಅಪಚಾರ ಆಗದ ಹಾಗೆ 
ನೋಡ್ಕೊ ತಾರೆ ಅನ್ನಬಹುದು. ಿ 

""ಉಣ್ಣುಕ್ತೈೆ ಉಡುಕ್ಕೆ ಸಾಕಷ್ಟು ಇರೋ ದೇಶಗಳಲ್ಲಿ ಸತ್ಯಾನ ಸಾಮಾ ದಕ್ಕೆ 
ವ್ಯವಧಾನ ಇರಬಹುದು. ಆದರೆ "ನಮ್ಮಂಥ ಬಡದೇಶಗಳಲ್ಲಿ 

“ಯಾವಾಗಲೂ ಆ ದೇಶಗಳು ಸಮೃದ್ಧವಾಗೇ ಇ ಅಂತ ತಿಳೀಬೇಡಿ. 
ವಿಕ್ಟೋರಿಯನ್‌ ಇಂಗ್ಲೆಂಡಿನಲ್ಲಿ ಸಾಕಷ್ಟು ಬಡತನ ನ ಇತ್ತು Throwing the baby with 
the bath water ಅನ್ನೋ ಎಕ್‌ಪ್ರೆಶ ನ್‌ ಕೇಳಿದ್ದೀರಾ?'' 

"ಕೇಳಿದ್ದೇನೆ. ಆದರೆ ಅದರ ಜಿ ತಿಳೀದು'' 


ಎ ಉಂ 


"ಹೇಳ್ತೇನೆ ಕೇಳಿ. ಡಿಕನ್‌ನ ಇಂಗ್ಲೆಂಡಿನ ನಲ್ಲಿಮಧ್ವಮ ವರ್ಗದವರಿಗೂ ನೀರಿಗೆ ಬರ 
ಇತ್ತು ಸ್ಥಾನ ಪಾಡು ಅಂತೆ ಒಮ್ಮೆ ಬಾತ್‌ ಟಬ್‌ ತುಂಬಿಸಿದರೆ ಮನೆ ಮಂದಿಗೆಲ್ಲಾ ಆ 
ಕೊಳೆ ನೀರಿನಲ್ಲೇ ಸ್ನಾನ. ಎಲ್ಲರ ಸ್ನಾನ ನಗಳೂ ಮುಗಿದ ನಂತರ ಮನೆ ಮಗುವಿನ ಸರದಿ. 
ಆಗಿನ ಕಾಲದ ಸ್ಥಾನದ ಮನೆಗಳೋ ಕತ್ತಲು ಗವಿಗಳು. ಕ್ಯಾಂಡಲಿನ ಮಬ್ಬುಗತ್ತಲಲ್ಲಿ 
ಸ್ನಾನಮಾಡಿ ಉಳಿದ ನೀರನ್ನು ಮಹ ಮೇಲಿನಿಂದಲೇ ರಸ್ತೆಯ ಮೋರಿಗೆ 
ಸುರಿಯುವ ಪರಿಪಾಠವಿತ್ತು ಆಗ. ಮ ಣು ಸುರಿಯುವಾಗ 'ಅದರಲ್ಲಿ ಮಗು 


ಇರದಂತೆ ಎಚ್ಚರ ವಹಿಸುವ ಕುರಿತು ಆ ಗಾದೆ ಮಾರು ಬಂತು. 
""ಮೌಲ್ಯಪಾಲನೆಗೆ ಬಡತನ ಎಂದಿಗೂ ಅಡ್ಡ ಬರೋದಿಲ್ಲ? 
“ಬಿಳಿಯರ ಇನ್ನು ಯಾವ ಗುಣ ನಿಮ್ಮ ಮೇಲೆ ಪರಿಣಾಮ ಬೀರಿದೆ ಅಂತೀರಾ?'' 


“ಇನ್ನೊಂದು ಮುಖ್ಯ ಗುಣಾನ ಹೀಗೆ ಉದಹರಿಸ್ಟೊ ಆದು. ನಮ್ಮಲ್ಲಿ ಒಂದು ಗಾದೆ 
ಇಲ್ವೇ, ಪುರಾಣ ಹೇಳೋಕ್ಕೆ ಬದನೇಕಾಯಿ ತಿನ್ನೋಕ್ಕೆ ಅಂತು ತ 


ಅಲ್ಲಿ ಒಬ್ಬ ವ್ಯಕ್ತಿ ಹೇಳೊದಕ್ಕೂ ಅವನು ಮಾಡೋದಕ್ಕೂ ಅತಿ ಕಡಿಮೆ ವ 


ae) ಇ ತ್ಯಾಸ 
ಇರುತ್ತೆ ಅನಿಸುತ್ತೆ ಇಲಿಗೆ ಹೋಲಿಸಿದರೆ. ಒಂದು ವೇಳೆ ಯಾವೋನಾದರೂ ಹೆಚ್ಚು 
ವ್ಯತ್ಯಾಸ ತೋರಿಸಿದರೆ ಸ ಸಮಾಜ ಅವನಿಗೆ ತಕ್ಷಣವೇ ಛೀಮಾರಿ ಹ ಹಾಕೋದನ್ನ ನಾನೇ 


ನೋಡಿದೇನೆ. 
"ಅವರ ಅವಗುಣಗಳ ಬಗ್ಗೆ ಏನು ಹೇಳ್ಳೀರಾ?'' 


“"ಅವರುಗಳ ಇನ್ನೊಂದು ರ್ಕ ಪೂರ್ತಿ ಅವಗುಣ ಅಂತ ವರ್ಗೀಕರಿಸುಕ್ಕೆ 
ಆಗುತ್ತೊ ಇಲ್ವೋ ತಿಳೀದು. ಆ ಜನ ಬೇಗ ಸ್ನೇಹಿತರಾಗೋದಿಲ್ಲ ತೆಮ್ಮ ಪೈವೆಸಿನ 
ಬಹಳ ಜಗರೂಕತೆಯಿಂದ ಕಾಪಾಡ್ಕೊತಾರೆ ಅವರು. ನಾನೇ ನೋಡಿರೋಹಾಗ ನಮ್ಮ 
ಊರಿನಲ್ಲಿ ಇಬ್ಬರು ಅಪರಿಚಿತರು ಬಸ್‌ "ಸ್ಟಾಂಡಿನಲ್ಲೋ ಎಲ್ಲೋ ಒಂದು ಕಡೆ ಮಾತುಕತೆ 
ಪಾ ್ರರಂಭಿಸಿದರೆ ಸಾಕು, ಮೊದಲನೇ ಘಂಟಿಯಲ್ಲೇ ಅವರ "ಮಕ್ಕಳು ಅಳಿಯ ಸೊಸೆ 
ಇವರುಗಳ ಪೂರ್ತಿ ಚರಿತ್ರೆಗಳ ವಿನಿಮಯ ಆಗಿಹೋಗಿರತ್ರೆ ಅವರಿಬ್ಬರ ನಡುವೆ. 
ಅವರು ಎಷ್ಟು ಗಾಢವಾಗಿ ಸ್ನೇಹ ಬೆಳೆಸ್ತಾರೆ ಅಂದ್ರೆ ಬಸ್ಸಿನಿಂದ ಇಳಿಯೋ ಹೊತ್ಸೆ 
ಯಾವ್ಲೋ ಜಗಳ ಆಡಿ ಅವರಿಬ್ರೂ ಮುಖ ತಿರುಗಿಸ್ಕೊಂಡು ಬೇರೆ ಬೇರೆ ದಿಕ್ಕುಗಳಲ್ಲಿ 
ಹೋದ್ರೂ ಆಶ್ಚರ್ಯ ಇರೋದಿಲ್ಲ ಪಶ್ಚಿಮ ದೇಶಗಳಲ್ಲಿ ಇಂತಹ ಸಂಗತಿ ಬಹಳ 
ಅಪರೂಪ.'' 

ಕ p ಅಲ್ಲಿನ ಬಾಗು ಆ 
ವಜ್ರದ ಗಣಿಗಳಲ್ಲಿ ಕೆಲಸ ಮಾಡಲು ಒಂದು ಒಟ ಹಿಂದೆಗೆದಿಲ್ಲ "“ನನಗೆ 
ಎಲ್ಲೋನೈಫ್‌ ನಲ್ಲಿ ಕೆಲಸ ಆಫರ್‌ ಮಾಡಿದರು. ವಾತಾವರಣಕ್ಕೆ ಹೆದರಿ ನಾನು 
ಹಿಂಜರಿದೆ. ಕೆಲಸ ಒಪ್ಪಿಕೊಂಡ ನನ್ನ ಕೆನೇಡಿಯನ್‌ ಗೆಳೆಯ ಎರಡೇ ವರ್ಷಗಳಲ್ಲಿ 
ನನಗಿಂತ ಮೂರುಪಟ್ಟು ಶ್ರಿ ಮಂತನಾದ'' ಅಂದರು ಮೂರ್ತಿ. 

ಮಾತುಕತೆಗಳ ನಡುವೆ ಕಾಲ ಸರಿದದ್ದೇ ತಿಳಿಯಲಿಲ್ಲ. ಒಮ್ಮೆಲೇ ನನಗೆ ಮೂರ್ತಿ 
ಪ್ರಸ್ತಾಪಿಸಿದ " "ಅಕ್ಕ' ' ನೆನಪಾಯಿತು. 

"ಅಕ್ಕ, ಹಣದ ಹೊಳೆ ಹರಿಸಿದ ಕತೆ....'' ನಾನು ನೆನಪಿಸಿದೆ. 

"ಹ್ಹ ಅದೊಂದು ಸಾರ್ಡಿಡ್‌ ಸ್ಟೋರೀರಿ. ಯಾರಿಗೂ ಹೇಳಬೇಡಿ. (ನೋಡಿ, 

ಎಷ್ಟು ಚೆನ್ನಾಗಿ ನಾನು ನನ್ನ ವಚನ ಕಾಪಾಡಿಕೊಂಡು ಬಂದಿದೇನೆ) ಅಕ್ಕದವರು ವಿಶ್ವ 
ಕನ್ನಡ ಸಮ್ಮೇಳನ ನಡೆಸ್ಟೇವೆ ಅಂತ ಸಂಭ್ರಮ ಪಟ್ಟು ಇಲ್ಲಿನ ಹಲವು ಅಧಿಕಾರಿಗಳಿಗೆ 
ತಮ್ಮ ಆಹ್ವಾನ ಪತ್ರಿಕೆ ಕಳಿಸಿದ್ರು. ಇಲ್ಲಿನ ಒಬ್ಬ ಚಾಣಾಕ್ಷ ಅಧಿಕಾರಿ, ಆ ಆಹ್ವಾನ 


ಪತ್ರಿಕೆನೇ ಆಧಾರವಾಗಿ ಇಟ್ಟುಕೊಂಡು ಕನ್ನಡ ಸಮ್ಮೇಳನಕ್ಕೆ ಹೋಗೋ ಪ್ರಾಸೆಕ್ಸಿವ್‌ 
ಡೆಲಿಗೇಟುಗಳಿಗೆ ಪರಿಚಯ ಪತ್ರಗಳನ್ನ ಕೊಡುಗೆ ಪ್ರಾರಂಭಿಸಿದ. ಅಮೆರಿಕನ್‌ 
ಕಾನ್ನುಲೇಟಿನವರಿಗೆ ಕೊಡುಕ್ಕೆ ಅಂತ.” 

"ಎಷ್ಟು ಹೆಲ್ಸ್‌ಫುಲ್‌ ಕೆಲಸ ಅಲ್ವೇ'' 

""ಖಂಡಿತ. ಆದರೆ ಎಲ್ಲರಿಗಿಂತ ಹೆಚ್ಚು ಸಹಾಯವಾದದ್ದು ಆತನಿಗೇ. ಪರಿಚಯ 
ಪತ್ರಗಳ ಮಾರಾಟ ಪ್ರಾರಂಭಿಸಿಕೊಂಡು ಹಣದ ಹೊಳೇನೇ ಹರಿಸ್ಕೊಂಡು ಬಿಟ್ಟ 
ನೋಡಿ ಆತ.” 

""ಕಾನ್ನುಲೇಟಿನವರು ಸುಮ್ಮನಿದ್ದರೆ?'' 

""ಅವರಿಗೆ ಗೊತ್ತಾದ ತಕ್ಷಣ ಅವರು ವೀಸ ಕೊಡೋದನ್ನ ನಿಲ್ಲಿಸಿಬಿಟ್ಟರು. ಆದರೆ 
ಅಷ್ಟು ಹೊತ್ತಿಗಾಗಲೇ ಬೇಕಾದಷ್ಟು ನೀರು ಹರಿದುಬಿಟ್ಟಿತ್ತು ಹೊಳೇಲಿ., ಹೋಗ್ಲೀ ಬಿಡಿ 
ಮಾಡಿದೋರ ಪಾಪ ಆಡಿದೋರ ಬಾಯಲ್ಲಿ ಅಂತ, ನಮಗ್ಯಾಕೆ ಆ ಮಾತು. 

ನ್ನಡಿಗನಿಗೆ ಸಂದ ಸೇವೆ, ಕನ್ನಡ ತಾಯಿಯ ಸೇವೆ ಅಂತ ಸುಮ್ಮನಾದೆ:'' 

ಆಳ್‌ ಕನ್‌ನಡದ ತಾಯ್‌, ಏಳ್‌ ಕನ್‌ನಡದ ತಾಯ್‌ ಎಂದು ಬಿ.ಎಂ.ಶ್ರೀ 
ಭಾಷೆಯಲ್ಲಿ ಹಾಡುತ್ತಾ ಮೂರ್ತಿಯವರನ್ನು ಮನೆಗೆ ತಲುಪಿಸಿ, ಲೇಟಾಗಿದ್ದಕ್ಕೆ 
ಬಯ್ಯಿಸಿಕೊಳ್ಳಲು ಮೈಯ್ಯನ್ನು ಜಡ್ಡುಮಾಡಿಕೊಂಡು ಗೃಹಾಭಿಮುಖವಾಗಿ ನಡೆದೆ. 

KI 


pe 


ಪಿ.ಜಿ. ವುಡ್‌ಹಾಸ್‌ 
ಸಮ. ಶಿವು 


ಕನ್ನಡದ ಓದುಗರಿಗೆ ವುಡ್‌ಹೌಸ್‌ 
ನ ಹಾಸ್ಯದ ರಸದೌತಣದ ರುಚಿಯನ್ನು 
ಪರಿಚಯಿಸಿದ ಕೀರ್ತ “ಕೇಫ' ಅವರಿಗೆ 
ಸಲ್ಲಬೇಕು. 'ಕೇಫ' ಸೃಷ್ಟಿಸಿದ ಸ 
ಪಾಂಡು ಪಾತ್ರಗಳು "ವಡ್‌ಹೌಸ್‌ 
ಖ್ಯಾತ ಪಾತ್ರಗಳಾದ ಜೀವ್ಸ್‌ ಸ 
ಬೆರ್ದಿವೂಸ್ಟರ್‌ಗಳ ಪ್ರತಿರೂಪಗಳು. 
ಬೆರಿಗೆ ಫೆ ಪ್ರೆಂಡ್‌ ಫಿಲಾಸಫರ್‌ ಹಾಗೂ 
ಗೈಡ್‌ ಆಗಿದ್ದ ಜೀವ್ಸ್‌ ಕಾನನ್‌ಡಾಯ್ಲ್‌ 
ಸೃಷ್ಟಿಸಿದ ಷೆರ್ಲಾಕ್‌ ಹೋಮ್ಸ್‌ 
ನಂತೆಯೇ ಜಗದ್ವಿಖ್ಯಾತ ಪಾತ್ರಗಳಲ್ಲಿ 
ಒಬ್ಬ. ವುಡ್‌ಹೌಸ್‌ನ ವಿಫುಲವಾದ 
ಹಾಸ್ಯ ಸಾಹಿತ್ಯದಲ್ಲಿ ಜೀವ್‌ನಂತೆಯೇ ಇನ್ನೂ ಅನೇಕ ಪಾತ್ರಗಳು ಜನಮನದಲ್ಲಿ 
ನೆಲೆಸಿವೆ. 

ವುಡ್‌ಹೌಸ್‌ ಹುಟ್ಟಿದ್ದು ಇಂಗ್ಲೆಂಡಿನಲ್ಲಿ 1881ರ ಅಕ್ಟೋಬರ್‌ ಹದಿನೈದರಂದು. 
ಡಲ್‌ವಿಚ್‌ ಕಾಲೇಜಿನಲ್ಲಿ ವ್ಯಾಸಂಗ. ಚಕ್ಕ. ವಯಸ್ಸಿನಿಂದಲೇ. ಹಾಸ್ಯ ಬರವಣಿಗೆಯತ್ತ 

: ಒಲವು. ಇವನ ಮೊದಲ ಹಲವು ಲೇಖನಗಳು ""ಗ್ಲೋಬ್‌'' ಮತ್ತು ""ದ ಕ್ಯಾಪ್ಟನ್‌” 
ಪತ್ರಿಕೆಗಳಲ್ಲಿ ಪ್ರಕಟವಾದವು. ಅನಂತರ ಹಾಸ್ಯ ಕಾದಂಬರಿಗಳ ಸರಣಿ. ಬೆರ್ಟಿ ವೂಸ್ಟರ್‌ 
ಅಲ್ಲದೆ ಮುಲ್ಲಿನೀರ್‌, ಲಾರ್ಡ್‌ ಎಮ್‌ವರ್ತ್‌, ಆಂಟ್‌ ಅಗಾಥಾ, ಅಂಕಲ್‌ಫೆ ಡ್‌ ಇವೇ 
ಮುಂತಾಗಿ, 'ಆಗಿನ ಇಂಗ್ಲಿಷ ಸಮಾಜ ದಲ್ಲಿ ಕಾಣಸಿಗುತ್ತಿದ್ದ ಅನೇಕ ಪಾತ್ರ ಗಳ ವಿಕಟ 
ಪ್ರತಿರೂಪಗಳನ್ನು ವುಡ್‌ಹೌಸ್‌ ತನ್ನ ಕಾದಂಬರಿಗಳಲ್ಲಿ 'ಅಳವಡಿಸಿದ. ಜಡ್‌ಹೌಸನೆ 
ಹಾಸ್ಯ ಮುಖ್ಯವಾಗಿ. ಭಾಷೆಯನ್ನು ಅವಲಂಬಿಸಿದ್ದು. ಸ್ರಿಂಗ್‌ ಫೀವರ್‌ ಎಂಬ 
ಕಾದಂಬರಿಯ ಮೊದಲ ಸಾಲುಗಳನ್ನು ನೋಡಿ. 

""ನ್ಯೂಯಾರ್ಕಿಗೆ ವ ವಸಂತ ಮಾಸ ಆಗಮಿಸಿತ್ತು ಎಂಟೂ ಕಾಲಿಗೆ ಬರಬೇಕಾದ 
ಗ್ರೇಟ್‌ನೆಕ್‌ ರೈಲು ಪೆನಿಸಿಲ್ವೇನಿಯಾ ನಿಲ್ದಾಣಕ್ಕೆ ಆಗಮಿಸಿತ್ತು ಲೇವಾದೇವಿಗಾರ ಜಿ 
ಎಲ್ಲರಿ ಕೊಬಾಲ್ಡ್‌, ಇನ್ನೊಂದು ಪೈಂಟ್‌ ಬಡವರ ರಕ್ತ ಹೀರಲು ತನ್ನ ಆಫೀಸಿಗೆ 
ಆಗಮಿಸಿದ್ದ ಇದೊಂದು ಆಗಮ ನಗಳ ದಿನ.'' ಹೀಗೆ ಪ್ರಾರಂಭಿಸಿ, ಓದುಗರ 
ಆಸಕ್ತಿಯನ್ನು ಸೆರೆಹಿಡಿಯುವುದು ವುಡ್‌ಹೌಸ್‌ವ ಕಾದಂಬರಿಗಳ ಲಕ್ಷಣ. ""ಎ ಡ್ಯಾಮ್ಸೆಲ್‌ 
ಇನ್‌ ಸ್ಪಿನ್‌” ಕಾದಂಬರಿಯೂ ಸಹಾ ಈ ನಿಯಮಕ್ಕೆ ಹೊರತಲ್ಲ ಇಲ್ಲಿ ನೋಡಿ. 

ಇ. ಜಯ ಎರ 


1 *“ಹ್ಯಾಂಪ್‌ಪ್ಲೆರ್‌ ಕೌಂಟಿಯಲ್ಲಿನ ಚರಿಶ್ರಾರ್ಹವಾದ ಬೆಲ್‌ಫರ್‌ 
ಧೆ ರಯ ರಂಗಭೂಮಿ. ಹಾಗಾಗಿ ಈ ಅರಮನೆಯ 
ತಲೆಮಾರುಗಳಿಂದ ಇಲ್ಲಿ ವಾಸಿಸುತ್ತಿರುವ 
ಮಾರ್ಷಮಾರ್ಟನ್‌ ಅರಸರ ಭವ್ಯ ಚರಿತ್ರೆ ಇವುಗಳ ಬಗ್ಗೆ 
ಸವಿಸಾರವಾಗಿ ಹೇಳುವುದು ಅತ್ಯಗತ್ಯ. ಆದರೆ ಈಗಿನ ಬಿರುಸಿನ 
ಓಡಾಟದ ದಿನಗಳಲ್ಲಿ ಕಾದಂಬರಿಕಾರನಿಗೆ ಒಂದು ದೊಡ್ಡ 
ಅನಾನುಕೂಲವಿಡೆ. ಓಡುತ್ತಿರುವ ಬಸ್ಸಿನ ಪಕ್ಕದಲ್ಲಿ ಚಿಗರೆಯಂತೆ ಓಡಿ 
ಬಸ್ಸನ್ನು ಎಗರಿ ಹತ್ತುವ ಪ್ರಯಾಣಿಕನಂತೆ ಆಧುನಿಕ ಕಾದಂಬರಿಕಾರನೂ 
ಸಹಾ ಕಾದಂಬರಿಯ ಶುರುವಿನಲ್ಲೇ ಮುಖ್ಯ ವಿಷಯಕ್ಕೆ ಬರಬೇಕಾಗುತ್ತದೆ. ಮಿಂಚಿನ 
ವೇಗದಲ್ಲಿ ಆತ ಕಥೆಯನ್ನು ಪ್ರಾರಂಭಿಸದಿದ್ದರೆ, ಓದುಗರು ಪುಸಕವನ್ನು ಬದಿಗೆಸೆದು, 
ಸಿನಿಮಾ ನೋಡಲು ಹೊರಡುವುದು ಖಂಡಿತ.'' 
ಹೀಗೆ ಪ್ರಾರಂಭವಾದ ಕಾದಂಬರಿ ಕೊನೆಯ ವರೆಗೂ ಹಾಸ್ಯ ಪ್ರಸಂಗಗಳಿಂದ 
ಓದುಗರನ್ನು ರಂಜಿಸುತ್ತದೆ. ಒಂದು ಕಡೆ ಒಬ್ಬ ಶ್ರೀಮಂತ ತರುಣ (ಲಾರ್ಡ್‌ ಬೆಲ್ಲರ್‌) 
ಯಾವುದೋ ರಸ್ತೆ ಜಗಳದಲ್ಲಿ ಸಿಕ್ಕಿಕೊಳ್ಳುತ್ತಾನೆ. ಜಗಳ ಬಿಡಿಸಲು ಪೋಲೀಸ್‌ 
ಪ್ಯಾದೆಯೊಬ್ಬ ಇವನ ಬಳಿ ಬಂದಾಗ, ಜಗಳದ ಅಮಲಿನಲ್ಲಿ ಬೆಲ್ಲರ್‌, ಪೋಲೀಸ್‌ 
ಪ್ಯಾದೆಯ ಹೊಟ್ಟೆಗೆ ಗುರಿಯಿಟ್ಟು ಗುದ್ದುತಾನೆ. ಪ್ಯಾದೆ ಕೋಪಗೊಂಡು, ಅವನನ್ನು 
ಠಾಣೆಗೆ ಎಳೆದೊಯ್ದು ಕೋರ್ಟಿನಲ್ಲಿ ಜುಲ್ಮಾನೆ ವಿಧಿಸುವಂತೆ ಮಾಡುತ್ತಾನೆ. ಈ ಎಲ್ಲ 
ಆಗುಹೋಗುಗಳನ್ನು ಒಬ್ಬ ಬಾತ್ಮೀದಾರ ಕಾವ್ಯಮಯವಾದ ವರ್ಣಿಸುವ ವೈಖರಿಯನ್ನು 
ವುಡ್‌ಹೌಸ್‌ನ ಮೂಲ ಇಂಗ್ಲಿಷ್‌ನಲ್ಲಿಯೇ ಸವಿಯಬೇಕು. 

The Peer & the Policeman 


Ourside the “Carlton’ “tis averred, these stirring things occured. 
The hour tis said (and no one doubts), was half past two or there 
abouts. The day was fair, the sky was blue, and everything was 
peaceful too. When suddenly a well dressed gent engaged in heated 
argument and roundly to abuse began another 
well dressed gentleman. His suede gloved fist he 
raised on high to dot the other in the eye. Who 
knows what horrors might have been, had there 
not come upon the scene, Old London city's 
favourite son, policeman C 231. “What means 
this conduct? prithee stop” exclaimed the 
admirable slop. With which he placed a warning 
hand upon the brawter's collar band. We simply 
hate to tell the rest. No subject here for flippant 
jest. The mere remembrace of the tale, has made 
our ink turn deadly pale. Let us be brief. Some 
demon sent stark madness on the weil dressed 
gent. He gave the constable a punch, just where i 


We 


ಇದಿ 
3. 





the 18101 kept his lunch. The constable said “well, well, well,’ and 
marched him to a dungeon cell. At Vine Street Station out it came 
Lord Belfer was the culprit's name. But British justice is severe alike, 
on pauper and on peer. With even hand she holds the scale; a 
thumping fine in lieu of gaol, induced Lord B. to feel remorse and 


learn he mustn't punch the force." 

ವುಡ್‌ಹೌಸ್‌ನ ಹಾಸ್ಯಪ್ರಜ್ಞೆಯ ಇನ್ನೊಂದು ಮುಖವನ್ನು ಅವನ "ವೆರಿಗುಡ್‌ 
ಜೀವ್‌'' ಕಾದಂಬರಿಯ ಮುನ್ನುಡಿಯಲ್ಲಿ ಕಾಣಬಹುದು. ಈ ಮುನ್ನುಡಿಯಲ್ಲಿ 
ವುಡ್‌ಹೌಸ್‌ ಓದುಗರಿಗೆ ತನ್ನ ಹಿಂದಿನ ಎರಡೂ 
ಕಾದಂಬರಿಗಳನ್ನು ಕೊಳ್ಳಿರೆಂದು ತಾರೀಫು ಮಾಡುತಾನೆ. 
ಕಾದಂಬರಿ ಕೊಳ್ಳುವುದು ತೀರ ಸುಲಭದ ಕೆಲಸ ಎಂದು 
ಹೇಳಿ, ಅದಕ್ಕೆ ಉದಾಹರಣೆಗಳನ್ನು ನೀಡುತಾನೆ 
ವುಡ್‌ಹೌಸ್‌. ಇಂಗ್ಲಿಷ್‌ ಮತ್ತುಫ್ರೆಂಚ್‌ ಭಾಷೆಗಳಲ್ಲಿರುವ ಈ 
ಭಾಗವನ್ನು ನಾನು ಕನ್ನಡ ಮತ್ತು ತಮಿಳಿಗೆ ಛಾಯಾನುವಾದ 
ಮಾಡಿದ್ದೇನೆ. 

ಮುನ್ನುಡಿಯಲ್ಲಿ ಓದುಗನನ್ನು ಉದ್ದೇಶಿಸಿ, ವುಡ್‌ಹೌಸ್‌ 
ಹೀಗೆನ್ನುತಾನೆ. 





“ನೀವು ಈ ಪುಸ್ತಕವನ್ನು ಸಂಪೂರ್ಣವಾಗಿ 
ಆನಂದಿಸಬೇಕಾದರೆ, ನನ್ನ ಹಿಂದಿನ ಎರಡು ಪುಸಕಗಳನ್ನೂ 
ಕೊಳ್ಳಬೇಕಾದುದು ಅನಿವಾರ್ಯ. ಈ ಕೊಳ್ಳುವ ಕೆಲಸ ಅತಿ ಸುಲಭ. ನೀವು 
ಮಾಡಬೇಕಾದ್ದುಇಷ್ಟೇ. ನಿಮ್ಮ ಮನೆ ಹತ್ತಿರ ಇರುವ ಪುಸಕದ ಅಂಗಡಿಗೆ ಹೋಗಿ. ಅಲ್ಲಿ 
ಈ ಸಂಭಾಷಣೆ ನಡೆಯುತ್ತದೆ. 
ನೀವು  : ನಮಸ್ಕಾರ ಪುಸಕದ ಅಂಗಡಿಯವರೇ. 


ಪು.ಅ. : ನಮಸ್ಕಾರ ಜನ ಸಾಮಾನ್ಯರೇ. 

ನೀವು : ನನಗೆ ವುಡ್‌ಹೌಸ್‌ ಮಹಾಶಯರು ಬರೆದಿರುವ ""ದ ಇನಿಮಿಟಬಲ್‌ 
ಜೀವ್ನ್‌'' ಮತ್ತು "“ಕ್ಯಾರೀ ಆನ್‌ ಜೀವ್‌)' ಪುಸಕಗಳು ಬೇಕು. 

ಪು.ಅ. : ಖಂಡಿತವಾಗಿ, ಜನೆಸಾಮಾನ್ಯರೇ. ಇಲ್ಲಿ ಐದು ಷಿಲ್ಲಿಂಗ್‌ ಇಡಿ. ಹುಂ, 


ಇಗೋ ಇಲ್ಲಿವೆ, ನಿಮ್ಮ ಪುಸ್ತಕಗಳು. 
ನೀವು : ವಂದನೆಗಳು ಪುಸ್ತಕದ ಅಂಗಡಿಯವರೇ. 


ಪು.ಅ. : ವಂದನೆಗಳು ಜನಸಾಮಾನ್ಯರೇ. 


ಇಐವೀ ಪುಸ್ತಕಗಳನ್ನು ನೀವು ಚೆನ್ನೈಯಲ್ಲಿ ಖರೀದಿಸಬೇಕು ಅಂತ ಇಟುಕೊಳ್ಳಿ. ಆಗ 

ನೀವು ವಣಕ್ಕಣಂ, ಪುಸಗಂ ವರಕರಕ್ಕಾರರಿಕ್ಕು 
ಪು.ವಿ ವಣಕ್ಕಂ ನಿಂಬಳಿಕ್ಕು ಎನ್ನಾ ವೇಣುಂ? 


ಮ ನಿಟ್ಟಿಸಿ 


ದೀಪು ನ ನಮಕ್ಕು ಮೋಡ್‌ ಹೌಸ್‌ ಎಯಿರ್ಕ ನಿಮಿಟಬಳ್‌ ಜೀವ್ದೂ' '' ತಿರುಂಬಿ 
“'ಕ್ಯಾಲೀ ಆಣ್‌ ಜೀವ್ಪೂ'' ವೇಯಿಂ. 
ಪುಮ... : ಕಂಟಪಾ ಕುಡುಕ್ಕರೆ ಸಾರ್‌. ಅಂಜಿ ಷಿಲ್ಲಿಂಗ್‌ ಇಂಗೆ ಕುಡುಂಗೋ. ಪಿನ್ನೆ 
ಇನ್ನೆನ್ನಾ ವೇಣುಂ? 


ನೀವು : ಪೆರಿಯವರೇ ಇನ್ನೋಣ್ಣೂ ವಾಂಡ. ಪುಸಗಂ ಮಟ್ಟಂ ಕುಡುಂಗೋ. 

ಪು.ವಿ. : ಕೃಯಮತೂಲಯಿನ್‌ ನಲ್ಲ ಬನಿಯನ್‌ ವಂ ದಿರಕ್ಕರದು. ರೆಂಡು 
ಫೋಡಲಾಮಾ? 

ನೀವು : ಕಂಡಿಪಾ ವಾಂಡ, ಆಂಡವನ್‌ ಪೇರಿಲೆ ನಂಬ ರೆಂಡು ಪುಸ್ತಗಂ ಮಟ್ಟಂ 
ಕುಡುಂಗೋ. 

ಪು.ವಿ. : ಎಡತ್ತುಕೊಂಗೋ. ವಣಕಂ. 

ನೀವು : ವಣಕ್ಕಂ. 


NS Re ಯುದ್ದದ ಕಾಲದಲ್ಲಿ ವುಡ್‌ಹೌಸ್‌ನ ಜನಪ್ರಿಯತೆಗೆ ಧಕ್ಕೆ 
ತಗಲುವಂತಹ ಪ್ರ ಸಂಗವೊಂದು. ಒದಗಿ ಬಂತು. ಒಟ್ಟರನ ನಗಳು ಫ್ರಾನ್ಸ್‌ ದೇಶವನ್ನು 
ಆಕ್ರಮಿಸಿಕೊಂಡಾಗ ವುಡ್‌ಹೌ ಆಗ. "ಫ್ರಾನ್ಸ್‌ನಲ್ಲಿ 
ಇದ್ದುದರಿಂದ ಜರ್ಮನರ ೫8 ಜರ್ಮನರು ತಮ್ಮ 
ನಗೆಗಾರ ಖೈದಿಗೆ ಒಂದು ಷರತ್ತು ನೀಡಿದರು. ಬರ್ಲಿನ್‌ 
ರೇಡಿಯೋದಿಂದ ಹಾಸ್ಯ ಭಾಷಣಗಳನ್ನು ಮಾಡಲು ಒಪ್ಪಿದರೆ 
ಅವನಿಗೆ ಜೈಲಿನ ಬದಲು, ಮನೆಯಲ್ಲಿರುವ ಸ್ವಾತಂತ್ರ್ಯದ 
ಭರವಸೆ ಬಂತು. ಅಮಾಯಕನಂತೆ ವುಡ್‌ಹೌಸ್‌ ಇದಕ್ಕೆ ಒಪ್ಪಿ 
ತನ್ನ ಭಾಷಣ ಸರಣಿಯನ್ನು ಬಿತ್ತರಿಸಿದ. ಸ್ವಾಭಿಮಾನಿ 
ದೇಶಪೆ ಪ್ರೇಮಿ ಇಂಗ್ಲಿಷರಿಗೆ ಇದು ಆಕ್ಷಮ್ಯ ಅಪರಾಧದಂತೆ 
ಕಂಡಿತು. ತಮ್ಮ. ಶತ್ರು ವಿನೊಂದಿಗೆ ಸಹಕರಿಸಿದ 
ವುಡ್‌ಹೌಸ್‌ನನ್ನು ಬ್ರಿಟಿಷರು ಸಂಪೂರ್ಣವಾಗಿ 
ತಿರಸ್ಕರಿಸಿದರು. ಯುದ್ಧ ಮುಗಿದ ಮೇಲೂ ಬ್ರಿಟನ್ನಿನಲ್ಲಿ ಯಾರೂ ಅವನನ್ನು 
ಮಾತನಾಡಿಸಲಿಲ್ಲ. ವಿಧಿಯಿಲ್ಲದೆ ಅವನು ಅಮೆರಿಕಾಕ್ಕೆ ತೆರಳಿ ಅಲ್ಲಿನ ನಾಗರೀಕನಾದ. 
ಕಾಲಕ್ರಮೇಣ ಬ್ರಿಟಿಷರು ವುಡ್‌ಹೌಸ್‌ ಮೇಲಿನ ತಮ್ಮ ರೋಷವನ್ನು ಮರೆತರು. 
ಇಂಗ್ಲೆಂಡಿನ ಹಾಸ್ಯಪತ್ರಿಕೆಯಾದ ಪಂಚ್‌ನಲ್ಲಿ ವುಡ್‌ಹೌಸನ "America Today” 
ಅಂಕಣ ಮೂಡಿಬರಲು ಪ್ರಾರಂಭವಾಯಿತು. ವುಡ್‌ಹೌಸ್‌ನ ಹಾಸ್ಯದ ಹೊನಲು ಮತ್ತೆ 
ಭೋರ್ಗರೆಯಿತು. 

ಅನೇಕ ರಾಷ್ಟ್ರಗಳ ನಗೆ ಸಾಹಿತಿಗಳು ವುಡ್‌ಹೌಸ್‌ ನಿಂದ ಪ ಪ್ರಭಾವಿತರಾಗಿದ್ದಾರೆ. 
. ಹಾಸ್ಯ ಪರಂಪರೆಗೆ ದೇಶ ರಾಷ್ಟ್ರಗಳ ಮಿತಿ ಇಲ್ಲ ಅದೊಂದು ಮೃದು ಮನೋಭಾವ. 
ಸುತಲಿನ ಪರಿಸರದ ಓರೆಕೋ ರೆಗಳಿಗೆ ನೋವಿನಿಂದ ಸ್ಪಂದಿಸಿ, ನೋವಿನ ಅಂಶವನ್ನು 
ನುಂಗಿ ನಗುವನ್ನು ಮಾತ್ರ ಹಂಚುವ ಬಾಧ್ಯತೆ ಹಾಸ್ಯಸಾಹಿತಿಯದು. ಈ ನಿಟ್ಟಿನಲ್ಲಿ 
ದಾರಿದೀಪವಾದ ವುಡ್‌ಹೌಸ್‌ಗೆ ಅಪರಂಜಿಯ ನಮನ. 


ಬು ಧಾ 





ಬುಹಬುಡಿಕೆ ತತ್ವಪದ 


- ಎನ್‌ ಪ್ರಕಾಶ 


ತಾವು ಲೋಕದ ತಾವು, ಸಕಲ ಜೀವದ ಕಾವು 
ತಾವು ನಲಿವಿನ ತಾವು, ಸಾವಿರದ ಇರವು 


ತಾವು ಬಂದೀರಿ ಸ್ವಾಮಿ, ತಾವು ತಂದೀರಿ ಸ್ವಾಮಿ 
ತಾವು ಉಳಿದೀರಿ ಸ್ವಾಮಿ, ತಮ್ಮೊಳಗೆ ತಾವು 

ತಾವು ತಂದೀರಿ ಅಂತ ಚಂದ ಬಂದಾವು ನಾವು 
ತಮ್ಮನರಿಯದ ನಾವು ಹೆಂಗೆ ಅರಿತಾವ ತಮ್ಮ ತಾವು 


ತಾವು ತಂದಿರುವುದೆಲ್ಲ ತಮ್ಮ ತಮ್ಮದೆ ಅಂತ ಕಚ್ಚಾಡತಾವ ನಾವು 
ಅರಿವು ಮರೆತಾವು, ಮರೆವು ಮೆರಿತಾವು, ಕಂಡು ನಕ್ಕೀರಿ ತಾವು 
ತಮದ ಹಕ್ಕಿ ಬಡಿತಾವ ರೆಕ್ಕಿ ತಡಕಾಡತಾವ ಗ್ವಾಡಿ 
ಹುಡುಕಾಡುತಾವ ಮಿಡುಕಾಡುತಾವ ಚಡಪಡಿಕಿ ಸದ್ದ ಮಾಡಿ 


ಇನ್ನು ಸಾಕೋ ಯಪ್ಪಾ ಈ ಸದ್ದಿನಾಟ ಮಾಡಬ್ಯಾಡ ಮಾಟ 

ಕಳಿಯೊ ಲೋಕದಾ ಕಾಟ, ಕೂಡಿಸೊ ನಿನ್ನ ಕೂಟ, ಕಲಿಸೊ ಕರಗುವಾ ಪಾಠ 
ಕರುಣೆ ತೋರಿಸೋ ಯಪ್ಪು ಇರುಳ ಹರಿಸೋ ಯಪ್ಪಾ ಖರೆ ಆಗ್ಯಾದ ತಪ್ಪ 
ಎದಿಯ ಆಗಸದಾಗ ಮೂಡಿಸೊ ಮುಂಜಾವ ಚುಕ್ಕಿ, ಇಟಗೊಂಡು ಮಕ್ಕಳನ್ನು ಒಪ್ಪ 


ದಾರರ ಸರಾ ತ ವಾ ವರ್ಯ ಇಂಟರ್‌ನೆಟ್‌ 
ಉಚ್ಛಾರಣೆಯ ಹಗ್ಗದ ಸೆಳೆತ | 


ಗ್‌ ಕು ಗ 
ವೋಡ್‌ ಹೌಸ್‌ ( ವುಡ್‌ಹೌಸ್‌ ನ್ಯ 
( ಅಂತ್ಲೇ ಅನ್ನೋದು' ಅಂತ್ಲೇ ಅನ್ನೋದು) 

ನಗು | 


| 
dl; 


ಪಾರಾದ ದ ಹಾ 


pA 
ಸ್ನ 





ಒಂದು ಬಹಿರಂಗ ಪತ್ರ 
- ರಾಮನ್‌ 
ಕರ್ನಾಟಕ ಹಾಗೂ ತಮಿಳುನಾಡು ರಾಜ್ಯಗಳ ಜಂಟಿ ಮುಖ್ಯ (ಮೂರ) ಮಂತ್ರಿ 
ತಿರು ವೀರಪನ್‌ ರವರಿಗೆ!! 
ಸಪ್ರೇಮ, ಭಯ ಭಕ್ತಿ ಪೂರಕ ನಾಷಾ ಷ್ಟಾಂಗ ನಮಸ್ವಾ ರಗಳು. 


ಮಹಾಸ್ವಾಮಿ, ತಾವು ಕಳೆದ ಇಪ್ಪತ್ತು ವರ್ಷಗಳಿಂದಲೂ ಕರ್ನಾಟಕ ಹಾಗೂ 
ವ ಗೃಹ ಖಾತೆಗಳ ಫು ತಮಿಳು ಭಾಷೆಯಲ್ಲೇ ನಡೆಸುತ್ತಾ 
ನ್ಯಾಯಾಂಗದ ಕಲಾಪಗಳಲ್ಲಿಯೂ ತಮ್ಮ ದೀರ್ಪ ಹಸ ನವನ್ನು ಚಾಚುತ್ತಾ ಎಲ್ಲರ 
ಸುರಪ. ಆದರಗಳಿಗೆ ಪಾತ್ರ ರಾಗಿರುತ್ತೀರಿ. ನಿಮ್ಮ ಆಜ್ಞೆ ಮತ್ತು ಆದೇಶಗಳನ್ನು 
ನಮ್ಮೆರಡೂ ರಾಜ್ಯಗಳ ಪೋಲೀಸ್‌ ಅಧಿಕಾರಿಗಳು “ನಮ್ರ "ಸೀವಕರಂತೆ ಪಾಲಿಸುತ್ತಾ 
ಬಂದಿರುತ್ತಾರೆ. ಇತ್ತೀಚಿನ ವರುಷಗಳಲ್ಲಿ ನಿಮಗೆ ಸರ್ಕಾರಗಳಿಂದಲೂ ಕಪ್ಪ, ಕಾಣಿಕೆಗಳು 
ಸಲ್ಲುತಿವೆ ಎಂಬ ವಿಷಯ ತಿಳಿದಾಗಲಂತೂ ಅತೀವ ತಾವ ಬು ನೀವು 
ಹೇಳಿದಂತೆ ಪೋಲೀಸರು ಎಲ್ಲಾ ನ್ಯಾಯಾಲಯಗಳಲ್ಲಿ ಅರ್ಜಿಗಳನ್ನು ಸಲ್ಲಿಸುತ್ತಾ 
ನಾಮಾ ತಲ್ಲಣಗೊಳಿಸುತ್ತಿದ್ದಾರೆ. ನಿಮಗೋಸ್ಕರ ಕಾನೂನು ಪಂಡಿತರು 
ವಿ.ಪಿ ಸಿ. (ವಿರಪ್ಪ ಪನ್‌ ಪ್ರೊಸೀಜರ್‌ ಕೋಡ್‌) ಎಂಬ ಹೊಸ ಸಂಹಿತೆಯನ್ನು ರಚಿಸಲು 
ಮುಂದಾಗಿದ್ದು ಇದಕ್ಕೆ ಭಾರತದ ಪಾರ್ಲಿಮೆಂಟ್‌ ಕೂಡ ಸಂಪೂರ್ಣ ಸಹಕಾರ 
ಕೊಡುವುದೆಂಬ ಭರವಸೆ ಕೊಡಲಿಚ್ಛಿಸುತ್ತೇನೆ. ನೀವೀಗ ಕೇವಲ ತಮಿಳು 
ಪ್ರತ್ಯೇಕತಾವಾದಿಗಳ ಸಹಾಯ ಪಡೆಯುತ್ತಿದ್ದು ಅವರುಗಳು ಮಾತ್ರ ನಿಮ್ಮ 
ರಾಯಭಾರಿಗಳಾಗಲು ಅರ್ಹರೆಂದು ನೀವು ಭಾವಿಸಿರುವಂತೆ ಕಾಣುತಿದೆ. ಇದು ನಮ್ಮ 
ಕರ್ನಾಟಕದ ಜನತೆಗೆ ಮಾಡಿದ ದ್ರೋಹ ಎನ್ನದೆ ವಿದಿಯಿಲ್ಲ ಇದೀಗ. ನಮ್ಮ 
ಕರ್ನಾಟಕದಲ್ಲಿರುವ ಪ್ರತ್ಯೇಕ ಕೊಡಗು ರಾಷ್ಟ್ರಸೇನೆಯ ಕೆಲವು ಯೋಧರನ್ನು ನಿಮ್ಮ 
ರಾಯಭಾರಿಗಳಾಗಿ ಕಳುಹಿಸುವ ಒಂದು ಯೋಚನೆ (ಯೋಜನೆ) ಯನ್ನು ಕೊಡಗು 
ರಾಷ್ಟ್ರಿ €ಯವಾದಿಗಳಿಗೆ ತಿಳಿಸುವ ಏರ್ಪಾಟು ಮಾಡಲಾಗುವುದು. ಹಾಗಾದಲ್ಲಿ ನಮ್ಮ 
ಇತರ ಕನ ಸಡಿಗರಿಗೆ ಸ್ಹ ಸ್ವಲ್ಪ ನೆಮ್ಮದಿ ತಂದೀತು. 
ಇದೀಗ ಬಂದ ಸುದ್ದಿಯಂತೆ, ನಿಮ್ಮ ಬಳಿಗೆ ಒಂದು ಹೆಲಿಕಾಪ್ಟರ್‌ ಕಳುಹಿಸುವ 
ಆಲೋಚನೆಯನ್ನು ನಮ್ಮ ಸರ್ಕಾರ ಮಾಡುತ್ತಿರುವಂತಿದೆ. ಆ ಸಂದರ್ಭದಲ್ಲಿ ನಿಮಗೆ 
ಹಾಗು ನಿಮ್ಮ ಜತೆ ಇರುವ ಎಲ್ಲ ಕಾಡು ಪ್ರಾಣಿಗಳಿಗೆ ಆಗಬಹುದಾದ ತೊಂದರೆ ಬಗ್ಗೆ 
ನಮ್ಮೆಲ್ಲರ ಕನಿಕರವಿದೆ. ಆದರೂ ಎಲ್ಲರನ್ನೂ ಕ್ಷಮಿಸಿ, ನಿಮ್ಮ ಎಲ್ಲಾ ಕಾರ್ಯ 
ಚಟುವಟಿಕೆಗಳನ್ನು ಮುಂದುವರಿಸಿಕೊಂಡು ಹೋಗಿ ಎಂದು ಪ್ರಾರ್ಥಿಸುತ್ತಾ ಈ ಪತ್ರ 
ಮುಗಿಸುತ್ತಿದ್ದೇನೆ. 
ಇಂತು ಒಬ್ಬ ಕನ್ನಡಿಗ 


ಎ ಬಂ ಅಬೆ ಅ ಇ ಪಜ 


ಕಾದ ಹೆಂಚಿನ ದೋಸೆ 


ಇಲ್ಲಿ ಮರದಡಿಯಲ್ಲಿ 
ಜನನಡೆವ ಹಾದಿ ಪಕ್ಕದಲಿ 
ತೆಳು ಉರಿಯ ತವದಲ್ಲಿ 
ಬೇಯುತಿದೆ ದೋಸೆ 
ಹೊಟ್ಟೆಯಲಿ ಬಿದ್ದರೂ 
ತಟ್ಟೆಯಲೇ ಇದ್ದರೂ 
ಇನಿತಿಲ್ಲನೋವು ಅದಕೆ 


ಏನು ಚೆಲುವಿನ ದೋಸೆ 
ಎಂಥಾ ರುಚಿಯ ದೋಸೆ 
ಅಂಗೈ ಅಗಲದ ಈ ದೋಸೆ 


ಇರುಳ ತಾರೆಯ ಕಿಡಿಯು 
ಕಾವಲಿ ಮೇಲೆ ಹರಡಿದಂತೆ 
ಶ್ರಾವಣದ ಬಿಳಿ ಮೋಡದ 
ಕಿರಿದಾದ ತುಣುಕಂತೆ 
ಹಸುವಿನ ಕೆಚ್ಚಲೇ 

ಕಾವಲಿಗೆ ಇಳಿದಂತೆ 
ನಗುತಲಿದೆ ದೋಸೆ 
ಬಾಳೆಲೆ ಅದಕೆ ಹಸೆ 


ಕುಡಿಯೋದಿಲ್ಲಾ | 
ಅಂತೀರ, 
ಸಿಗರೇಟ್‌ 
ಸೇದೋಲ್ಲ 
ಅಂತೀರ, ಮತ್ತೆ 


ಇಲ್ಲೇನ್ರೀ 

೧) 

ಮಾಡಿದೀರ 
ನೀವು? 


- ಹೆಚ್‌. ಗೋಪಾಲಕೃಷ್ಣ 
ಇನ್ನೊಂದು ಚಣದಲ್ಲಿ 
ಜನ ಪಡೆವ ತಟ್ಟಿಯಲಿ 
ಬಾಯಾಘಾತಕೆ ಸಿಕ್ಕಿ 
ಹಲ್ಲು ನಾಲಗೆ ಸೇರಿ ಅದ ಮುಕ್ಕಿ 
ಮಾಯವಾಗಲಿಹುದು 
ಆದರೂ ಲಿಕ್ಕಿಸದೆ 
ಸಾವಿಗೆ ಕೋಕಿಸದೆ 
ಎಳೆ ನಗೆಯ ಬೀರುತ 


ಅಳುತ ಸತ್ತರೆ ನರಕ 

ನಗುತ ಸತ್ತರೆ ನಾಕ 

ಅಳುವು ನಗುವು ಕೂಡಿದರೆ 

ಅದೇ ದೋಸೆಯ ಲೋಕ 

ಎಂಬ ತತ್ವವನೊರೆವ ದೋಸೆ ನೀನು 
ಕಾದ ಹೆಂಚಿನ ಮೇಲಿನ 

ತುಂಡು ಬಾನು! 


(ಜೀಎಸೆಸ್‌ ಅವರು ಕ್ಷಮಿಸಲಿ, 
“ಹೂವು'' ಕವನದ ಕಾಪಿ) 





ಕಳ್ಳನ ಕತೆ 
- ಆನಂದ 


ಯ ರಾತ್ರಿ. ಎಲ್ಲೆಡೆ ಕರಾಳತೆ, ಹೆಪ್ಪುಗಟ್ಟಿದ ಮೌನ. ಕಳ್ಳರಿಗೆ ಹೇಳಿ 
ವಾತಾವರಣ ತಮ್ಮ ಕಸುಬಿಗೆ. ಆದರೆ ನಮ್ಮ ಕಳ್ಳನ ದುರಾದೃಷ್ಟ, ಸಂಪಾದನೆ 
ಇಲ್ಲದ ಸಬ್‌ ರಿಜಿಸ್ಟ್ರಾರ್‌ನಂತಿತ್ತು ಅವನ ಮುಖ. ಯಾವ ಮನೆಯನ್ನೂ 
ಪ್ರವೇಶಿಸಲಾಗಲಿಲ್ಲ "ವೃಥಾ ಅಲೆತ. ನಿರಾಶೆ. ಸಮಯ ವ್ಯರ್ಥ' ಎಂದು ನಿತ್ಯ 
ಭವಿಷ್ಯದಲ್ಲಿ ಬರೆದಂತಾಗಿತ್ತು ಅವನ ಸ್ಥಿತಿ. ಅಲೆದು, ಅಲೆದು ಸುಸ್ತಾಗಿ ಒಂದು ಮರದ 

ಬೆಳಗಾಯಿತು. . ಸೂರ್ಯದೇವನ ಕಿರಣಗಳು ಬಿಸಿ ಮುಟ್ಟಿಸಿದರೂ 
ಅವನಿಗೆಚ್ಚರವಿಲ್ಲ ಅಂತಹ ಸುಖ ನಿದ್ರೆ. ದೇವೇಗೌಡರು ವೇದಿಕೆಯ ಮೇಲೆ 
ನಿದ್ರಿಸುವಂತೆ. 

ಆಗೊಬ್ಬ ಕುಡುಕ ತೂರಾಡುತ್ತ ಬಂದ. ಅವನು ಬೆಳಿಗ್ಗೆಯೇ ಔಟ್‌. ನಿದ್ರಿಸುತ್ತಿದ್ದ 
ಕಳ್ಳನನ್ನು ನೋಡಿದ. “ಅರೆ ಇವನು ನನ್ನ ಗುರುವಿನಂತೆ ತೋರುತ್ತೆ ಅದೆಷ್ಟುಕುಡಿದರೋ 
ಏನೋ ರಾತ್ರಿ. ಇನ್ನೂ ಎದ್ದಿಲ್ಲ ಛೇ. ಈ ಜನಗಳಿಗೆ ಮಿತಿಯೇ ತಿಳಿದಿಲ್ಲ' ಎಂದು 
ಗೊಣಗಿ ತೂರಾಡುತ್ತಲೇ ಜಾಗ ಖಾಲಿ ಮಾಡಿದ. 

ಕುದುರೆ ಪ್ರಿಯನೊಬ್ಬ ಆ ಕಡೆ ಬಂದ. ಮಲಗಿದ್ದ ನಮ್ಮ ಕಥಾನಾಯಕನತ್ತ ದೃಷ್ಟಿ 
ಬೀರಿದ. ಪಾಪ. "ನಿನ್ನೆ ಇಡೀ ದಿನ ಜೂಜಾಡಿ ಎಲ್ಲ ಹಣ ಕಳೆದುಕೊಂಡಿರಬಹುದು. 
ಹೆಂಡತಿ ಮನೆಯೊಳಗೆ ಸೇರಿಸಲಿಲ್ಲಎಂದು ಕಾಣುತ್ತೆ ಅದಕ್ಕೇ ಇಲ್ಲಿ ಬಿದ್ದುಕೊಂಡಿದ್ದಾನೆ' 
ಎಂದು ಪ್ರತಿಕ್ರಿಯಿಸಿ ನಿರ್ಗಮಿಸಿದ. 

ಇನ್ನಷ್ಟು ಸಮಯ ಕಳೆದು, ಬಿಸಿಲು ಹೆಚ್ಚಾದರೆ ನಮ್ಮ ಕಥಾ ನಾಯಕನಿಗೆ ಎಚ್ಚರ 
ಆಗಲಿಲ್ಲ ಶಾಲೆಗೆ ಹೋಗುವ ಮಕ್ಕಳು ಜಮಾಯಿಸಿ ವಾಹನಕ್ಕೆ ಕಾಯತೊಡಗಿದಂತೆ 
ಗದ್ದಲ ಎಬ್ಬಿಸತೊಡಗಿದರು. ಆಗ ದಾರಿ ಹೋಕರೊಬ್ಬರು ಮಕ್ಕಳೇ, ಗದ್ದಲ 
ಮಾಡಬೇಡಿ. ಇಲ್ಲಿ ಯಾರೋ ಮಲಗಿದ್ದಾರೆ. ಅವರಿಗೆ ತೊಂದರೆ ಆಗತೆ' ಎಂದು 
ಮಕ್ಕಳಿಗೆ ಸೂಚನೆ ನೀಡಿದರು. 

ಕಳ್ಳನೊಬ್ಬ ಆ ಕಡೆ ಬಂದ. ನಮ್ಮ ಕಥಾನಾಯಕನತ್ತ ದೃಷ್ಟಿ ಬೀರಿ “ನನ್ನಂತೆ ಕಳ್ಳ ಅಂತ 
ಕಾಣುತ್ತೆ ರಾತ್ರಿಯಿಡೀ ಪ್ರಯತ್ನಿಸಿದರೂ ಏನೂ ಸಿಗದೆ ನಿರಾಶನಾಗಿ ಮಲಗಿದ್ದಾನೆ 
ಪಾಪ' ಎಂದು ಹೇಳಿ ಹೋದ. 
ನೀತಿ: ಏಕಂ ಸತ್‌ ವಿಪ್ರಾ ಬಹು ವದಂತಿ! 

ದು ಸಂ ಗ್ರಾ ಸಂಸಿ. 


ಹರೀಕ್ಷೆ] ಗಳು 
- ನೀರಗುಂದ ಕೇಶವಮೂರ್ತಿರಾವ್‌ 


ಇತ್ತೀಚೆಗೆ ದಿನ ಪತ್ರಿಕೆಯ 'ಜನನಾಡಿ' ವಿಭಾಗದಲ್ಲಿ ಓದುಗರೊಬ್ಬರು "ಪರೀಕ್ಷೆ 
ಬೇಕೇ ಬೇಕು' ಎಂಬ ಪತ್ರವನ್ನು ಬರೆದಿದ್ದರು. ಆದರಲ್ಲಿ "ಶಾಲಾ ಮಕ್ಕಳ ಮಾನಸಿಕ 
ಒತ್ತಡ ಕಡಿಮೆ ಮಾಡುವ ದಿಶೆಯಲ್ಲಿ ವಾರ್ಷಿಕ ಪರೀಕ್ಷೆ ನಡೆಸುವುದನ್ನು ನಿಲ್ಲಿಸಬೇಕೆಂದು 
ಸರ್ಕಾರ ಆಲೋಚಿಸುತ್ತಿದೆ ಎಂದು ಶಿಕ್ಷಣ ಸಚಿವರು ಇತ್ತೀಚೆಗೆ ಇಂಗಿತ ವ್ಯಕಪಡಿಸಿ''ದ 
ಸುದ್ದಿಗೆ ಸಂಬಂಧಿಸಿದಂತೆ ಬರೆದ ಈ ಪತ್ರವನ್ನು ಓದಿದಾಗ ಪರೀಕ್ಷೆಯ ನಾನಾ 
ಮುಖಗಳು ಗೋಚರವಾಗತೊಡಗಿದುವು! 

ಈ ಪರೀಕ್ಷೆಗಳು ಕೇವಲ ವಿದ್ಯಾರ್ಥಿಗಳಿಗಷ್ಟೇ ಸೀಮಿತವಲ್ಲ ಮಾನವನಾಗಿ 
ಜನಿಸಿದವರೆಲ್ಲರೂ ತಮ್ಮ ಜೀವಿತಾವಧಿಯಲ್ಲಿ ಅನೇಕ ಪರೀಕ್ಷೆಗಳನ್ನು 
ಎದುರಿಸಲೇಬೇಕಾಗುತದೆ. 

ನಮ್ಮ ಪೌರಾಣಿಕ ಯುಗದ ಮಹಾ ಮಹಿಮರು ಎದುರಿಸಿದ ಪರೀಕ್ಷೆಗಳೇನು 
ಸಾಮಾನ್ಯವೆ? ಶ್ರೀರಾಮನಂಥ ಅಪ್ಪಟ ಅಕ್ಕಸಾಲಿ ಸೀತಾದೇವಿಯನ್ನು ಆಗ್ನಿ 
ಪರೀಕ್ಷೆಗೊಳಪಡಿಸಿದ ನಂತರವೇ ಅಪ್ಪಟ ಚಿನ್ನವೆಂದು ಒಪ್ಪಿದ್ದಲ್ಲವೆ? ಹರಿಶ್ಚಂದ್ರ 
ಮಹಾರಾಜ ಅನೇಕ ಪರೀಕ್ಷೆಗಳನ್ನು ಎದುರಿಸಿ “ಸತ್ಯವಂತ'ನೆಂಬ ಸರ್ಟಿಫಿಕೇಟ್‌ ಪಡೆದ 
ಕತೆ ಎಲ್ಲರೂ ಬಲ್ಲವರು. ವಿಶ್ವಾಮಿತ್ರರಂಥ ಯಷಿಗಳು ಬ್ರಹ್ಮರ್ಷಿಯಾಗಬೇಕಾದರೆ 
ಅವರೆದುರಿಸಿದ ಪರೀಕ್ಷೆಗಳು ಅದಕ್ಕೆ ಅಪ್ಪರ ಸ್ವೀಯರಿಂದುಂಟಾದ ಕಿರುಕುಳಗಳು 
ಸಾಮಾನ್ಯವೆ! 

ಭಕ್ತನನ್ನು ತನ್ನ ವಿವಿಧ ಪರೀಕ್ಷೆಗೊಳಪಡಿಸಿ, ಪಬ್ಲಿಕ್‌ ಪರೀಕ್ಷೆಗಳಲ್ಲಿ ಮೇಲ್ಮಟ್ಟದ 
ದರ್ಜೆಯಲ್ಲಿ ಪಾಸು ಮಾಡಿಸಿದ ಭಗವಂತನ ಮಹಿಮೆಗಳು ಅಪಾರ. 
""ನರ-ಹರಿಯುವಂತೆ ಕೂಗಿದರೂ ದ್ವನಿ ಕೇಳ''ದಂತೆ ಕನಕದಾಸರನ್ನು ಸತಾಯಿಸಿ 
ಕೊನೆಗೆ ದರ್ಶನವಿತ್ತ ಕಾಗಿನೆಲೆಯ ಕೇಶವನ ಪರೀಕ್ಷೆಯಲ್ಲಿ ಗೆದ್ದ ದಾಸರು "ಕನಕ 
ವರೇಣ್ಯ'ರೆಂದು ಡಿಗ್ರಿ ಪಡೆದರು. ಪ್ರೇಮ ಪರೀಕ್ಷೆಯಲ್ಲಿ ಗೆದ್ದ 
'ಮಲುಹಣ-ಮಲುಹಣಿ'ಯನ್ನು ಮರೆಯದವರಾರು? 

ವಿದ್ಯಾರ್ಥಿಗಳಿಗೆ ಪರೀಕ್ಷೆಗಳು ಮಾರ್ಚ್‌-ಸೆಪ್ಟೆಂಬರ್‌ ಮಾಹೆಗಳಲ್ಲಿರುವಂತೆ 
ಒಬ್ಬೊಬ್ಬರಿಗೂ ತಮ್ಮದೇ ಆದ ಪರೀಕ್ಷಾ ಸಮಯಗಳುಂಟು. ಕೆಲವು ವೇಳೆ ಇದಕ್ಕೆ 
ಯಾವುದೇ ಸಮಯಾ ಸಮಯವಿಲ್ಲ] ಈಗ ನೀವು ಸುಮ್ನೆ ರಸ್ತೇಲಿ ನಡೀತಿರುವಾಗ 
ಕಿಡಿಗೇಡಿ ಹುಡುಗನೊಬ್ಬ ""ಅಂಕಲ್‌ ಟ್ವಿಮೆಷ್ಟು?'' ಎಂದು ಕೇಳಿದರೆ ಸಾಕು. ನೀವು 
ಪರೀಕ್ಷಾ ಹಾಲಿನಲ್ಲಿ ವಿದ್ಯಾರ್ಥಿಯೊಬ್ಬ ಪ್ರಶ್ನೆ ಪತ್ರಿಕೆಯ ಗೊಂದಲದಲ್ಲಿ ಬಿದ್ದಂತೆ 
ವಿಲಿವಿಲಿ ಒದ್ದಾಡುತ್ತೀರಿ! ಇದಕ್ಕೆ ಉತ್ತರಿಸುವ ಮುನ್ನ ನೀವು ಕೈ ಗಡಿಯಾರ ಕಟ್ಟಿರಬೇಕು. 
ಮುಂದೋಳು ಮಡಿಚಿ, ಕೈ ಮೇಲೆತ್ತಿ (ಈಚಿನ ವಾಚ್‌ಗಳನ್ನು ಕಿವಿಯ ಹತ್ತಿರ ಹಿಡಿಯುವ 

ಸಮಸ್ಯೆ ಆಷ್ಟುಗಿ ಇರುವುದಿಲ್ಲ) ಕಣ್ಣಿನ ಹತ್ತಿರ ಶೆ ತಂದು ದು (ಕೆಲವು ವೇಳೆ ಕನ್ನಡ ಧರಿಸಿ) 
ಇಷ್ಟೆಲ್ಲಾ ಸಿದ್ದರಾಗುವ ಹೊತ್ತಿಗೆ "ಟ್ರ" ಕೇಳಿದ ಕಿಡಿಗೇಡಿ ನಾಪತ್ತೆ! ಆ ಘಳಿಗೆ ನಿಮಗೆ 
ಪರೀಕ್ಷೆಯಲ್ಲಿ 'ನಾಪಾಸಾ'ದೆ ದೆನೆಂದು ದು ಅನಿಸಿರಲಿಕ್ಕೂ ಸಾಧ್ಯ! 


ಮನೆಯ ಮಡದಿಯರಿಗಂತೂ ದ್ರೌಪದಿಗೆ ಆದಂತೆ "ದೂರ್ವಾಸ ಪರೀಕ್ಷೆ' 
ಒ ಸದೆ. "'ಇವತ್ತುಎಲ್ಲಾರ್ದು ಊಟ ಆಗಿ ಒಂದು ತುತ್ತು ಅನ್ನ 
ಒಂದ್‌ ಸೌಟು ಸಾರು ಸಹ ಇಲ್ಲಿಲ್ಲ '"ಪರೀಕ್ಷೆ'' ಮಾಡ್ಬಂಗೆ ಊರ್ನಿಂದ ನಮ್ಹೋದ್ರತ್ತೆ 
ದ ಬಂದ್ಬೀಡೋದೆ?...'' ಎಂದು ರು ಪಡ ಪದ್ಧನ ಲಿ” ಸಂಜೆ ಸನ 
ಕಾರ್ಯಕ್ರಮದಲ್ಲಿ ಹೇಳಿರೋದ್ದ ಪ €ವರುಗಳು ಬರ ಜು! 


ನನ್ನಂಥವರಿಗೆ ಎದುರಾಗುವ ಪರೀಕ್ಷೆಗಳು ಸರ್ವೆ ಸಾಮಾನ್ಯ. ಇದ್ದಕ್ಕಿದ್ದಂತೆ 
ಸಾಲ್ಲಾರ ಸೋಮಯ್ಯ ಬಂದು (ಅವ್ನಿಗೆ ಸಾಲ ಕೇಳುವುದೇ ಹಾಬಿ) “ಸರ್‌ ಪಿಟಗಿ 
ಒಂದ್ದಾವಿರ ರೂ. ಇದ್ರೆ ಕೊಡಿ ನಾಳೆ ಗ್ಯಾರಂಟಿ...'' ಎನ್ನುತ್ತಾನೆ. ಇಂಥಹ ಪರೀಕ್ಷೆಗಳಲ್ಲಿ 
ನಾನು ಪಾಸಾದ ಸಂದರ್ಭವೇ ಇಲ್ಲ ನನ್ನ ಗೋಳಿನ, ಕಷ್ಟ ಸುಖದ, ತೊಂದ್ರೆ 
ತಾಪತ್ರಯಗಳ ಕ(ಕಂ)ತೆಗಳನ್ನು ಕೇಳುತ್ತ ಮನಸ್ಸಿನಲ್ಲೇ ಖುಷಿಪಡುತ್ತ ಸೋಮಯ್ಯ 
ಕೊನೆಗೆ '“ಎಷ್ಟಿದ್ರೆ ಅಷ್ಟೇ ಕೊಡಿ'' ಎಂದಾಗಲೂ ನನಗೆ ಇದು ಕಠಿಣ ಪರೀಕ್ಸೆಯೇ 
ಆಗಿರುತ್ತದೆ! 

ತಾಳ್ಮೆಯ ಸತ್ವ ಪರೀಕ್ಷೆಯನ್ನು "“ದೊನ್ನೆಗಳ ಹರಹಿ ಬಾಳೆಲೆ ಹಾಳೆಯಂ ಹಾಕಿ'' ಅದರ 
ಮೇಲೆ ಬಗೆ ಬಗೆಯ ಮೃಷ್ಟಾನ್ನ ಭಕ್ಷ್ಯ ಭೋಜ್ಯಗಳನ್ನು ಬಡಿಸುವವರೆಗೂ (ಈಗಿನ 
ಭೋಜನ ಸಮಾರಂಭಗಳಲ್ಲಿ ಬಡಿಸುವ ಮೊದಲೇ ತಿನ್ನುವವರಿಗೆ ಇದು 
ಅನ್ವಯಿಸುವುದಿಲ್ಲ!) ಕಾಯ್ದು "“ಜನ್ನಿವಾರಮಂ ಮೇಲೆತ್ತಿ ತಲೆಸುತ್ತು ಮಂ ತೆಗೆದು 
ಸಡಿಲಿಸಿ ಧೋತ್ರಮಂ। ಚೆನ್ನಾಗಿಯಾಪೋಷಣಮನೆತ್ತಿ''ದ ನಂತರ (ಮೂರನೆಯ 
ಮಂಗರಸ) ಊಟ ಮಾಡುವವರಲ್ಲಿ ಕಾಣಬಹುದು. 

“ವಧೂ ಪರೀಕ್ಷೆ'ಯ ವಿಚಾರ ಇಂದಿಗೂ ಮಹತ್ವದ್ದೆ. ""ಅನರ್ಥಕೋಶ''ದ ಕರ್ತೃ 
ನಾ. ಕಸೂರಿಯವರ ಮಾತಿನಲ್ಲೇ ಹೇಳಬೇಕೆಂದರೆ; ""ವಧೂ ಪರೀಕ್ಷೆ - ಇದನ್ನು 
ಸಮರ್ಪಕರಾಗಿ ಯಾವ -ತರುಣನೂ ಮಾಡಲರಿಯ, ಸಂದೇಹವಿದ್ದರೆ ಇತರರ 
ಪತ್ನಿಯರನ್ನೆಲ್ಲಾ ನೋಡಿ'' ಎನ್ನುತ್ತಾರೆ. 

"ವಧೂ ಪರೀಕ್ಷೆ'ಯಲ್ಲಿ ಸಾಮಾನ್ಯವಾಗಿ "'Aಿ ಯಿಂದ ೯'' ವರೆಗೂ ಕಡ್ಡಾಯವಾಗಿ 
ಉತ್ಪರಿಸಲೇಬೇಕು. ಅಂದರೆ: A-Aಲe, B-Beauty, C-Caste/Character, D-Dig- 
nity, E-Education/ Employment, F-Financial.... ಹೀಗೆ ಎಲ್ಲದಕ್ಕೂ 
ಸಮರ್ಪಕವಾದ ಉತ್ತರವಿದ್ದಲ್ಲಿ ಪರೀಕ್ಷೆಯಲ್ಲಿ ಪಾಸು ಕಟ್ಟಿಟ್ಟ ಬುತ್ತಿ]! 

ಪರೀಕ್ಷೆ ತನ್ನ ಕಬಂಧ ಬಾಹುವನ್ನು ಎಲ್ಲೆಡೆ. ಜಾಚಿ ಎಲ್ಲರನ್ನೂ ಪರೀಕ್ಷೆಗೆ 
ಗುರಿಪಡಿಸುತ್ತದೆ. "ಎತ್ತೀಚಿನ ದಿನಗಳಲ್ಲಿ ದಿನ ಬಳಕೆಯ ವಸ್ತುಗಳಲ್ಲಿಯೂ ಸ ಸಹ “ಒಮ್ಮೆ 
ಪರೀಕ್ಷಿಸಿ... ಇತ್ಯಾದಿ ಜಾಹಿರಾತು, ಎಚ್ಚರಿಕೆಯ ಸೂಚನೆಗಳನ್ನು ಕಾಣಬಹುದು. 

ನಮ್ಮ ರಾಜಕಾರಣಿಗಳು ಐದು ವರ್ಷಗಳಿಗೊಮ್ಮೆ ಎದುರಿಸಬೇಕಾದ "ಚುನಾವಣಾ 
ಪರೀಕ್ಷೆ''ಯ ಕುರಿತು ಬಣ್ಣಿಸಲಸದಳವಲ್ಲ[ 

ಮುಖ್ಯವಾಗಿ ಇಂದು ಮಕ್ಕಳಿಂದ ಮುದುಕರಾದಿಯಾಗಿ ಎಲ್ಲರೂ ವೈದ್ಯರ 
ಸಲಹೆಯಂತೆ: ಕಾಲಕಾಲಕ್ಕೆ "ವೈದ್ಯ ಪರೀಕ್ಷೆ'ಗಳನ್ನು ಮಾಡಿಸಿಕೊಂಡರೆ 
ಆರೋಗ್ಯವಾಗಿರಬಹುದು. 

ಕೊನೆಯದಾಗಿ ಇಂದಿನ ಪರೀಕ್ಷೆಗಳು, ಫಲಿತಾಂಶಗಳು ಬಂದ ನಂತರ 
ವಿದ್ಯಾರ್ಥಿಗಳ ಪ್ರತಿಕ್ರಿಯೆಗಳು ಇವನ್ನೆಲ್ಲ ಸುದ್ದಿ ಮಾಧ್ಯಮಗಳಲ್ಲಿ ಕಂಡು ಓದಿದಾಗ 
'"ಅತಿ ಬುದ್ದಿವಂತನೂ ಉತ್ತರಿಸಲಾಗದಂತಹ ಪ್ರಶ್ನೆಗಳನ್ನು ಮಹಾ ಮೂರ್ಯನೂ 
ಕೇಳಬಹುದಾದ್ದರಿಂದ, ಬಲು ಚೆನ್ನಾಗಿ ಸಿದ್ದಬಾಗಿರುವವನಿಗೂ ಪರೀಕ್ಷೆಗಳು ದುಃಸಾಧ್ಯ'' 
ಎಂಬ ("Examinations are formidable even to the best prepared, for the 
greatest fool may ask more than the wisest man can answer”) 
ಕೋಲ್ಪನ್ನನ ಉಕ್ತಿ ನೆನಪಿಗೆ ಬರುತ್ತದೆ. 


ವಧು ಪರೀಕ್ಷೆ - ಇದನ್ನು ಸಮರ್ಪಕವಾಗಿ ಯಾವ ತರುಣನೂ 
ಮಾಡಲರದು.. . ಸಂದೇಹವಿದ್ದರೆ - ಇತರರ ಪತ್ನಿ ಯರನ್ನೆ ಲ್ಲ 
ನೋಡಿ - (ನಾ. ಕಸೂರಿ) 

